

ကြီးမားသောအကျိုးကိုရနိုင်
အကြောင်းတစ်ခုခုကြောင့် ငယ်စဉ်က ကုသိုလ်ကောင်းမှုပြုရန် မေ့လျော့နေခဲ့သော်လည်း နောင်ကြီးပြင်းလာသောအခါ သူတော်ကောင်းပညာရှိတို့၏ အဆုံးအမကိုရ၍ မမေ့မလျော့ဘဲ ကောင်းမှုကုသိုလ်ပြုခြင်းဖြင့် ကြီးမားသော မဂ်ဖိုလ်အကျိုးကို ရနိုင်၏။
ထိုသို့ ပြုနိုင်ခြင်းကို မြတ်စွာဘုရားသည် ချီးမွမ်းတော်မူ၏။
လောကဝဂ်(ဓမ္မပဒ-၁၇၂)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

နိုင်ငံတော်စီမံအုပ်ချုပ်ရေးကောင်စီအနေဖြင့် ပြည်တွင်းစီးပွားရေးလုပ်ငန်းများကို အားပေးမြှင့်တင်လျက်ရှိ ပြည်သူလူထု၏ စားဝတ်နေမှုဖူလုံစေရေးများကို အလေးထားဦးစားပေး ဆောင်ရွက်သွားမည်



အမျိုးသားစီမံကိန်းကော်မရှင်ဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် အမျိုးသားစီမံကိန်းကော်မရှင် အစည်းအဝေးအမှတ်စဉ် (၁/၂၀၂၂)တွင် အမှာစကား ပြောကြားစဉ်။

နေပြည်တော် မတ် ၁၅
အမျိုးသားစီမံကိန်းကော်မရှင် အစည်းအဝေးအမှတ်စဉ် (၁/၂၀၂၂) ကို ယနေ့ မွန်းလွဲပိုင်းတွင် နေပြည်တော်ရှိ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး အစည်းအဝေးခန်းမ၌ကျင်းပရာ အမျိုးသားစီမံကိန်းကော်မရှင်ဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် တက်ရောက်အမှာစကား ပြောကြားသည်။

အစည်းအဝေးသို့ အမျိုးသားစီမံကိန်းကော်မရှင် ဒုတိယဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း၊ ပြည်ထောင်စုဝန်ကြီးများဖြစ်ကြသည့် ဗိုလ်ချုပ်ကြီးမြထွန်းဦး၊ ဦးဝဏ္ဏမောင်လှိုင်၊ ဒုတိယဗိုလ်ချုပ်ကြီးရာပြည့်၊ ဦးချစ်နိုင်၊ ဒုတိယဗိုလ်ချုပ်ကြီးထွန်းထွန်းနောင်၊ ဦးဝင်းရှိန်၊ ဦးအောင်နိုင်ဦး၊ ဦးကိုကိုလှိုင်၊ ဒေါက်တာဒေါ်သီတာဦး၊ ဦးမောင်မောင်အုန်း၊ ဦးကိုကိုဦးတင်ထွဋ်ဦး၊ ဦးလှမိုး၊ ဗိုလ်ချုပ်ကြီးတင်အောင်စန်း၊ ဦးခင်မောင်ရီ၊ ဦးအောင်သန်းဦး၊ ဒေါက်တာချာလီသန်း၊ ဦးခင်ရီ၊ ဦးမြင့်ကြိုင်၊ ဒေါက်တာပွင့်ဆန်း၊ ဒေါက်တာညွန့်ဖေ၊ ဒေါက်တာမျိုးသိန်းကျော်၊ ဒေါက်တာသက်ခိုင်ဝင်း၊ ဦးမင်းသိန်းဇံ၊ ဦးရွှေလေး၊ ဒေါက်တာသက်သက်ခိုင်၊ ဒေါက်တာဌေးအောင်၊ ဦးစောထွန်းအောင်မြင့်နှင့် ပြည်ထောင်စုစာရင်းစစ်ချုပ် ဒေါက်တာကံဇော်၊ ပြည်ထောင်စုရာထူးဝန်အဖွဲ့ဥက္ကဋ္ဌ ဦးသန်းဆွေ၊ မြန်မာနိုင်ငံတော်ဗဟိုဘဏ်ဥက္ကဋ္ဌ နေပြည်တော်ကောင်စီဥက္ကဋ္ဌတို့ တက်ရောက်ကြပြီး စာမျက်နှာ ၃ ကော်လံ ၁ သို့

ယနေ့ ဖတ်စရာ

အမျိုးသားနိုင်ငံရေးကို အခြေခံပြီး မွေးဖွားလာသည့် တပ်မတော်

ဆောင်းပါး စာမျက်နှာ » ၈

နိုင်ငံတော်၏ ပုံနှိပ်မီဒီယာခရီး နှစ်ငါးဆယ်ရှိပြီ

ဆောင်းပါး စာမျက်နှာ » ၁၀

ကိုဗစ်-၁၉ ကာလအတွင်း ထိုင်းနိုင်ငံသို့ MoU စနစ်ဖြင့် အလုပ်သမားစေလွှတ်ခြင်း လုပ်ငန်းစဉ်အတွက် ကုန်ကျစရိတ်နှင့် စပ်လျဉ်းသည့် ထုတ်ပြန်ချက်

စာမျက်နှာ » ၁၇

မြောက်

တည်ငြိမ်အေးချမ်းသာယာရေး လက်တွဲပူးပေါင်းပိုင်းဝန်းကြိုးပမ်း

ပြည်သူများသည် တည်ငြိမ်အေးချမ်းမှုကို လိုလားကြသည်။ တည်ငြိမ်အေးချမ်းမှု တိုင်းပြည်သာယာဝပြောပြီး ပြည်သူများ စိတ်အေးချမ်းသာစွာနေနိုင်ကြမည် ဖြစ်သည်။ တည်ငြိမ်အေးချမ်းမှု နိုင်ငံဖွံ့ဖြိုးတိုးတက်ရေး၊ လူမှုစီးပွားဖွံ့ဖြိုးတိုးတက်ရေး တို့ကို ဖြောင့်တန်းစွာပြုလုပ်နိုင်ပြီး ပြည်သူများ၏လူမှုဘဝများလည်း မြင့်မား တိုးတက်လာမည်ဖြစ်သည်။

မြန်မာနိုင်ငံတွင် နိုင်ငံရေးယုံကြည်ချက်၊ ခံယူချက်မတူကွဲပြားမှု၊ သွေးထိုး လှုံ့ဆော်နှောင့်ယှက်ဖျက်ဆီးမှု၊ စည်းလုံးညီညွတ်ရေးအားနည်းမှုတို့ကြောင့် ပဋိပက္ခအမျိုးမျိုးတို့ကို မြန်မာ့သမိုင်းတွင် ကြုံတွေ့ခဲ့ရသည်။ မျက်မှောက်ကာလ တွင်လည်း နိုင်ငံရေးအပြောင်းအလဲကိုအကြောင်းပြု၍ ပယောဂအမျိုးမျိုးပူးကပ်ပြီး နိုင်ငံအတွင်း တည်ငြိမ်အေးချမ်းမှုပျက်ပြားစေရန် နှောင့်ယှက်ဖျက်ဆီးတိုက်ခိုက်မှု များ ပြုလုပ်နေသည်ကို မြင်တွေ့ကြရမည်ဖြစ်သည်။

နိုင်ငံရေးအစွန်းရောက်များ၏ သွေးထိုးလှုံ့ဆော်မြှောက်ပင့်ပေးမှုကြောင့် အကြမ်းဖက်အဖျက်သမားများသည် နိုင်ငံတော်အတွင်း တည်ငြိမ်အေးချမ်းမှု ပျက်ပြားစေရန်နှင့် ပြည်သူလူထုအကြား စိုးရိမ်ထိတ်လန့်မှုများ ဖြစ်ပေါ်လာစေရန် ရည်ရွယ်၍ ဌာနဆိုင်ရာအဆောက်အအုံများ၊ လမ်းတံတားများ၊ အများပြည်သူပိုင် အသက်အိုးအိမ်စည်းစိမ်များ၊ ဆေးရုံ၊ ဆေးခန်း၊ စာသင်ကျောင်းများအား အကြမ်း ဖက်ဖောက်ခွဲ၊ ပစ်ခတ်တိုက်ခိုက်မှုများ ပြုလုပ်လျက်ရှိရာ ထိခိုက်ဆုံးရှုံးမှုများကို နေ့စဉ်မြင်တွေ့ကြားသိနေရသည်။

ဤသို့အကြမ်းဖက်သောင်းကျန်းမှုဖြစ်စဉ်များကို မြန်မာနိုင်ငံလွတ်လပ်ရေးရပြီး နောက်ပိုင်းကာလများတွင် ဖြစ်ပေါ်ခဲ့ပြီး တပ်မတော်နှင့် တိုင်းရင်းသားပြည်သူများ ပူးပေါင်းလက်တွဲ၍ ကာကွယ်ဆောင်ရွက်နိုင်သောကြောင့် တိုင်းပြည်အေးချမ်းခဲ့ သည်။ ယခုအခါတွင် အမျိုးသားသစ္စာဖောက်များ၏ သွေးထိုးလှုံ့ဆော်မြှောက်ပင့် ပေးမှုများကြောင့် ပေါ်ပေါက်လာသော အကြမ်းဖက်အဖျက်သမားများနှင့် တောမီး လောင်တောကြောင်လက်ခမောင်းခတ်လိုသော လက်နက်ကိုင်သောင်းကျန်းသူများ က အများပြည်သူတို့အား အဆက်မပြတ် နှောင့်ယှက်ဖျက်ဆီးမှုများကို တညီ တညွတ်တည်း အရှိန်အဟုန်ဖြင့် တိုက်ဖျက်ကြရမည်ဖြစ်သည်။

သူရဲဘော်ကြောင်သော အကြမ်းဖက်သမားများသည် “ကြွက်မနိုင် ကျိမီးရှို့” ဆိုသကဲ့သို့ အပြစ်မဲ့သောအများပြည်သူတို့အား နှောင့်ယှက်ဖျက်ဆီးသတ်ဖြတ်နေမှု များမှာ အလွန်ဆိုးရွားယုတ်မာသောလုပ်ရပ်များဖြစ်သည်။ အကြမ်းဖက်သမား များသည် မြို့ရွာများအတွင်း အလစ်အငိုက်ချောင်းမြောင်းပြီး အပြစ်မဲ့ပြည်သူများအား ဒလန်သတင်းပေးဟု စွပ်စွဲသတ်ဖြတ်ခြင်း၊ အနန္တဂိုဏ်းဝင်ဆရာ ဆရာမများအား သတ်ဖြတ်ခြင်း၊ စာသင်ကျောင်းများ မီးရှို့ခြင်းတို့အပြင် မည်သို့မျှကျူးလွန်အပ်သည့် ရဟန်းသံဃာတော်များကိုပါ သတ်ဖြတ်ခြင်းများအထိ ပြုလုပ်လာကြသည်။

ထို့အပြင် စစ်ရေးမဟုတ်သည့် အစိုးရရုံးအဆောက်အအုံများနှင့် အများပြည်သူ နေအိမ်များအပြင် အများပြည်သူသွားလာနေကြသည့် လမ်းမကြီးများနှင့် ခရီးသွားပြည်သူများအား ပစ်မှတ်ထားတိုက်ခိုက်လာကြသည်။ အဆိုပါအဖျက် လုပ်ရပ်များသည် ပြည်သူများ၏လူမှုစီးပွားဘဝများကို ထိခိုက်ပျက်စီးစေပြီး ကုန်စည်စီးဆင်းမှုများကိုပါ ဟန့်တားနှောင့်ယှက်တိုက်ခိုက်လာခြင်းဖြစ်၍ နိုင်ငံတော်ထက် အပြစ်မဲ့ပြည်သူများ၏ဘဝများအား ဖျက်ဆီးနေခြင်းဖြစ်သည်။ အပြစ်မဲ့ပြည်သူများအား တိုက်ခိုက်ဖျက်ဆီးလာမှုများနှင့်ပတ်သက်၍ နိုင်ငံတော် အစိုးရအနေဖြင့် ပြည်သူများ၏လုံခြုံရေးကို အတတ်နိုင်ဆုံး ကာကွယ်စောင့်ရှောက် ပေးနေသော်လည်း လုံခြုံရေးတပ်ဖွဲ့များနှင့်ဝေးလံသောနေရာများတွင် အခက်အခဲ များရှိနိုင်သည်။ ထို့ကြောင့် ပြည်သူများအနေဖြင့် လုံခြုံရေးသတိဖြင့် နေထိုင်ကြရန် လိုအပ်ပြီး အကြောင်းကိစ္စရှိပါက လုံခြုံရေးတပ်ဖွဲ့များသို့ အလျင်အမြန်အကြောင်း ကြားကာ လက်တွဲပူးပေါင်းဆောင်ရွက်ကြရန်လိုအပ်ပါသည်။

မြန်မာနိုင်ငံရေးသမိုင်းတွင် အကြမ်းဖက်အဖျက်သမားများ၏ တိုင်းပြည် တည်ငြိမ်အေးချမ်းမှုပျက်စီးရေး၊ နိုင်ငံတော်အုပ်ချုပ်ရေးယန္တရားနှင့် ပြည်သူများ၏ နေထိုင်သွားလာမှုဘဝများကို ပျက်စီးစေရန် ပြုလုပ်ခဲ့ကြသော်လည်း ပြည်သူများ၏ နိုးကြားတက်ကြွစွာ ပူးပေါင်းလက်တွဲဆောင်ရွက်မှုများကြောင့် တပ်မတော်သည် တိုင်းပြည်ကို နှောင့်ယှက်ဖျက်ဆီးခဲ့သော အကြမ်းဖက်အဖျက်သမားသောင်းကျန်း သူများကို အမြစ်ပါမကျန် တွန်းလှန်တိုက်ခိုက်ရှင်းလင်းနိုင်ခဲ့သော သာဓကများ များစွာရှိပါသည်။

သို့ဖြစ်ရာ နိုင်ငံတော်နှင့် ပြည်သူများ၏ လူမှုစီးပွားဘဝများ ပျက်စီးထိခိုက်မှု ဖြစ်အောင် တစ်စိတ်မတစ်စိတ်ပြုလုပ်နေသော အကြမ်းဖက်သမားသောင်းကျန်း သူများကို စည်းလုံးညီညွတ်သောအားမာန်များဖြင့် ရှင်းလင်းဖယ်ရှားကြရမည် ဖြစ်သည်။ တောမီးလောင် တောကြောင်လက်ခမောင်းခတ်လိုသော အကြမ်းဖက် သမားများနှင့် တစ်ဖက်သတ်အစွန်းရောက်ဝါဒစွဲအပေါ်အခြေခံသည့် အသိညွှန် နည်းပါးစွာဖြင့် တိုက်ခိုက်ဖျက်ဆီးနေသော အကြမ်းဖက်အဖျက်သမားသောင်းကျန်း သူများအား ဖော်ထုတ်ရှင်းလင်းနိုင်ရေးအတွက် နယ်မြေဒေသလုံခြုံရေးကို တာဝန် ယူ ဆောင်ရွက်နေကြသောတပ်ဖွဲ့ဝင်များနှင့် ပြည်သူများ လက်တွဲပူးပေါင်းကူညီ ဆောင်ရွက်ကြပါရန် တိုက်တွန်းအပ်ကြောင်း။

(၇၇)နှစ်မြောက် တပ်မတော်နေ့ဦးတည်ချက်များ

- ၁။ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ(၂၀၀၈ ခုနှစ်)ကို ကာကွယ်စောင့်ရှောက်လျက် ဒီမိုကရေစီနှင့် ဖက်ဒရယ်စနစ်ကိုအခြေခံသော ပြည်ထောင်စုကြီး ပေါ်ထွန်းလာစေရေးအတွက် အမျိုးသား နိုင်ငံရေးဦးဆောင်မှုအခန်းကဏ္ဍတွင် တပ်မတော်က ပါဝင်ကူညီဆောင်ရွက်ရေး။
- ၂။ နိုင်ငံတော်အစိုးရ၏ အမျိုးသားရေးလုပ်ငန်းစဉ်အဖြစ် အဓိကဆောင်ရွက်လျက်ရှိသည့် တိုင်းပြည်သာယာ ဝပြောရေးနှင့် စားနပ်ရိက္ခာပေါများဖူလုံရေးလုပ်ငန်းစဉ်များတွင် တပ်မတော်အနေဖြင့် ကျရာအခန်းကဏ္ဍမှ တစ်တပ်တစ်အား တာဝန်ယူဆောင်ရွက်ရေး။
- ၃။ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးလုပ်ငန်းစဉ်များတွင် တပ်မတော်က တိုင်းရင်းသား ပြည်သူအားလုံးနှင့် လက်တွဲပူးပေါင်းဆောင်ရွက်ရေး။
- ၄။ ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကြီးပေါ်ထွန်းလာစေရေး၊ အရေးပေါ်ကာလ ဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲကျင်းပနိုင်ရေး တပ်မတော်က လိုအပ်သည်များ ကူညီဆောင်ရွက်ပေးရေး။
- ၅။ နိုင်ငံတော်၏ အမျိုးသားအကျိုးစီးပွားကို ကာကွယ်စောင့်ရှောက်ရန် အင်အားတောင့်တင်းပြီး စွမ်းရည် ထက်မြက်သော ခေတ်မီမျိုးချစ်တပ်မတော်တည်ဆောက်ရေး။



ဆီဆိုင်မြို့၌ ကတ္တရာခင်းခြင်းလုပ်ငန်း ပြီးစီး

ဆီဆိုင် မတ် ၁၅ ရှမ်းပြည်နယ် (တောင်ပိုင်း) ဆီဆိုင်မြို့နယ် စည်ပင်သာယာ ရေးဌာန၏ ၂၀၂၁ ခုနှစ် အောက်တိုဘာ ၁ ရက်မှ ခြောက်လတာ ကာလဘတ်ဂျက်အတွက် ငွေလုံးငွေရှင်းလုပ်ငန်းဖြစ်သည့် ဆီဆိုင်မြို့ အောင်သပြေရပ်ကွက် သစ္စာလမ်းကတ္တရာခင်းခြင်း လုပ်ငန်းကို ဆောင်ရွက်ခဲ့ရာ ယခုအခါ ရာနှုန်းပြည့် ပြီးစီးနေပြီ ဖြစ်ကြောင်း သိရသည်။

၂၁၀

ရန်ကုန်စတော့အိတ်ချိန်းဈေးကွက် (၁၅ - ၃-၂၀၂၂)

ကုမ္ပဏီ အမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)	FPB	၁၈,၅၀၀	၁၈,၅၀၀	၀	၀
TMH	၂,၇၀၀	၂,၇၀၀	၃၀၀	၈၁၀,၀၀၀					
FMI	၈,၀၀၀	၈,၁၀၀	၃၀	၂၄၂,၀၀၀					
EFR	၂,၇၀၀	၂,၇၀၀	၁၅၄	၄၁၅,၈၀၀					
MTSH	၂,၉၀၀	၂,၉၀၀	၂၂၄	၆၄၉,၆၀၀					
MCB	၇,၉၀၀	၇,၉၀၀	၀	၀					

ရန်ကုန်စတော့အိတ်ချိန်းမှ ရယူသည်။

နိုင်ငံခြားငွေလဲလှယ်နှုန်း

နေပြည်တော် မတ် ၁၅

နိုင်ငံခြားငွေလဲလှယ်နှုန်း	မြန်မာငွေကျပ်	(ဆ) ဩစတြေးလျ	တစ်ဒေါ်လာ	=	၁၂၇၈.၄
(က) အမေရိကန်	တစ်ဒေါ်လာ	=	၁၇၇၈.၀	(ဇ) စင်ကာပူ	တစ်ဒေါ်လာ = ၁၃၀၁.၆
(ခ) ဥရောပ	တစ်ယူရို	=	၁၉၅၆.၂	(ဈ) ဂျပန်	တစ်ရာယန်း = ၁၅၀၆.၈
(ဂ) တရုတ်	တစ်ယွမ်	=	၂၇၈.၆၇	(ည) တောင်ကိုရီးယား	တစ်ရာဝမ် = ၁၄၂.၉၂
(ဃ) ထိုင်း	တစ်ဘတ်	=	၅၃.၀၁၉		
(င) မလေးရှား	တစ်ရင်းဂစ်	=	၄၂၂.၅၃		
(စ) အိန္ဒိယ	တစ်ရူပီး	=	၂၃.၂၃၈		

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

ရပ်ဆိုင်းထားသည့် စက်ရုံ၊ အလုပ်ရုံများကို သတ်မှတ်အချိန်အတိုင်း လည်ပတ်နိုင်ရေးနှင့် ထုတ်လုပ်မှုလုပ်ငန်းများကို အောင်မြင်စွာ ဆောင်ရွက်နိုင်ရန်အတွက်လည်း သက်ဆိုင်ရာဝန်ကြီးဌာနများက ပေါင်းစပ်ညှိနှိုင်းကြီးကြပ်ဆောင်ရွက်ပေးသွားရမည်

□ ရှေးဦးမှ တိုင်းဒေသကြီးနှင့် ပြည်နယ်ဝန်ကြီးချုပ်များ၊ ကိုယ်ပိုင် အုပ်ချုပ်ခွင့်ရတိုင်း၊ ဒေသဦးစီးအဖွဲ့ဥက္ကဋ္ဌများက Video Conferencing ဖြင့် ချိတ်ဆက်တက်ရောက် ကြသည်။

ဘဏ္ဍာရေးနှစ်သစ်

ဦးစွာ အမျိုးသားစီမံကိန်းကော်မရှင်ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်က အဖွင့်အမှာစကား ပြောကြားရာ တွင် လာမည့်ဘဏ္ဍာရေးနှစ်သည် ဘဏ္ဍာရေးနှစ်သစ် ဖြစ်သည့် ဧပြီလမှ မတ်လအထိကာလကို စတင် အကောင်အထည်ဖော်ဆောင်ရွက်ရမည်ဖြစ်ကြောင်း၊ နိုင်ငံတော်စီမံအုပ်ချုပ်ရေးကောင်စီ အနေဖြင့် ရှေ့လုပ်ငန်းစဉ်(၅)ရပ်နှင့် ဦးတည်ချက်(၉)ရပ်ကို ချမှတ်အကောင်အထည်ဖော်လျက်ရှိရာ အခက်အခဲ များကို ကျော်လွှားဆောင်ရွက်နိုင်ခဲ့သည်များ ရှိသကဲ့ သို့ အောင်မြင်မှုများလည်း အသင့်အတင့် ရှိခဲ့ပါ ကြောင်း၊ ထို့ကြောင့် လာမည့်ဘဏ္ဍာနှစ် နှစ်သစ် တွင် လုပ်ဆောင်မှုများအားလုံးကို မှတ်တမ်းမှတ်ရာ များထားရှိ၍ ရဲရဲတင်းတင်းဖြင့် ဆောင်ရွက်သွားကြ ရန် လိုအပ်ပါကြောင်း၊ ရေးဆွဲထားသည့် စီမံကိန်းများ အောင်မြင်စေရန် အားနည်းချက်၊ အားသာချက်များ ကို သင်ခန်းစာဖော်ထုတ်ပြီး လာမည့်ကာလအတွက် ရေးဆွဲထားသည့် ရည်မှန်းချက်ကို ပြည့်စုံစွာ အကောင်အထည်ဆောင်ရွက်နိုင်ရေးနှင့် စွန့်စားရမှု(risk) အနည်းဆုံးဖြစ်စေရေးအတွက် ကြိုတင်ပြင်ဆင် ဆောင်ရွက်သွားကြရမည်ဖြစ်ပါကြောင်း။

ယခုတင်ပြလာသည့် ၂၀၂၂-၂၀၂၃ ဘဏ္ဍာရေးနှစ် အမျိုးသားစီမံကိန်းသည် အမျိုးသားဖွံ့ဖြိုးမှု(၅)နှစ် စီမံကိန်းမူဘောင်ကို အခြေခံပြီးရေးဆွဲထားသည် ကိုလည်း တွေ့ရပါကြောင်း၊ (၅)နှစ် စီမံကိန်းမူဘောင် ကို နှစ်စဉ်စီမံကိန်းများနှင့် ပြန်လည်ချိန်ညှိပြီး ပြင်ဆင်ဆောင်ရွက်ရမည်ဖြစ်သည့်အတွက် နောင် ကာလများတွင် တာဝန်ယူဆောင်ရွက်မည့် အစိုးရ များက ပြန်လည်သုံးသပ်ဆောင်ရွက်သွားရမည် ဖြစ်ပါကြောင်း၊ နိုင်ငံတော်စီမံအုပ်ချုပ်ရေးကောင်စီ အနေဖြင့် တာဝန်ယူနေသည့် အရေးပေါ်ကာလတွင် ပြည်သူပြည်သားများ၏ စားဝတ်နေရေးဖူလုံရေးနှင့် နိုင်ငံတော်၏ ရှေ့လုပ်ငန်းစဉ်များကို တစ်ဆင့်ပြီး တစ်ဆင့် ပြီးမြောက်စေရန်အတွက် အကောင် အထည်ဖော် ဆောင်ရွက်သွားမည်ဖြစ်ပြီး နိုင်ငံတော် က ချမှတ်ထားသည့် ဦးတည်ချက်များကို အတတ် နိုင်ဆုံး အကောင်အထည်ဖော်နိုင်ရေးကိုလည်း ဆောင်ရွက်သွားမည်ဖြစ်ပါကြောင်း။

နိုင်ငံတော်စီမံအုပ်ချုပ်ရေးကောင်စီအနေဖြင့် ပြည်တွင်းစီးပွားရေးလုပ်ငန်းများကို အားပေးမြှင့်တင် လျက်ရှိပါကြောင်း၊ လာမည့်နှစ်တွင် စီးပွားရေး ဖွံ့ဖြိုးတိုးတက်ရေးအတွက် အထောက်အကူပြုသည့် ကုန်ထုတ်လုပ်မှုနှင့် ဝန်ဆောင်မှုလုပ်ငန်းများ၊

ပြည်သူလူထု၏ စားဝတ်နေမှုဖူလုံစေရေးများကို အလေးထားဦးစားပေး ဆောင်ရွက်သွားမည်ဖြစ်ပါ ကြောင်း။

ထို့ကြောင့် သက်ဆိုင်ရာဌာနများနှင့် တိုင်းဒေသ ကြီး / ပြည်နယ်အစိုးရများအနေဖြင့် မိမိတို့ အဆိုပြု ထားသည့် အလျင်အမြန်အကျိုးဖြစ်ထွန်းစေရေး ဆောင်ရွက်မည့် စီမံကိန်းများကို အချိတ်အဆက် မိမိဖြင့် သတ်မှတ်ကာလအတွင်း အကောင်အထည် ဖော် ဆောင်ရွက်နိုင်ရန်အတွက် ကြီးကြပ်သွားရမည် ဖြစ်ပါကြောင်း၊ အကောင်အထည်ဖော်ဆောင်ရွက်

ကြောင်း။

နိုင်ငံတော်စီမံအုပ်ချုပ်ရေးကောင်စီအနေဖြင့် ကိုဗစ်-၁၉ ကြောင့် ထိခိုက်ခဲ့သည့် စီးပွားရေးလုပ်ငန်း များကို ပြန်လည်ဦးမော့စေရန် ဖြစ်နိုင်သမျှ နည်းလမ်း များဖြင့် ဆောင်ရွက်ပေးလျက်ရှိပါကြောင်း၊ ကိုဗစ်- ၁၉ ရောဂါကို ကာကွယ်နိုင်ရန်အတွက် ဆေးထိုးနှံရေး သည် အဓိကကျသည့်အတွက် ဆေးဝါးများရရှိရေး၊ ဆေးဝါးများကို မြန်မာပြည်အနှံ့ ဒေသအသီးသီးသို့ အလျင်အမြန်ရောက်ရှိစေရေး၊ ဦးတည်အုပ်စုအလိုက် ဆေးထိုးနှံမှုများကို အရှိန်အဟုန်မပျက် ဆောင်ရွက်

- ★ နိုင်ငံတော်စီမံအုပ်ချုပ်ရေးကောင်စီအနေဖြင့် တာဝန်ယူနေသည့် အရေးပေါ်ကာလတွင် ပြည်သူပြည်သားများ၏ စားဝတ်နေရေး ဖူလုံရေးနှင့် နိုင်ငံတော်၏ ရှေ့လုပ်ငန်းစဉ်များကို တစ်ဆင့်ပြီးတစ်ဆင့် ပြီးမြောက်စေရန်အတွက် အကောင်အထည်ဖော် ဆောင်ရွက်သွားမည်
- ★ နိုင်ငံတော်က ချမှတ်ထားသည့် ဦးတည်ချက်များကို အတတ်နိုင်ဆုံး အကောင်အထည်ဖော်နိုင်ရေးကိုလည်း ဆောင်ရွက်သွားမည်
- ★ တိုင်းဒေသကြီး/ပြည်နယ်အစိုးရများအနေဖြင့် မိမိတို့ အဆိုပြုထား သည့် အလျင်အမြန်အကျိုးဖြစ်ထွန်းစေရေး ဆောင်ရွက်မည့်စီမံကိန်း များကို အချိတ်အဆက်မိမိဖြင့် သတ်မှတ်ကာလအတွင်း အကောင် အထည်ဖော် ဆောင်ရွက်နိုင်ရန်အတွက် ကြီးကြပ်သွားရမည်

နိုင်မှုကို စနစ်တကျ မှတ်တမ်းတင်ပြီး အစီရင်ခံရ မည်ဖြစ်ပါကြောင်း၊ သို့မှသာ ရည်မှန်းထားသည့် အတိုင်း အကျိုးကျေးဇူးရရှိမည်ဖြစ်ပါကြောင်း။

အမြန်ဆုံးပြီးပြတ်စေရေး

အလျင်အမြန် အကျိုးဖြစ်ထွန်းစေမည့် လုပ်ငန်း များကို အောင်မြင်အောင် အကောင်အထည်ဖော် ရန် လိုအပ်သကဲ့သို့ ဆောင်ရွက်ဆဲ စီမံကိန်းကြီးများ အမြန်ဆုံးပြီးပြတ်စေရေးနှင့် စီမံကိန်း၏ အကျိုး ရလဒ်များကို ပြည်သူများ အမြန်ဆုံးရရှိခံစားနိုင် စေရေးကို အလေးထားဆောင်ရွက်သွားရမည် ဖြစ်ပါ ကြောင်း၊ လာမည့်ဘဏ္ဍာရေးနှစ်အတွင်း ရန်ပုံငွေ ထည့်သွင်းလျာထားထားသည့် ဆောင်ရွက်ဆဲ လုပ်ငန်းများ ပြီးပြတ်စေရေးကိုလည်း သက်ဆိုင်ရာ ဝန်ကြီးဌာနများနှင့် တိုင်းဒေသကြီး၊ ပြည်နယ် အစိုးရ များက ပေါင်းစပ်ညှိနှိုင်းပြီး တွန်းအားပေးဆောင်ရွက် သွားရမည်ဖြစ်ပါကြောင်း၊ ထို့ပြင် ပြည်ထောင်စုနှင့် တိုင်းဒေသကြီး သို့မဟုတ် ပြည်နယ်ဘဏ္ဍာရန်ပုံငွေ နှင့် ပေါင်းစပ်အကောင်အထည်ဖော်မည့် လုပ်ငန်း စီမံကိန်းများကိုလည်း တာဝန်ယူ၊ တာဝန်ခံမှုများနှင့် အကောင်အထည်ဖော် ဆောင်ရွက်သွားရမည် ဖြစ်ပါ

နိုင်ရေးတို့ကို ဦးစားပေးဆောင်ရွက်ခဲ့ပါကြောင်း။

လာမည့်ဘဏ္ဍာရေးနှစ်တွင် ကိုဗစ်-၁၉ ဆေး ထုတ်လုပ်မှုကို ရေတိုအစီအစဉ်အနေဖြင့် တရုတ် ပြည်သူ့သမ္မတနိုင်ငံမှ Sinopharm ကိုဗစ်-၁၉ ရောဂါ ကာကွယ်ဆေးကို Ready to fill bulk အနေဖြင့် ဝယ်ယူပြီး ပုလင်းသွင်းဖြည့်တင်းထုတ်လုပ်နိုင်ရေး ကို ဆောင်ရွက်သွားရန်အတွက် ခွင့်ပြုထားပြီး ဖြစ်ပါ ကြောင်း၊ Ready to fill Bulk ဝယ်ယူထုတ်လုပ်ခြင်း ဖြင့် ယခုဝယ်ယူအသုံးပြုနေရသည့် ဈေးနှုန်းထက် သက်သာပြီး နိုင်ငံတော်အတွက် နိုင်ငံခြားငွေသုံးစွဲမှု လျော့ကျလာမည်ဖြစ်ပါကြောင်း၊ သက်ဆိုင်ရာဌာန များကလည်း ရည်မှန်းထားသည့်အတိုင်း ထုတ်လုပ် နိုင်ရန်အတွက် ဆက်လက်ကြိုးပမ်းဆောင်ရွက်ရန် လိုမည်ဖြစ်ပါကြောင်း။

ပြည်တွင်းစီးပွားရေးလုပ်ငန်းများကို အားပေး မြှင့်တင်နိုင်ရန်အတွက် ပြည်တွင်းထုတ်လုပ်မှု လုပ်ငန်းများကို တွန်းအားပေးရန်အတွက် လိုအပ် သည့် အစီအမံများ ရေးဆွဲဆောင်ရွက်ရန်အတွက် လည်း လမ်းညွှန်ထားပြီးဖြစ်ပါကြောင်း၊ ပြည်တွင်း တွင် ထုတ်လုပ်မှုမလုံလောက်မှသာ ပြည်ပမှတင်သွင်း

ရန်အတွက် စဉ်းစားရမည်ဖြစ်ပါကြောင်း၊ ထို့အပြင် ဈေးနှုန်းယှဉ်ပြိုင်နိုင်စွမ်းရှိရန်အတွက် မလိုလား အပ်သည့်စရိတ်များ လျော့ချနိုင်ရေးနှင့် အရည်အသွေး ပြည့်မီရေးကိုလည်း ထည့်သွင်းစဉ်းစားသွားရမည် ဖြစ်ပါကြောင်း၊ ထို့ပြင် ဈေးနှုန်းတည်ငြိမ်စေရေး အတွက် ဝယ်လိုအား (Demand) လိုအပ်ချက်နှင့် ရောင်းလိုအား (Supply) ပေးနိုင်မှုကို ထိန်းညှိ ဆောင်ရွက်နိုင်ရေးကိုလည်း ကြိုးပမ်းဆောင်ရွက် ရမည်ဖြစ်ပါကြောင်း။

ရပ်ဆိုင်းထားသည့် စက်ရုံ၊ အလုပ်ရုံများကို သတ်မှတ်အချိန်အတိုင်း လည်ပတ်နိုင်ရေးနှင့် ထုတ်လုပ်မှုလုပ်ငန်းများကို အောင်မြင်စွာ ဆောင်ရွက် နိုင်ရန်အတွက်လည်း သက်ဆိုင်ရာဝန်ကြီးဌာနများက ပေါင်းစပ်ညှိနှိုင်းကြီးကြပ်ဆောင်ရွက်ပေးသွားရမည် ဖြစ်ပါကြောင်း၊ နိုင်ငံပိုင်စီးပွားရေးလုပ်ငန်းများ အနေဖြင့် ပြည်တွင်းဈေးကွက် လိုအပ်ချက်ကို အရည်အသွေးပြည့်မီစွာ ထုတ်ပေးနိုင်ရန်အတွက် တာဝန်ယူရမည်ဖြစ်သကဲ့သို့ ဝန်ဆောင်မှုအရည် အသွေး တိုးတက်စေရေးကိုလည်း ထည့်သွင်း အကောင်အထည်ဖော်ပေးရမည် ဖြစ်ပါကြောင်း။

အားပေးကူညီပေးရမည်

နိုင်ငံအတွင်း အမှန်တကယ်ရင်းနှီးမြှုပ်နှံလိုသူ များ ရင်းနှီးမြှုပ်နှံမှု လွယ်ကူချောမွေ့စေရေးအတွက် အားပေးကူညီပေးရမည်ဖြစ်ပါကြောင်း၊ ရင်းနှီး မြှုပ်နှံမှုပြုထားသည့် လုပ်ငန်းများအတွက် လုံခြုံမှု နှင့် အခက်အခဲများရှိပါက ဌာနများမှ ပေါင်းစပ်ညှိနှိုင်း ဆောင်ရွက်ပေးရမည့်ကိစ္စရပ်များကို အချိန်တို အတွင်း ဖြေရှင်းဆောင်ရွက်ပေးရမည် ဖြစ်ပါကြောင်း၊ အသစ်ဝင်ရောက်ရင်းနှီးမြှုပ်နှံသူများကို ရင်းနှီး မြှုပ်နှံမှု မပြုလုပ်နိုင်ရေးအတွက် မြိမ်းခြောက် ဟန့်တားနေမှုများကိုလည်း ဥပဒေနှင့်အညီ ဖော်ထုတ် အရေးယူနိုင်ရေးကိုလည်း ဆောင်ရွက်ရမည်ဖြစ်ပါ ကြောင်း၊ စည်းမျဉ်း၊ စည်းကမ်းများ တစ်ပြေးညီ ဖြစ်စေရေးကိုလည်း ပေါင်းစပ်ညှိနှိုင်းဆောင်ရွက်ရ မည်ဖြစ်ပါကြောင်း၊ ထုတ်လုပ်မှုနှင့် ဝန်ဆောင်မှုကို တွန်းအားပေးဆောင်ရွက်နိုင်ပြီး အလုပ်အကိုင် အခွင့်အလမ်း ဖန်တီးပေးနိုင်မည့် လုပ်ငန်းများကို လည်း အားပေးမြှင့်တင်သွားရမည်ဖြစ်ပါကြောင်း။

နိုင်ငံတစ်နိုင်ငံ ဖွံ့ဖြိုးတိုးတက်ရန်အတွက် စီးပွားရေးသာမက လူ့စွမ်းအားအရင်းအမြစ် ဖွံ့ဖြိုး တိုးတက်ရေးသည်လည်း အရေးကြီးပါကြောင်း၊ ၂၀၁၄ ခုနှစ်တွင် ကောက်ယူခဲ့သည့် လူဦးရေနှင့် အိမ်အကြောင်းအရာ သန်းခေါင်စာရင်းအရ (၅)နှစ် နှင့်အထက် လူဦးရေ၏ ၁၂ ဒသမ ၈ ရာခိုင်နှုန်းသည် လုံးဝကျောင်းမနေဖူးသူများဖြစ်သည်ကို တွေ့ရပြီး အခြေခံပညာအဆင့်ကို ပြီးမြောက်သည့် ရာခိုင်နှုန်း သည်လည်း ၂၂ ရာခိုင်နှုန်းကျော်သာရှိသည်ကို တွေ့ရ သည့်အတွက် အတန်းပြီးမြောက်မှုနှုန်း မြင့်မားရေး နှင့် သက်မွေးပညာသင်တန်းများမှတစ်ဆင့် ကျွမ်းကျင် လုပ်သားများ မွေးထုတ်နိုင်ရေးကို အလေးထား ဆောင်ရွက်ပေးရမည်ဖြစ်ပါကြောင်း၊ အဆိုပါအစီအမံ များကိုလည်း သက်ဆိုင်ရာဝန်ကြီးဌာနက အလေးထား အကောင်အထည်ဖော်ပေးရန် လိုအပ်ပါကြောင်း၊ မသင်မနေရပညာရေးအဆင့်ကို မိမိတို့အစိုးရအနေ ဖြင့် KG+9 ပြီးမြောက်စေရန်အတွက် မိဘ၊ ဆရာ၊ ကျောင်းသား အုပ်ချုပ်ရေးအဖွဲ့အစည်းတို့က ကြိုးပမ်း ရမည်ဖြစ်သည့်အပြင် လူမှုအဖွဲ့အစည်းများက ဝိုင်းဝန်းကြိုးပမ်းပေးရမည်ဖြစ်ပါကြောင်း၊ အရည် အသွေးရှိသည့် ပညာရေးစနစ်ဖြစ်စေရန်အတွက် ဆရာ ဆရာမများ၏ အရည်အသွေးတိုးမြှင့်ရေးကို လည်း အလေးထားဆောင်ရွက်ပေးရမည်ဖြစ်ပါ ကြောင်း။

စာမျက်နှာ ၄ သို့ □

- ★ ကိုဗစ်-၁၉ ကြောင့် ထိခိုက်ခဲ့သည့် စီးပွားရေးလုပ်ငန်းများကို ပြန်လည်ဦးမော့စေရန် ဖြစ်နိုင်သမျှ နည်းလမ်း များဖြင့် ဆောင်ရွက်ပေးလျက်ရှိ
- ★ လာမည့်ဘဏ္ဍာရေးနှစ်တွင် ကိုဗစ်-၁၉ ဆေးထုတ်လုပ်မှုကို ရေတိုအစီအစဉ်အနေဖြင့် တရုတ်ပြည်သူ့သမ္မတ နိုင်ငံမှ Sinopharm ကိုဗစ်-၁၉ ရောဂါကာကွယ်ဆေးကို Ready to fill bulk အနေဖြင့် ဝယ်ယူပြီး ပုလင်းသွင်းဖြည့်တင်းထုတ်လုပ်နိုင်ရေးကို ဆောင်ရွက်သွားရန်အတွက် ခွင့်ပြုထားပြီးဖြစ်
- ★ နိုင်ငံအတွင်း အမှန်တကယ် ရင်းနှီးမြှုပ်နှံလိုသူများ ရင်းနှီးမြှုပ်နှံမှုလွယ်ကူချောမွေ့စေရေးအတွက် အားပေး ကူညီပေးရမည်

FDI ပိုမိုစီးဝင်စေရေး၊ ကုန်သွယ်မှုတိုးမြှင့်စေရေးအပါအဝင် မိတ်ဖက်နိုင်ငံများနှင့်ဆက်ဆံမှုပြုရာတွင် ဥပဒေ၊ စည်းမျဉ်း၊ စည်းကမ်း ခိုင်မာအားကောင်းစေရေးနှင့် လုံခြုံတည်ငြိမ်ရေးသည်လည်း အရေးပါသည့် အဓိကအကျိုးဝင်သောအချက်ဖြစ်သည်ကို ဂရုပြုဆောင်ရွက်ကြရန် လိုအပ်

□ စာမျက်နှာ ၃ မှ

အလားတူ ကျန်းမာသန်စွမ်းသည့် လူမှုအဖွဲ့အစည်း တည်ထောင်နိုင်ရေးနှင့် လူတစ်ဦးချင်းစီ၏ ပျမ်းမျှသက်တမ်းတိုးမြှင့်နိုင်ရန်အတွက် ကျန်းမာရေး ဝန်ဆောင်မှုများ တိုးမြှင့်ခြင်း၊ ဘေးအန္တရာယ် ကင်းရှင်းပြီး လုံခြုံစိတ်ချရသည့် အစားအသောက် များကို မျှတစွာစားသုံးနိုင်ရန် ပညာပေးလုပ်ငန်းများ မြှင့်တင်ခြင်း၊ အစားအစာဘေးကင်းလုံခြုံရန်အတွက် စစ်ဆေးခြင်းများနှင့် ကျန်းမာရေးအတွက် လိုအပ် သည့်ဆေးဝါးနှင့် ကုသရေးကိရိယာများ ခေတ်မီစွာ သုံးစွဲနိုင်ရေးကိုလည်း အလေးထားဆောင်ရွက်မည့် အစီအမံများကိုလည်း ရေးဆွဲရမည်ဖြစ်ပါကြောင်း၊ တိုင်းရင်းဆေးဝါးများ အဆင့်မြှင့်တင်နိုင်ရန်နှင့် ကျေးလက်ဒေသ ကျန်းမာရေးလုပ်ငန်းများ လက်လှမ်းမီစေရေးအတွက်လည်း ဘဏ္ဍာငွေခွဲဝေ ချထားပေးလျက်ရှိသည့်အတွက် ရည်မှန်းထားသည့် လုပ်ငန်းများ အောင်မြင်ရေးကို ဝိုင်းဝန်းကြိုးပမ်း ဆောင်ရွက်သွားရမည်ဖြစ်ပါကြောင်း။



အမျိုးသားစီမံကိန်းကော်မရှင် ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း ဆွေးနွေးပြောကြားစဉ်။

လူငယ်များ ဗလငါးတန်ဖွံ့ဖြိုးစေရေး
အားကစားကဏ္ဍ မြှင့်တင်ရေးနှင့် လူငယ်များ ဗလငါးတန်ဖွံ့ဖြိုးစေရေးတို့အတွက် ကျောင်းတွင်း အာဟာရကျွေးမွေးရေးနှင့် ကျောင်းအားကစား ကွင်းများ အဆင့်မြှင့်တင်ခြင်း၊ မြို့နယ်များတွင် အားကစားဆိုင်ရာ အခြေခံအဆောက်အအုံများ ဖွံ့ဖြိုးတိုးတက်ရေးအတွက်လည်း လျာထား ဆောင်ရွက်ပေးထားသည်ကို သိရှိရပါကြောင်း၊ ပညာရေးနှင့်အားကစား တွဲဖက်သင်ယူနိုင်သည့် အခွင့်အလမ်းများ တိုးတက်စေရေးကိုလည်း သက်ဆိုင်ရာဌာနများက ပေါင်းစပ်ဆောင်ရွက်ပေး ရမည်ဖြစ်ပါကြောင်း။

နိုင်ငံရေးကိုလည်း လမ်းညွှန်ထားပြီးဖြစ်ပါကြောင်း၊ တိုင်းဒေသကြီး၊ ပြည်နယ်များအနေဖြင့်လည်း မိမိတို့ဒေသ၏ အားသာချက်များအပေါ် မူတည်ပြီး ဒေသစားနပ်ရိက္ခာ ဖူလုံရေးနှင့်ပိုလျှံမှုကို ပြည်တွင်း နှင့်ပြည်ပသို့ တိုးချဲ့တင်ပို့နိုင်မည့် နည်းလမ်းများကို ဆောင်ရွက်ပေးရမည်ဖြစ်ပါကြောင်း။

ဦးစားပေးအလိုက်ဆောင်ရွက်
နိုင်ငံတော်၏ စီးပွားရေးတိုးတက်မှုကို တွန်းအား ပေးမည့်လုပ်ငန်းများနှင့် ပြည်သူ့လူထုအတွက် အကျိုးဖြစ်ထွန်းစေမည့် လုပ်ငန်းများကို ဦးစားပေး အကောင်အထည်ဖော်သွားရမည် ဖြစ်ပါကြောင်း။

- ☆ ၂၀၂၂ ခုနှစ် ပြေလကုန်အပြီး တစ်နိုင်ငံလုံး ရာနှုန်းပြည့် ကာကွယ်ဆေး ထိုးနှံပြီးစီးရေးကိုလည်း ရည်မှန်းချက်ထားလျက် အရှိန်အဟုန်ဖြင့် ဆောင်ရွက်လျက်ရှိ
- ☆ နိုင်ငံခြားငွေလိုအပ်မှုလျော့ချနိုင်ရေးအတွက် ကုန်သွယ်မှုတွင် စားကုန်၊ သောက်ကုန်နှင့် သုံးကုန်များတင်သွင်းမှုကို တတ်နိုင်သမျှလျော့ချရန်လို
- ☆ ၂၀၂၂-၂၀၂၃ ဘဏ္ဍာရေးနှစ် အမျိုးသားစီမံကိန်းဥပဒေကို ပြဋ္ဌာန်းတော့ မည်ဖြစ်သည့်အတွက် ဥပဒေမပြဋ္ဌာန်းမီ ကြိုတင်စီမံဆောင်ရွက်သင့် သည့်ကိစ္စရပ်များကို ကြိုတင်ဆောင်ရွက်သွားရမည်

မမျှော်မှန်းနိုင်သော သဘာဝဘေးများကြောင့် ဖြစ်ပေါ်လာနိုင်သည့် အန္တရာယ်များအတွက် ကြိုတင် ပြင်ဆင်မှုများကို စနစ်တကျစီမံရမည်ဖြစ်ပါကြောင်း၊ ထိခိုက်လာပါကလည်း အထိအခိုက်၊ အပျက်အစီး အနည်းဆုံးဖြစ်ရန်အတွက် သက်ဆိုင်ရာဝန်ကြီးဌာန များက ပေါင်းစပ်ညှိနှိုင်းဆောင်ရွက်သွားရမည် ဖြစ်ပါကြောင်း၊ ကြိုတင်ပြင်ဆင်မှုများကို စနစ်တကျ ဆောင်ရွက်ရန် မှာကြားလိုပါကြောင်း၊ စီမံကိန်း လုပ်ငန်းများ အောင်မြင်စွာ အကောင်အထည်ဖော် နိုင်ရန်အတွက် ကဏ္ဍဆိုင်ရာတာဝန်ယူထားကြသည့် ပြည်ထောင်စုဝန်ကြီးဌာနများနှင့် ဒေသဆိုင်ရာကို တာဝန်ယူထားကြသည့် တိုင်းဒေသကြီး၊ ပြည်နယ် အစိုးရများအကြား ပေါင်းစပ်ညှိနှိုင်းမှုအားကောင်းစွာ ဖြင့် ဆောင်ရွက်သွားရန်လိုအပ်ကြောင်း ထည့်သွင်း ပြောကြားလိုပါကြောင်း။

ဆက်စပ်ဆောင်ရွက်ရမည့် လုပ်ငန်းကိစ္စရပ်များ ကိုလည်း ပါဝင်ပတ်သက်ကြသည့် ဌာနများအကြား တွင် ကျိုးကြောင်းဆီလျော်စွာဖြင့် ပေါင်းစပ် ဆောင်ရွက်သွားကြရန် လိုအပ်ပါကြောင်း၊ သီးနှံ အထွက်နှုန်းများ တိုးတက်စေရေးအတွက် လိုအပ် သည့်သွင်းအားစုများကို ပြည်တွင်းမှ ထုတ်လုပ်

ထို့ပြင် လုပ်ငန်းများ အကောင်အထည်ဖော် ဆောင်ရွက်ရာတွင်လည်း ရှေ့နောက်ညီညွတ်မှုနှင့် အလျင်အမြန်ဆောင်ရွက်ရမည့် လုပ်ငန်းများကို ဦးစားပေးအလိုက်ခွဲခြားပြီး လက်တွေ့ကျကျ ဆောင်ရွက်သွားရန် လိုမည်ဖြစ်ပါကြောင်း၊ ယနေ့ တင်ပြမည့် ၂၀၂၂-၂၀၂၃ ဘဏ္ဍာရေးနှစ် အမျိုးသား စီမံကိန်း လျာထားချက်များကို သက်ဆိုင်ရာ အဖွဲ့အစည်း၊ ဌာန၊ တိုင်းဒေသကြီး၊ ပြည်နယ်အလိုက် ဟန်ချက်ညီညီ ပူးပေါင်းဆောင်ရွက်ရန်နှင့် သတ်မှတ် ထားသည့် အချိန်ကာလအတွင်း လုပ်ငန်းများ အောင်မြင်စေရေးအတွက် တက်ညီလက်ညီဖြင့် ဝိုင်းဝန်းကြိုးပမ်းဆောင်ရွက်သွားရန် လိုမည်ဖြစ်ပါ ကြောင်း၊ မိမိတို့ တက်ညီလက်ညီဖြင့် ကြိုးပမ်း ဆောင်ရွက်ပါက အောင်မြင်မှုမလွဲဧကန် ရရှိနိုင် မည်ဖြစ်သည့်အတွက် နိုင်ငံတော်က ချမှတ်ထား သည့် မူဝါဒများနှင့်အညီ ပေါင်းစည်းဆောင်ရွက်မှု နည်းလမ်းဖြင့် ဆောင်ရွက်သွားကြရန် မှာကြားသည်။

ထို့နောက် အမျိုးသားစီမံကိန်းကော်မရှင် ဒုတိယ ဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းက စီမံကိန်းနှင့် ဘဏ္ဍာရေးဝန်ကြီးဌာနအနေ ဖြင့် သက်ဆိုင်ရာ ပြည်ထောင်စုဝန်ကြီးဌာနများနှင့်

- ☆ မမျှော်မှန်းနိုင်သော သဘာဝဘေးများကြောင့် ဖြစ်ပေါ်လာနိုင်သည့် အန္တရာယ်များအတွက် ကြိုတင်ပြင်ဆင်မှုများကို စနစ်တကျစီမံရမည်
- ☆ သီးနှံအထွက်နှုန်းများ တိုးတက်စေရေးအတွက် လိုအပ်သည့်သွင်းအားစု များကို ပြည်တွင်းမှ ထုတ်လုပ်နိုင်ရေးကိုလည်း လမ်းညွှန်ထားပြီးဖြစ်
- ☆ တိုင်းဒေသကြီး၊ ပြည်နယ်များအနေဖြင့်လည်း မိမိတို့ဒေသ၏ အားသာ ချက်များအပေါ်မူတည်ပြီး ဒေသစားနပ်ရိက္ခာ ဖူလုံရေးနှင့် ပိုလျှံမှုကို ပြည်တွင်းနှင့်ပြည်ပသို့ တိုးချဲ့တင်ပို့နိုင်မည့် နည်းလမ်းများကို ဆောင်ရွက်ပေးရမည်

တိုင်းဒေသကြီး၊ ပြည်နယ်များမှ ပေးပို့လာသည့် အချက်အလက်များနှင့် စာရင်းဇယားများအပေါ် အခြေခံ၍ (၅)နှစ် အမျိုးသားစီမံကိန်းအတွက် စီးပွားရေးတိုးတက်မှုနှုန်းကို ပျမ်းမျှ ၄ ဒသမ ၃ ရာခိုင် နှုန်းခန့် ရည်မှန်းထားပြီး ၂၀၂၂-၂၀၂၃ ဘဏ္ဍာရေးနှစ် မြန်မာနိုင်ငံ၏ မေခရိုစီးပွားရေးအခြေအနေနှင့် စီးပွားရေးမျှော်မှန်းချက်အနေဖြင့် နှစ်လယ်လူဦးရေ ပျမ်းမျှခန့်မှန်း ၅၅ ဒသမ ၈ သန်းပေါ် မူတည်၍ စုစုပေါင်း ပြည်တွင်းထုတ်လုပ်မှုနှင့် ဝန်ဆောင်မှု တန်ဖိုးကို ကျပ်သန်း ၁၂၃၉၃၃၇၄၁ ဒသမ ၉၊ ဂျီဒီပီ တိုးတက်နှုန်း ၃ ဒသမ ၇ ရာခိုင်နှုန်း၊ ကဏ္ဍကြီး အလိုက် ပုံမှန်ဈေးနှုန်းများအရ တိုးတက်မှုနှုန်း အနေဖြင့် လယ်ယာကဏ္ဍကြီး ၂ ဒသမ ၃ ရာခိုင်နှုန်း၊ စက်မှုကဏ္ဍကြီး ၄ ဒသမ ၃ ရာခိုင်နှုန်းနှင့် ဝန်ဆောင်မှုကဏ္ဍကြီး ၄ ဒသမ ၄ ရာခိုင်နှုန်းတိုးတက် ရေး စီးပွားရေးပုံသဏ္ဍာန်ပြောင်းလဲမှုအနေဖြင့် ဂျီဒီပီ ၌ ကဏ္ဍကြီးများ၏ နှစ်အလိုက်ဈေးနှုန်းများအရ ပါဝင်မှု အချိုးအစားကို လယ်ယာကဏ္ဍကြီး ၂ ဒသမ ၉ ရာခိုင်နှုန်းမှ ၂ ဒသမ ၇ ရာခိုင်နှုန်း၊ စက်မှုကဏ္ဍကြီး ၃ ရာ ဒသမ ၁ ရာခိုင်နှုန်းမှ ၃ ရာ ဒသမ ၄ ရာခိုင်နှုန်းနှင့် ဝန်ဆောင်မှုကဏ္ဍကြီးတွင် ၄၀ ဒသမ ၃ ရာခိုင်နှုန်း မှ ၃၉ ဒသမ ၉ ရာခိုင်နှုန်း အသီးသီးပြောင်းလဲဖြစ် ပေါ်ရန် ရည်မှန်းလျာထားသည်ကို တွေ့ရပါကြောင်း။

ထည့်သွင်းစဉ်းစားဆောင်ရွက်

အမျိုးသားစီမံကိန်းရည်မှန်းချက်များ အပြည့် အဝ အကောင်အထည်ဖော်ရာတွင် နိုင်ငံ၏လူမှု စီးပွားအခြေအနေများသာမက ပြည်ပသက်ရောက်မှု ကုန်သွယ်ဖက် မိတ်ဆွေနိုင်ငံများ၏ စီးပွားရေး နှင့် နိုင်ငံရေးတည်ငြိမ်မှုတို့ကို ထည့်သွင်းစဉ်းစား ဆောင်ရွက်ရန် သတိပြုကြရန် လိုအပ်သကဲ့သို့ FDI ပိုမိုစီးဝင်စေရေး၊ ကုန်သွယ်မှုတိုးမြှင့်စေရေး အပါအဝင် မိတ်ဖက်နိုင်ငံများနှင့် ဆက်ဆံမှုပြုရာ တွင် ဥပဒေ၊ စည်းမျဉ်း၊ စည်းကမ်းခိုင်မာအားကောင်း စေရေးနှင့် လုံခြုံတည်ငြိမ်ရေးသည်လည်း အရေးပါ သည့် အဓိကအကျိုးဝင်သောအချက်ဖြစ်သည်ကို ဂရုပြုဆောင်ရွက်ကြရန် လိုအပ်ကြောင်း၊ အထက်ပါ အချက်များ ဆောင်ရွက်နိုင်ရေး ယနေ့အချိန်အတွက် အထူးအရေးကြီးသည့်အချက်သည် ကမ္ဘာလုံးဆိုင်ရာ ကိုဗစ်-၁၉ ကူးစက်မြန်ကပ်ရောဂါ ဘေးဆိုးကြီး၏ ရိုက်ခတ်မှုအန္တရာယ်မှ လျင်မြန်စွာလွန်မြောက်စေ ရန်၊ ကိုဗစ်ကပ်ရောဂါနှင့်အတူ ယှဉ်တွဲလုပ်ငန်း ဆောင်ရွက်နိုင်စေရန်အတွက်လည်း နိုင်ငံတော် အစိုးရအနေဖြင့် ကိုဗစ်-၁၉ ကပ်ရောဂါ ကာကွယ် ဆေးထိုးနှံခြင်းလုပ်ငန်းကို အရှိန်အဟုန်ဖြင့် ဆောင်ရွက်လျက်ရှိရာ ပြည်တွင်း၌ Ready to Fill စနစ်ဖြင့် စတင်ထုတ်လုပ်နိုင်ပြီဖြစ်သကဲ့သို့ ၂၀၂၂ ခုနှစ် ပြေလကုန်အပြီး တစ်နိုင်ငံလုံး ရာနှုန်းပြည့် ကာကွယ်ဆေးထိုးနှံပြီးစီးရေးကိုလည်း ရည်မှန်းချက် ထားလျက် အရှိန်အဟုန်ဖြင့် ဆောင်ရွက်လျက်ရှိရာ ဝန်ကြီးဌာနများ၊ တိုင်းဒေသကြီးနှင့် ပြည်နယ်အစိုးရ အဖွဲ့များကလည်း ရာနှုန်းပြည့် ကာကွယ်ဆေးထိုးနှံ

တိုင်းဒေသကြီး၊ ပြည်နယ်များမှ ပေးပို့လာသည့် အချက်အလက်များနှင့် စာရင်းဇယားများအပေါ် အခြေခံ၍ (၅)နှစ် အမျိုးသားစီမံကိန်းအတွက် စီးပွားရေးတိုးတက်မှုနှုန်းကို ပျမ်းမျှ ၄ ဒသမ ၃ ရာခိုင် နှုန်းခန့် ရည်မှန်းထားပြီး ၂၀၂၂-၂၀၂၃ ဘဏ္ဍာရေးနှစ် မြန်မာနိုင်ငံ၏ မေခရိုစီးပွားရေးအခြေအနေနှင့် စီးပွားရေးမျှော်မှန်းချက်အနေဖြင့် နှစ်လယ်လူဦးရေ ပျမ်းမျှခန့်မှန်း ၅၅ ဒသမ ၈ သန်းပေါ် မူတည်၍ စုစုပေါင်း ပြည်တွင်းထုတ်လုပ်မှုနှင့် ဝန်ဆောင်မှု တန်ဖိုးကို ကျပ်သန်း ၁၂၃၉၃၃၇၄၁ ဒသမ ၉၊ ဂျီဒီပီ တိုးတက်နှုန်း ၃ ဒသမ ၇ ရာခိုင်နှုန်း၊ ကဏ္ဍကြီး အလိုက် ပုံမှန်ဈေးနှုန်းများအရ တိုးတက်မှုနှုန်း အနေဖြင့် လယ်ယာကဏ္ဍကြီး ၂ ဒသမ ၃ ရာခိုင်နှုန်း၊ စက်မှုကဏ္ဍကြီး ၄ ဒသမ ၃ ရာခိုင်နှုန်းနှင့် ဝန်ဆောင်မှုကဏ္ဍကြီး ၄ ဒသမ ၄ ရာခိုင်နှုန်းတိုးတက် ရေး စီးပွားရေးပုံသဏ္ဍာန်ပြောင်းလဲမှုအနေဖြင့် ဂျီဒီပီ ၌ ကဏ္ဍကြီးများ၏ နှစ်အလိုက်ဈေးနှုန်းများအရ ပါဝင်မှု အချိုးအစားကို လယ်ယာကဏ္ဍကြီး ၂ ဒသမ ၉ ရာခိုင်နှုန်းမှ ၂ ဒသမ ၇ ရာခိုင်နှုန်း၊ စက်မှုကဏ္ဍကြီး ၃ ရာ ဒသမ ၁ ရာခိုင်နှုန်းမှ ၃ ရာ ဒသမ ၄ ရာခိုင်နှုန်းနှင့် ဝန်ဆောင်မှုကဏ္ဍကြီးတွင် ၄၀ ဒသမ ၃ ရာခိုင်နှုန်း မှ ၃၉ ဒသမ ၉ ရာခိုင်နှုန်း အသီးသီးပြောင်းလဲဖြစ် ပေါ်ရန် ရည်မှန်းလျာထားသည်ကို တွေ့ရပါကြောင်း။

ထည့်သွင်းစဉ်းစားဆောင်ရွက်

အမျိုးသားစီမံကိန်းရည်မှန်းချက်များ အပြည့် အဝ အကောင်အထည်ဖော်ရာတွင် နိုင်ငံ၏လူမှု စီးပွားအခြေအနေများသာမက ပြည်ပသက်ရောက်မှု ကုန်သွယ်ဖက် မိတ်ဆွေနိုင်ငံများ၏ စီးပွားရေး နှင့် နိုင်ငံရေးတည်ငြိမ်မှုတို့ကို ထည့်သွင်းစဉ်းစား ဆောင်ရွက်ရန် သတိပြုကြရန် လိုအပ်သကဲ့သို့ FDI ပိုမိုစီးဝင်စေရေး၊ ကုန်သွယ်မှုတိုးမြှင့်စေရေး အပါအဝင် မိတ်ဖက်နိုင်ငံများနှင့် ဆက်ဆံမှုပြုရာ တွင် ဥပဒေ၊ စည်းမျဉ်း၊ စည်းကမ်းခိုင်မာအားကောင်း စေရေးနှင့် လုံခြုံတည်ငြိမ်ရေးသည်လည်း အရေးပါ သည့် အဓိကအကျိုးဝင်သောအချက်ဖြစ်သည်ကို ဂရုပြုဆောင်ရွက်ကြရန် လိုအပ်ကြောင်း၊ အထက်ပါ အချက်များ ဆောင်ရွက်နိုင်ရေး ယနေ့အချိန်အတွက် အထူးအရေးကြီးသည့်အချက်သည် ကမ္ဘာလုံးဆိုင်ရာ ကိုဗစ်-၁၉ ကူးစက်မြန်ကပ်ရောဂါ ဘေးဆိုးကြီး၏ ရိုက်ခတ်မှုအန္တရာယ်မှ လျင်မြန်စွာလွန်မြောက်စေ ရန်၊ ကိုဗစ်ကပ်ရောဂါနှင့်အတူ ယှဉ်တွဲလုပ်ငန်း ဆောင်ရွက်နိုင်စေရန်အတွက်လည်း နိုင်ငံတော် အစိုးရအနေဖြင့် ကိုဗစ်-၁၉ ကပ်ရောဂါ ကာကွယ် ဆေးထိုးနှံခြင်းလုပ်ငန်းကို အရှိန်အဟုန်ဖြင့် ဆောင်ရွက်လျက်ရှိရာ ပြည်တွင်း၌ Ready to Fill စနစ်ဖြင့် စတင်ထုတ်လုပ်နိုင်ပြီဖြစ်သကဲ့သို့ ၂၀၂၂ ခုနှစ် ပြေလကုန်အပြီး တစ်နိုင်ငံလုံး ရာနှုန်းပြည့် ကာကွယ်ဆေးထိုးနှံပြီးစီးရေးကိုလည်း ရည်မှန်းချက် ထားလျက် အရှိန်အဟုန်ဖြင့် ဆောင်ရွက်လျက်ရှိရာ ဝန်ကြီးဌာနများ၊ တိုင်းဒေသကြီးနှင့် ပြည်နယ်အစိုးရ အဖွဲ့များကလည်း ရာနှုန်းပြည့် ကာကွယ်ဆေးထိုးနှံ

☐ စာမျက်နှာ ၄ မှ

အဓိကအားဖြင့် ငွေကြေးနှင့်ပတ်သက်၍ ငွေကြေး တန်ဖိုးခိုင်မာရန်လိုကြောင်း၊ ကုန်ထုတ်လုပ်မှုနှင့် ကုန်သွယ်မှုများမှရရှိသည့်ဝင်ငွေများ၊ ကုန်သွယ်မှုမှ အပရရှိသည့် ဝင်ငွေများရှိကြောင်း၊ ကုန်ထုတ်လုပ်မှု မှရရှိသည့်ဝင်ငွေသည် အရေးကြီးကြောင်း၊ ကုန်ထုတ် လုပ်မှုများ ဆောင်ရွက်ရာတွင် စိုက်ပျိုးမွေးမြူရေး ထုတ်ကုန်များကို အဓိကထားဆောင်ရွက်၍ ရကြောင်း၊ မိမိတို့နိုင်ငံတွင် ထုတ်ကုန်များ ပြည့်ဝစွာ ထုတ်လုပ်နိုင်ရေး သက်ဆိုင်သည့် အဖွဲ့အစည်းများ အားလုံး ကြိုးပမ်းဆောင်ရွက်ကြရန်လိုကြောင်း၊ ထိုသို့ဆောင်ရွက်နိုင်ပါက ပြည်ပသွင်းကုန်များကို လျှော့ချနိုင်သကဲ့သို့ အလုပ်အကိုင်အခွင့်အလမ်းများ ရရှိမည်ဖြစ်ပြီး ပြည်သူများ ဝင်ငွေရရှိလာမည်ဖြစ်ကာ ငွေကြေးလည်ပတ်မှုကောင်းမွန်လာမည်ဖြစ်ကြောင်း၊ ငွေကြေးလည်ပတ်စီးဆင်းမှု ကောင်းမွန်လာပြီ ဆိုပါက ဝယ်လိုအားနှင့် ရောင်းလိုအားများ ကောင်းမွန် လာမည်ဖြစ်ကြောင်း။

တတ်နိုင်သမျှလျှော့ချရန်လို နိုင်ငံခြားငွေလိုအပ်မှု လျှော့ချနိုင်ရေးအတွက် ကုန်သွယ်မှုတွင် စားကုန်၊ သောက်ကုန်နှင့် သုံးကုန် များ တင်သွင်းမှုကို တတ်နိုင်သမျှလျှော့ချရန် လိုကြောင်း၊ နိုင်ငံခြားလိုငွေများ လျှော့ချနိုင်မည် ဆိုပါက မိမိတို့နိုင်ငံ၏ ငွေကြေးတန်ဖိုး မြင့်တက် လာမည်ဖြစ်ကြောင်း၊ စီမံကိန်းလုပ်ငန်းများ တိုးတက် မှုရှိစေရေးအတွက် တာဝန်ရှိသူများအနေဖြင့် စနစ် တကျဖြင့် ကြပ်မတ်ဆောင်ရွက်ကြရန်လိုကြောင်း၊ မိမိတို့နိုင်ငံတွင် ကိုဗစ် - ၁၉ ရောဂါဖြစ်ပွားမှု အခြေ အနေ ကျဆင်းသွားပြီဖြစ်ကြောင်း၊ ကိုဗစ်ကြောင့် တုံ့ဆိုင်းခဲ့သည့်လုပ်ငန်းများ ပြန်လည်လည်ပတ် နိုင်ရေး ကြိုးပမ်းဆောင်ရွက်ကြရန်လိုကြောင်း၊ အဓိကအားဖြင့် တာဝန်ယူမှု၊ တာဝန်ခံမှုများဖြင့် ပေးအပ်ထားသည့် စီမံကိန်းများကို အောင်မြင်အောင် ဆောင်ရွက်နိုင်ရန်နှင့် တာဝန်ယူမှု၊ တာဝန်ခံမှုမရှိသူ

- ☆ မေခရိုစီးပွားရေးတည်ငြိမ်ရေးသည် အရေးကြီးပြီး စားသောက်ကုန်နှင့် လူသုံးကုန်ပစ္စည်းများအပါအဝင် ဈေးနှုန်းတည်ငြိမ်ရေးအတွက်ကိုလည်း ထိန်းကျောင်းကြပ်မတ်ရမည်
- ☆ ရေရှည်တည်တံ့ခိုင်မြဲသည့် စီးပွားရေးတိုးတက်မှုပုံစံဖြစ်စေရေးကို အလေးထား ရမည်ဖြစ်သည့်အတွက် ခွင့်ပြုထားသည့် စီမံကိန်းအသုံးစရိတ်များကို စနစ်တကျ သုံးစွဲပြီး ရသင့်ရထိုက်သည့်ရငွေများကို ပြည့်မီစွာကောက်ခံရရှိရေးကိုလည်း ဆောင်ရွက်သွားရမည်
- ☆ စီမံကိန်းလုပ်ငန်းများတွင် ငွေပေးချေရမည့် ကိစ္စရပ်များအတွက် ပြည်တွင်းသုံး ကျပ်ငွေကို သုံးစွဲနိုင်ရန်နှင့် ခွင့်ပြုရန်ပုံငွေမှ အမှန်တကယ်ပေးချေရမည့် အသုံးစရိတ်များကိုသာ ပေးချေရန် ဆောင်ရွက်ရမည်

များကို တာဝန်ပေးအပ်မှုမရှိရန်လိုကြောင်း၊ သို့မှသာ နိုင်ငံတိုးတက်လာမည်ဖြစ်ကြောင်း ပြောကြား သည်။
အချိန်နှင့်တစ်ပြေးညီ စောင့်ကြပ်ကြည့်ရှု ဆက်လက်၍ အမျိုးသားစီမံကိန်းကော်မရှင် ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်က နိဂုံးချုပ်အမှာစကားပြောကြားရာ တွင် ၂၀၂၂-၂၀၂၃ ဘဏ္ဍာရေးနှစ် အမျိုးသားစီမံကိန်း ဥပဒေကို ပြဋ္ဌာန်းတော့မည်ဖြစ်သည့်အတွက် ဥပဒေ မပြဋ္ဌာန်းမီ ကြိုတင်စီမံဆောင်ရွက်သင့်သည့် ကိစ္စရပ် များကို ကြိုတင်ဆောင်ရွက်သွားရမည်ဖြစ်ပါကြောင်း၊ ထို့ပြင် အကောင်အထည်ဖော် ဆောင်ရွက်နေစဉ် ကာလအတွင်းတွင်လည်း အချိန်နှင့်တစ်ပြေးညီ စောင့်ကြပ်ကြည့်ရှုသည့် လုပ်ငန်းစဉ်များကို တစ်ပါ တည်း ဆောင်ရွက်သွားရန် လိုမည်ဖြစ်ပါကြောင်း။
မေခရိုစီးပွားရေးတည်ငြိမ်ရေးသည် အရေးကြီး

ပြီး စားသောက်ကုန်နှင့် လူသုံးကုန်ပစ္စည်းများ အပါအဝင် ဈေးနှုန်းတည်ငြိမ်ရေးအတွက်ကိုလည်း ထိန်းကျောင်း ကြပ်မတ်ရမည်ဖြစ်ပါကြောင်း၊ ထို့ကြောင့် ထုတ်လုပ်မှုကဏ္ဍများအနေဖြင့် ပြည်တွင်းစားသုံးမှုဖူလုံစေရေး၊ လျာထားချက် ပြည့်မီစေရေးတို့အတွက် ကုန်ထုတ်လုပ်မှု ကွင်းဆက် တစ်လျှောက်တွင် ကြီးကြပ်ဆောင်ရွက်ရန်လိုမည် ဖြစ်ပါကြောင်း၊ နိုင်ငံတစ်နိုင်ငံ၏ အင်အားသည် စီးပွားရေးအင်အားပေါ်တွင် များစွာမူတည်နေသည့် အတွက် စီးပွားရေးကောင်းမွန်စေရေးသည် အလွန် အရေးကြီးပါကြောင်း၊ ရေရှည်တည်တံ့ခိုင်မြဲသည့် စီးပွားရေးတိုးတက်မှုပုံစံဖြစ်စေရေးကို အလေးထား ရမည်ဖြစ်သည့်အတွက် ခွင့်ပြုထားသည့် စီမံကိန်း အသုံးစရိတ်များကို စနစ်တကျသုံးစွဲပြီး ရသင့်ရထိုက် သည့်ရငွေများကိုပြည့်မီစွာကောက်ခံရရှိရေးကိုလည်း ဆောင်ရွက်သွားရမည်ဖြစ်ပါကြောင်း၊ သို့မှသာ ရငွေ

လျာထားချက်ပြည့်မီပြီး ဘတ်ဂျက်လိုငွေနှင့် ဂျီဒီပီ အချိုး လျော့နည်းလာနိုင်မည် ဖြစ်ပါကြောင်း၊ ထို့ကြောင့် စီမံကိန်းအသုံးစရိတ်များကို အမှန် တကယ် ကျခံသုံးစွဲရမည့်စရိတ်များ ဖြစ်စေရေးတို့ကို ကြီးကြပ်ဆောင်ရွက်ရမည်ဖြစ်ပါကြောင်း။
ပြည်တွင်းစီးပွားရေးလုပ်ငန်းများကို အားပေး မြှင့်တင်နိုင်ရန်အတွက် မြေပြင်တွင် ရှိနေသည့် အခက်အခဲများကို ပေါင်းစပ်ညှိနှိုင်းပြီး ကျော်လွှား နိုင်ရန်အတွက်လည်း သုံးသပ်ဆောင်ရွက်သွားရန် လိုအပ်ပါကြောင်း၊ စီမံကိန်းလုပ်ငန်းများတွင် ငွေပေး ချေရမည့် ကိစ္စရပ်များအတွက် ပြည်တွင်းသုံး ကျပ်ငွေကို သုံးစွဲနိုင်ရန်နှင့် ခွင့်ပြုရန်ပုံငွေမှ အမှန် တကယ်ပေးချေရမည့် အသုံးစရိတ်များကိုသာ ပေးချေရန် ဆောင်ရွက်ရမည်ဖြစ်ပါကြောင်း။

အထူးသတိပြုဆောင်ရွက်
ပြည်ပမှ မှာယူတင်သွင်းမည့် ကိစ္စရပ်များမှာ လည်း ပြည်တွင်းတွင် မရရှိမှသာ ဆောင်ရွက်ရန်နှင့် နိုင်ငံခြားငွေ ချွေတာသုံးစွဲရေးကိုလည်း အထူး သတိပြုဆောင်ရွက်ရန် မှာကြားလိုပါကြောင်း၊ အခု အတည်ပြုပြီး ဥပဒေပြဋ္ဌာန်းတော့မည့် ၂၀၂၂-၂၀၂၃ ဘဏ္ဍာရေးနှစ် အမျိုးသားစီမံကိန်းပါလုပ်ငန်းများ ကို သတ်မှတ်ထားသည့် နည်းလမ်းများနှင့်အညီ အကောင်အထည်ဖော်ဆောင်ရွက်ရန် လိုအပ်ပါ ကြောင်း၊ မိမိတို့ဆောင်ရွက်ရမည့် ကိစ္စရပ်များ အတွက် တာဝန်ယူမှု၊ တာဝန်ခံမှုအပြည့်နှင့် ဆောင်ရွက်သွားရန် လိုမည်ဖြစ်ပါကြောင်း၊ လုပ်ငန်း ဆောင်ရွက်သည့်နေရာတွင်လည်း အဆင်ပြေချောမွေ့ မှုရှိသကဲ့သို့ အခက်အခဲလည်းရှိလာမည်ဖြစ်သည့် အတွက် အခက်အခဲများကို စုပေါင်းအားနှင့် ကျော်လွှားနိုင်ရေးကို ပိုင်းဝန်းဆောင်ရွက်ပေးကြရန် တိုက်တွန်းကြောင်းဖြင့် ပြောကြားခဲ့ကြောင်း သိရ သည်။

သတင်းစဉ်

ဗိုလ်ချုပ်ကြီး မောင်မောင်အေး ဦးဆောင်သည့် မြန်မာ့တပ်မတော်ကိုယ်စားလှယ်အဖွဲ့ ကမ္ဘောဒီးယားအထူးတပ်ဖွဲ့ဆိုင်ရာ Special Forces Command သို့ သွားရောက်လေ့လာ

နေပြည်တော် မတ် ၁၅
ကမ္ဘောဒီးယားနိုင်ငံ၌ ရောက်ရှိနေသည့် ညှိနှိုင်း ကွပ်ကဲရေးမှူးကြီး (ကြည်း၊ ရေ၊ လေ) ဗိုလ်ချုပ်ကြီး မောင်မောင်အေး ဦးဆောင်သည့် မြန်မာ့တပ်မတော် ကိုယ်စားလှယ်အဖွဲ့သည် ကမ္ဘောဒီးယားနိုင်ငံဆိုင်ရာ မြန်မာနိုင်ငံသံအမတ်ကြီး ဦးသစ်လင်းအုန်းနှင့် မြန်မာစစ်သံ (ကြည်း၊ ရေ၊ လေ) ဗိုလ်မှူးချုပ် သူရလှမင်းတို့နှင့်အတူ ယနေ့နံနက်ပိုင်းတွင် ကမ္ဘောဒီးယားအထူးတပ်ဖွဲ့ Special Forces Command သို့ သွားရောက်လေ့လာကြသည်။
ကြည့်ရှုစစ်ဆေး
ဦးစွာ ညှိနှိုင်းကွပ်ကဲရေးမှူး (ကြည်း၊ ရေ၊ လေ) ဗိုလ်ချုပ်ကြီးမောင်မောင်အေး ဦးဆောင်သည့် မြန်မာ့တပ်မတော်ကိုယ်စားလှယ်အဖွဲ့သည် Special Forces Command သို့ ရောက်ရှိရာ အထူးတပ်ဖွဲ့ ဒုတိယတပ်မှူး Brigadier General MUON SAMET နှင့် တာဝန်ရှိသူများက ကြိုဆိုကြသည်။ ထို့နောက် ညှိနှိုင်းကွပ်ကဲရေးမှူး (ကြည်း၊ ရေ၊ လေ) ဗိုလ်ချုပ်ကြီး

မောင်မောင်အေးသည် ဂုဏ်ပြုတပ်ဖွဲ့၏ အလေးပြု ခြင်းကိုခံယူပြီး ဂုဏ်ပြုတပ်ဖွဲ့အား ကြည့်ရှုစစ်ဆေး သည်။ (ယာပုံ)
ရှင်းလင်းတင်ပြ
ယင်းနောက် အထူးတပ်ဖွဲ့ Special Forces Command အစည်းအဝေးခန်းမတွင် အထူးတပ်ဖွဲ့ ဒုတိယတပ်မှူးက အထူးတပ်ဖွဲ့သမိုင်းကြောင်း၊ တပ်ဖွဲ့ဆိုင်ရာများနှင့် သဘာဝဘေးအန္တရာယ်ကူညီ ကယ်ဆယ်ရေးလုပ်ငန်းများတွင် ပါဝင်ဆောင်ရွက်ခဲ့ မှုမှတ်တမ်းများကို Movie Clip ဖြင့် ရှင်းလင်း တင်ပြသည်။
ထို့နောက် ဧည့်သည်တော်မှတ်တမ်းစာအုပ်တွင် လက်မှတ်ရေးထိုးပြီး အထူးတပ်ဖွဲ့ အစည်းအဝေး ခန်းမရှေ့၌ စုပေါင်းမှတ်တမ်းတင်ဓာတ်ပုံရိုက်ကြ သည်။
ယင်းနောက် Special Forces Command မှ တပ်ဖွဲ့ဝင်များ၏ ကိုယ်ခံပညာ စွမ်းရည်သရုပ်ပြ လေ့ကျင့်နေမှု၊ ယုံကြည်မှုကွင်းအတားအဆီးနှင့်



တစ်ဦးချင်း နည်းစနစ်ကွင်း အတားအဆီးများ နောက် ဂုဏ်ပြုတပ်ဖွဲ့၏ အလေးပြုနှုတ်ဆက်ခြင်း ဖြတ်ကျော်ခြင်းနှင့် ဓားစာခံကယ်ထုတ်ခြင်း ကိုခံယူပြီး ပြန်လည်ထွက်ခွာခဲ့ကြောင်း သိရသည်။ အပါအဝင် အခြားသရုပ်ပြနေမှုများကို ကြည့်ရှုကြပြီး သတင်းစဉ်

နယ်စပ်ရေးရာဝန်ကြီးဌာနက လားရှိုးမြို့နယ်အတွင်း ဒေသဖွံ့ဖြိုးရေးလုပ်ငန်းများ ဆောင်ရွက်

လားရှိုး မတ် ၁၅
ရှမ်းပြည်နယ်(မြောက်ပိုင်း) လားရှိုးမြို့နယ် မန်ကောင်း(မိုင်းယန်း) မှ ဟိုခို(ဂျာယန်း) ကျောက်လမ်း ၁၂/၀ မိုင် လမ်းပေါ်တွင် နယ်စပ်ရေးရာ ဝန်ကြီးဌာနမှ နယ်စပ်ဒေသဖွံ့ဖြိုးရေးရန်ပုံငွေကျပ် ၁၀၄ ဒသမ ၉၅၃ သန်းဖြင့် ကတ္တရာထပ်ပိုးလွှာခင်းခြင်း ၁/၀ မိုင်အား ၂၀၂၁-၂၀၂၂

ဘဏ္ဍာနှစ် ခြောက်လတာကာလအတွင်း အကောင်အထည်ဖော် ဆောင်ရွက်ခဲ့ရာ ယခုအခါ လုပ်ငန်းများအားလုံး ရာနှုန်းပြည့်ဆောင်ရွက် ပြီးစီးပြီဖြစ်သည်။
ယခုအခါ အဆိုပါကျောက်လမ်း ၁၂/၀ မိုင်အား ကတ္တရာလမ်းအဖြစ် အဆင့်မြှင့်တင်ဆောင်ရွက်ခဲ့ရာ ယခုဘဏ္ဍာနှစ်အထိ ကတ္တရာလမ်း

၁၁/၀ မိုင် ဆောင်ရွက်နိုင်ခဲ့ပြီး လာမည့်ဘဏ္ဍာနှစ်တွင် ကတ္တရာလမ်း အပြီးသတ်ဆောင်ရွက်ပေးနိုင်တော့မည်ဖြစ်ကြောင်းနှင့် အဆိုပါ လမ်းပိုင်းရှိ တောင်ပေါ်ဒေသကျေးရွာခြောက်ရွာမှ ဒေသခံတိုင်းရင်းသား ၂၁၂၇ ဦးတို့မှာ ရာသီမရွေး လားရှိုးနှင့် သိန္နီမြို့များမှတစ်ဆင့် လိုရာ ခရီးသို့ လွယ်လင့်တကူသွားလာနိုင်တော့မည်ဖြစ်ကြောင်း နယ်စပ် ဒေသနှင့် တိုင်းရင်းသား လူမျိုးများဖွံ့ဖြိုးတိုးတက်ရေးဦးစီးဌာနမှ သိရ သည်။
ငွေကြယ်

(၁၂)ကြိမ်မြောက် အာဆီယံ တပ်မတော်စစ်ဆင်ရေးမှူးချုပ်များ အစည်းအဝေး ကျင်းပ

နေပြည်တော် မတ် ၁၅

(၁၂)ကြိမ်မြောက် အာဆီယံတပ်မတော်စစ်ဆင်ရေးမှူးချုပ်များ အစည်းအဝေး 12th ASEAN Military Operation Meeting (12th AMOM)ကို ယနေ့နံနက် ပိုင်းတွင် ကမ္ဘောဒီးယားနိုင်ငံ ဖန္ဒမ်းပင်မြို့ရှိ အမျိုးသားကာကွယ်ရေးဝန်ကြီးဌာန အစည်းအဝေးခန်းမ၌ ကျင်းပသည်။

တက်ရောက်

အဆိုပါ အစည်းအဝေးသို့ မြန်မာ့တပ်မတော်မှ ဒုတိယဗိုလ်ချုပ်ကြီး မိုးမြင့်ထွန်းနှင့် ကိုယ်စားလှယ်အဖွဲ့ဝင်များ၊ ကမ္ဘောဒီးယားနိုင်ငံမှ Major General Pen Sokrethvithyea နှင့် ကိုယ်စားလှယ်အဖွဲ့များ၊ ဘရူနိုင်းနိုင်ငံမှ Brigadier General Haji Abdul Razak bin Haji Abdul Kadir နှင့် ကိုယ်စားလှယ်အဖွဲ့ဝင်များ၊ အင်ဒိုနီးရှားနိုင်ငံမှ Major General Syafrudin နှင့် ကိုယ်စားလှယ်အဖွဲ့ဝင်များ၊ လာအိုနိုင်ငံမှ Brigadier General Sonethong Keolokham နှင့် ကိုယ်စားလှယ်အဖွဲ့ဝင်များ၊ မလေးရှားနိုင်ငံမှ Major General Hashim bin Aman Shah နှင့် ကိုယ်စားလှယ်အဖွဲ့ဝင်များ၊ ဖိလစ်ပိုင်နိုင်ငံမှ Major



General Alex S Rillera Pa နှင့် ကိုယ်စားလှယ်အဖွဲ့ဝင်များ၊ စင်ကာပူနိုင်ငံမှ Brigadier General Ho Kum Luem နှင့် ကိုယ်စားလှယ်အဖွဲ့ဝင်များ၊ ထိုင်းနိုင်ငံမှ Lieutenant General Chitchanok Nujjaya နှင့် ကိုယ်စားလှယ်အဖွဲ့ဝင်များနှင့် ဗီယက်နမ်နိုင်ငံမှ Major General Nguyen Duc Can နှင့် ကိုယ်စားလှယ်

အဖွဲ့ဝင်များ တက်ရောက်ကြသည်။ ဦးစွာ (၁၂)ကြိမ်မြောက် အာဆီယံတပ်မတော်စစ်ဆင်ရေးမှူးချုပ်များ အစည်းအဝေး (12th AMOM) ဥက္ကဋ္ဌ ကမ္ဘောဒီးယားဘုရင့်တပ်မတော်မှ Major General Pen Sokrethvithyea က အဖွင့်မိန့်ခွန်းပြောကြားသည်။

ထို့နောက် ယခုနှစ်အစည်းအဝေး၏ “ဟန်ချက်ညီသော လုံခြုံရေးအတွက် စည်းလုံးညီညွတ်မှု” (Solidarity for Harmonised Security) ခေါင်းစဉ်အပေါ် အမြင်များအား နိုင်ငံအလိုက် အလှည့်ကျဆွေးနွေးကြသည်။ ဆက်လက်၍ အာဆီယံတပ်မတော်များ၏ နှစ်နှစ်တာလုပ်ငန်းစီမံချက် (၂၀၂၂-၂၀၂၄) အား ဆွေးနွေးအတည်ပြုခြင်းအပါအဝင် အခြားကိစ္စရပ်များကို ဆွေးနွေးကြသည်။

ယင်းနောက် (၁၂)ကြိမ်မြောက် အာဆီယံတပ်မတော်စစ်ဆင်ရေးမှူးချုပ်များ အစည်းအဝေး ဥက္ကဋ္ဌက အပိတ်မိန့်ခွန်းပြောကြားပြီး (၁၃)ကြိမ်မြောက် အာဆီယံတပ်မတော်စစ်ဆင်ရေးမှူးချုပ်များ အစည်းအဝေး (13th AMOM)အား အလှည့်ကျ ဥက္ကဋ္ဌအဖြစ် တာဝန်ယူဆောင်ရွက်မည့် အင်ဒိုနီးရှားတပ်မတော်ကိုယ်စားလှယ်အဖွဲ့ ခေါင်းဆောင်ထံသို့ ဥက္ကဋ္ဌတာဝန်များအား လွှဲပြောင်းပေးအပ်သည်။

ထို့နောက် အင်ဒိုနီးရှားတပ်မတော်ကိုယ်စားလှယ်အဖွဲ့ ခေါင်းဆောင်က လွှဲပြောင်းလက်ခံမှုမိန့်ခွန်းပြောကြားပြီး အစည်းအဝေး အောင်မြင်စွာပြီးစီးခဲ့ကြောင်း သိရသည်။ သတင်းစဉ်

(၁၉)ကြိမ်မြောက် အာဆီယံတပ်မတော်ထောက်လှမ်းရေးမှူးချုပ်များ အစည်းအဝေး ကျင်းပ

နေပြည်တော် မတ် ၁၅

(၁၉)ကြိမ်မြောက် အာဆီယံတပ်မတော်ထောက်လှမ်းရေးမှူးချုပ်များ အစည်းအဝေး (19th ASEAN Military Intelligence Meeting-AMIM-19) ကို ယနေ့နံနက်ပိုင်းတွင် ကမ္ဘောဒီးယားနိုင်ငံ ဖန္ဒမ်းပင်မြို့ရှိ အမျိုးသားကာကွယ်ရေးဝန်ကြီးဌာန အစည်း

အစည်းအဝေးခန်းမ၌ ကျင်းပသည်။ အဆိုပါ အစည်းအဝေးသို့ မြန်မာ့တပ်မတော်မှ တပ်မတော်စစ်ဘက်ရေးရာ လုံခြုံရေးအရာရှိချုပ် ဒုတိယဗိုလ်ချုပ်ကြီး ရဲဝင်းဦးနှင့် ကိုယ်စားလှယ်အဖွဲ့ဝင်များ၊ ကမ္ဘောဒီးယားနိုင်ငံမှ Lieutenant General Hun Manith နှင့် ကိုယ်စားလှယ်အဖွဲ့များ၊

ဘရူနိုင်းနိုင်ငံမှ Colonel Haji Mohammad Muludin Bin Awang Haji Latif နှင့် ကိုယ်စားလှယ်အဖွဲ့ဝင်များ၊ အင်ဒိုနီးရှားနိုင်ငံမှ 1st Air Marshal Muhamad Tawakal Syaifulhaq Sidik နှင့် ကိုယ်စားလှယ်အဖွဲ့ဝင်များ၊ လာအိုနိုင်ငံမှ Colonel Phimmachanh VONGPANNA နှင့် ကိုယ်စားလှယ်အဖွဲ့ဝင်များ၊ မလေးရှားနိုင်ငံမှ Lieutenant General Datuk Ahmad Norihan Bin Jalal နှင့် ကိုယ်စားလှယ်အဖွဲ့ဝင်များ၊ ဖိလစ်ပိုင်နိုင်ငံမှ Major General Charlton Sean Gaerlan နှင့် ကိုယ်စားလှယ်အဖွဲ့ဝင်များ၊ စင်ကာပူနိုင်ငံမှ Colonel Simon Chang နှင့် ကိုယ်စားလှယ်အဖွဲ့ဝင်များ၊ ထိုင်းနိုင်ငံမှ Lieutenant General Natee Wongissares နှင့် ကိုယ်စားလှယ်အဖွဲ့ဝင်များနှင့် ဗီယက်နမ်နိုင်ငံမှ Major General LE HONG SON နှင့် ကိုယ်စားလှယ်အဖွဲ့ဝင်များ တက်ရောက်ကြသည်။

ဦးစွာ (၁၉)ကြိမ်မြောက် အာဆီယံတပ်မတော်ထောက်လှမ်းရေးမှူးချုပ်များ အစည်းအဝေး (AMIM-19) ဥက္ကဋ္ဌ ကမ္ဘောဒီးယားဘုရင့်တပ်မတော် သုတေသနနှင့် ထောက်လှမ်းရေးဌာနကြားရေးမှူးချုပ် Lieutenant General Hun Manith က အဖွင့်မိန့်ခွန်းပြောကြားသည်။

ထို့နောက် ဟန်ချက်ညီလုံခြုံရေးအတွက် စည်းလုံးညီညွတ်မှု (Solidarity for Harmonised security) ဟူသည့် ခေါင်းစဉ်အပေါ် အမြင်များအား နိုင်ငံအလိုက် အလှည့်ကျဆွေးနွေးကြသည်။ ဆက်လက်၍ အာဆီယံထောက်လှမ်းရေးအရာရှိငယ်များ အပြန်အလှန် ခရီးစဉ်ဖလှယ်ရေးဆိုင်ရာကိစ္စ၊ အာဆီယံစစ်ဘက်ဆိုင်ရာ ထောက်လှမ်းရေးအသိုက်အခန်း တည်ထောင်ရေးဆိုင်ရာကိစ္စရပ်နှင့် ပတ်သက်၍ ဆွေးနွေးခြင်း၊ ပူးတွဲထုတ်ပြန်ကြေညာချက် (Joint Statement) နှင့် ပတ်သက်၍ ဆွေးနွေးခြင်းများ ဆောင်ရွက်ကြသည်။

ယင်းနောက် (၁၉)ကြိမ်မြောက် အာဆီယံတပ်မတော်ထောက်လှမ်းရေးမှူးချုပ်များ အစည်းအဝေး (AMIM-19) ဥက္ကဋ္ဌက အပိတ်မိန့်ခွန်းပြောကြားပြီး အကြိမ်(၂၀)မြောက် အာဆီယံတပ်မတော်ထောက်လှမ်းရေးမှူးချုပ်များ အစည်းအဝေးအား အလှည့်ကျ ဥက္ကဋ္ဌအဖြစ် တာဝန်ယူဆောင်ရွက်မည့် အင်ဒိုနီးရှားတပ်မတော်ကိုယ်စားလှယ်အဖွဲ့ ခေါင်းဆောင်ထံသို့ ဥက္ကဋ္ဌတာဝန်များအား လွှဲပြောင်းပေးအပ်သည်။

ထို့နောက် အင်ဒိုနီးရှားတပ်မတော်ကိုယ်စားလှယ်အဖွဲ့ ခေါင်းဆောင်က လွှဲပြောင်းလက်ခံမှုမိန့်ခွန်းပြောကြားပြီး အစည်းအဝေး အောင်မြင်စွာပြီးစီးခဲ့ကြောင်း သိရသည်။ သတင်းစဉ်



နိုင်ငံ့ဝန်ထမ်းဘဝကို ဂုဏ်ယူလျက် သစ္စာရှိရှိဖြင့် ကျေပွန်အောင် ထမ်းဆောင်ကြစေလို

နေပြည်တော် မတ် ၁၅

ပြန်ကြားရေးဝန်ကြီးဌာန ဒုတိယဝန်ကြီး ဦးရဲတင့်သည် မတ် ၁၄ ရက် နံနက်ပိုင်းတွင် ပဲခူးတိုင်းဒေသကြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင်ရုံးနှင့် စာကြည့်တိုက်တို့ကို ကြည့်ရှုစစ်ဆေးပြီး တိုင်းဒေသကြီး ညွှန်ကြားရေးမှူးချုပ်၊ ခရိုင်လက်ထောက်ညွှန်ကြားရေးမှူးချုပ်နှင့် ဝန်ထမ်းများ၊ ဝေါ၊ သနပ်ပင်နှင့် ကဝမြို့နယ်တို့မှ မြို့နယ်ဦးစီးအရာရှိများ၊ မြန်မာ့အသံနှင့် ရုပ်မြင်သံကြား ပဲခူးထပ်ဆင့်လွှင့်စက်ရုံများတို့အား တွေ့ဆုံ၍ လုပ်ငန်းဆိုင်ရာများနှင့် ဝန်ထမ်းရေးရာကိစ္စရပ်များ မှာကြားသည်။

ကြည့်ရှုစစ်ဆေး

ထို့နောက် ညောင်လေးပင်မြို့နယ်ရှိ ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးနှင့် စာကြည့်တိုက်တို့ကို ကြည့်ရှုစစ်ဆေးပြီး မြို့နယ်ဦးစီးအရာရှိနှင့် ဝန်ထမ်းများ၊ ရွှေကျင်၊ ဒိုက်ဦးနှင့် ကျောက်တံခါးမြို့နယ်တို့မှ မြို့နယ်ဦးစီးအရာရှိများအား တွေ့ဆုံသည်။ မွန်းလွဲပိုင်းတွင် တောင်ငူခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးနှင့် စာကြည့်တိုက်တို့ကို ကြည့်ရှုစစ်ဆေးပြီး ခရိုင်လက်ထောက်ညွှန်ကြားရေးမှူးချုပ်နှင့် ဝန်ထမ်းများ၊ ပြူး၊ အုတ်တွင်း၊



ဒုတိယဝန်ကြီး ဦးရဲတင့် တောင်ငူခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံး စာကြည့်တိုက်ကို ကြည့်ရှုစစ်ဆေးစဉ်။

ရေတာရှည်နှင့် ထန်းတပင်မြို့နယ်တို့မှ မြို့နယ်ဦးစီးအရာရှိများအား တွေ့ဆုံသည်။ ဒုတိယဝန်ကြီး ဦးရဲတင့်သည် မတ် ၁၅ ရက် နံနက်ပိုင်းတွင် တောင်ငူမြို့ မြန်မာ့အသံနှင့် ရုပ်မြင်သံကြား ထပ်ဆင့်လွှင့်စက်ရုံကို ကြည့်ရှုစစ်ဆေးပြီး စက်ရုံမှူး၊ ဝန်ထမ်းများနှင့် လည်းကောင်း၊ ရေတာရှည်မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံး၌ မြို့နယ်ဦးစီးအရာရှိ၊ ဝန်ထမ်း

များနှင့်လည်းကောင်း တွေ့ဆုံသည်။ မွန်းလွဲပိုင်းတွင် နေပြည်တော် လယ်ဝေးမြို့နယ် ပြန်ကြားရေးနှင့် ပြည်သူ့ဆက်ဆံရေး ဦးစီးဌာနရုံးနှင့် စာကြည့်တိုက်ကို ကြည့်ရှုစစ်ဆေး၍ နေပြည်တော် ကောင်စီနယ်မြေ ညွှန်ကြားရေးမှူး၊ ဒက္ခိဏခရိုင် လက်ထောက်ညွှန်ကြားရေးမှူး၊ မြို့နယ်ဦးစီးအရာရှိနှင့် ဝန်ထမ်းများအား တွေ့ဆုံသည်။ ဝန်ထမ်းများနှင့်တွေ့ဆုံစဉ် ဒုတိယဝန်ကြီးက

နိုင်ငံတော်စီမံအုပ်ချုပ်ရေးကောင်စီ တာဝန်ယူပြီး ကာလနောက်ပိုင်းတွင် နိုင်ငံတော်က စီမံဆောင်ရွက်နေသည့် ကိစ္စများ၊ ကိုဗစ်-၁၉ ရောဂါကာကွယ်ထိန်းချုပ်ရေးလုပ်ငန်းများနှင့် နိုင်ငံတော်တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးတို့တွင် ပြန်ကြားပေးခြင်းနှင့် အသိပညာပေးခြင်းတို့ကို ကြိုးစားဆောင်ရွက်ခဲ့ကြသည့်အတွက် ဂုဏ်ယူအသိအမှတ်ပြုပါကြောင်း၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၏ ဖွဲ့စည်းပုံကို ပြင်ဆင်တိုးမြှင့်ပေးထားပြီးသည်နှင့်အညီ တိုင်းဒေသကြီး၊ ပြည်နယ်၊ ခရိုင်၊ မြို့နယ်ရုံးများ၏ လုပ်ငန်းများ ပိုမိုအောင်မြင်တိုးတက်စေအောင် ကြိုးစားဆောင်ရွက်ရန် တာဝန်ရှိလာသည်ဟု ခံယူကြရမည်ဖြစ်ကြောင်း၊ နိုင်ငံ့ဝန်ထမ်းဘဝကို ဂုဏ်ယူလျက် သစ္စာရှိရှိဖြင့် ကျေပွန်အောင်ထမ်းဆောင်ကြစေလိုကြောင်း၊ မီးဘေးအန္တရာယ်ဂရုပြုရန်နှင့် ရုံးသုံးစက်ပစ္စည်းများ၊ စာအုပ်စာစောင်များ၊ ထပ်ဆင့်လွှင့်စက်ပစ္စည်းများ မပျက်စီးမဆုံးရှုံးအောင် တာဝန်ရှိသူအဆင့်ဆင့်က ထိန်းသိမ်းကြပ်မတ်ဆောင်ရွက်ရန် မှာကြားပြီး ဝန်ထမ်းများ၏ တင်ပြချက်များအပေါ် ပေါင်းစပ်ညှိနှိုင်းပေးခဲ့သည်။

သတင်းစဉ်

(၁၇)ကြိမ်မြောက် ဥပ္ပိတသန္တိစေတီတော်ဂေါပကအဖွဲ့၊ ဩဝါဒါစရိယဆရာတော်များထံမှ ဩဝါဒါစရိယပုဂ္ဂိုလ်အခမ်းအနားကျင်းပ

နေပြည်တော် မတ် ၁၅

(၁၇)ကြိမ်မြောက် ဥပ္ပိတသန္တိစေတီတော်ဂေါပကအဖွဲ့၊ ဩဝါဒါစရိယဆရာတော်များထံမှ ဩဝါဒါစရိယပုဂ္ဂိုလ်အခမ်းအနားကို ယနေ့ညနေပိုင်းတွင် နေပြည်တော်ရှိ ဥပ္ပိတသန္တိစေတီမြတ်ကြီး ရင်ပြင်တော်ဓမ္မာရုံ၌ ကျင်းပသည်။

ကြွရောက်တော်မူ

အခမ်းအနားသို့ ဥပ္ပိတသန္တိစေတီတော်ဂေါပကအဖွဲ့၏ ဩဝါဒါစရိယ နိုင်ငံတော် သံဃမဟာနာယကအဖွဲ့ဥက္ကဋ္ဌ အဘိဓမ္မမဟာရဋ္ဌဂုရု အဘိဓမ္မအဂ္ဂမဟာ သဒ္ဓမ္မဇောတိက မန္တလေးမြို့ ဗန်းမော်ကျောင်းတိုက် ဆရာတော် ဒေါက်တာဘဒ္ဒန္တ ကုမာရာဘိဝံသ အမှူးပြုသော ဥပ္ပိတသန္တိစေတီတော်ဂေါပကအဖွဲ့၏ ဩဝါဒါစရိယဆရာတော်များ ကြွရောက်တော်မူကြပြီး သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီးဦးကိုကို၊ နေပြည်တော်ကောင်စီဥက္ကဋ္ဌ ဒေါက်တာမောင်မောင်နိုင်၊ သာသနာရေးနှင့် ယဉ်ကျေးမှုဝန်ကြီးဌာန ဒုတိယဝန်ကြီးများဖြစ်သည့် ဦးအေးထွန်း၊ ဦးထွန်းအံ့၊ နေပြည်တော်ဒုတိယမြို့တော်ဝန် ဦးမောင်မောင်၊ နေပြည်တော်တိုင်းစစ်ဌာနချုပ် ဒုတိယတိုင်းမှူး ဗိုလ်မှူးချုပ်ကျော်စိုးဦး၊ နေပြည်တော်ကောင်စီဝင်များ၊ အမြဲတမ်းအတွင်းဝန်၊ နေပြည်တော် သာသနာရေးမှူး၊ ဂေါပကအဖွဲ့ဝင်များနှင့် တာဝန်ရှိသူများ တက်ရောက်ကြည့်ကြည့်ကြသည်။



ပြည်ထောင်စုဝန်ကြီး ဦးကိုကို၊ နေပြည်တော်ကောင်စီဥက္ကဋ္ဌ ဒေါက်တာမောင်မောင်နိုင်နှင့် အခမ်းအနားတက်ရောက်လာကြသူများက မန္တလေးမြို့ ဗန်းမော်ကျောင်းတိုက်ဆရာတော် ဒေါက်တာဘဒ္ဒန္တကုမာရာ ဘိဝံသထံမှ ငါးပါးသီလခံယူကြစဉ်။

ယင်းနောက် မန္တလေးမြို့ ဗန်းမော်ကျောင်းတိုက်ဆရာတော် ဒေါက်တာဘဒ္ဒန္တကုမာရာဘိဝံသက ဩဝါဒကထာမိန့်ကြားတော်မူသည်။ ဆက်ကပ်လှူဒါန်း ဆက်လက်၍ ပြည်ထောင်စုဝန်ကြီး ဦးကိုကို၊ နေပြည်တော်ကောင်စီဥက္ကဋ္ဌ ဒေါက်တာမောင်မောင်နိုင်၊ ဒုတိယဝန်ကြီးများဖြစ်သည့် ဦးအေးထွန်း၊ ဦးထွန်းအံ့၊ နေပြည်တော်ဒုတိယမြို့တော်ဝန် ဦးမောင်မောင်၊ နေပြည်တော်တိုင်းစစ်ဌာနချုပ် ဒုတိယတိုင်းမှူး ဗိုလ်မှူးချုပ်ကျော်စိုးဦး၊ နေပြည်တော်ကောင်စီဝင်များနှင့် တာဝန်ရှိသူများက ဆရာတော်၊ သံဃာတော်များအား လှူဖွယ်ဝတ္ထုပစ္စည်းများကို ဆက်ကပ်လှူဒါန်းကြသည်။ ထို့နောက် ဥပ္ပိတသန္တိစေတီတော်ဂေါပကအဖွဲ့၏ ဩဝါဒါစရိယ နိုင်ငံတော် သံဃမဟာနာယကအဖွဲ့အကျိုးတော်ဆောင် အဂ္ဂမဟာပဏ္ဍိတ အဂ္ဂမဟာ သဒ္ဓမ္မဇောတိကဇေ ရန်ကုန်တိုင်းဒေသကြီး သန်လျင်မြို့ မင်းကျောင်းပထမပြန်စာသင်တိုက် ဆရာတော် ဘဒ္ဒန္တစန္ဒိမာဘိဝံသက ရေစက်ချအနုမောဒနာတရားချီးမြှင့်တော်မူပြီး ဗုဒ္ဓသာသနာ့စိရံ တိဋ္ဌတု သုံးကြိမ်ရွတ်ဆိုဆုတောင်း၍ အခမ်းအနားကို ရုပ်သိမ်းလိုက်ကြောင်း သိရသည်။ သတင်းစဉ်

မြန်မာနိုင်ငံ ရွှေလုပ်ငန်းရှင်များအသင်းနှင့် ရန်ကုန်တိုင်းဒေသကြီး ရွှေလုပ်ငန်းရှင်များအသင်းတို့ တွေ့ဆုံဆွေးနွေး

နေပြည်တော် မတ် ၁၅

ရွှေနှင့်ငွေကြေးဈေးကွက်စောင့်ကြည့် ထိန်းသိမ်း၊ ကြပ်မတ်ရေးလုပ်ငန်းကော်မတီဥက္ကဋ္ဌ ဦးဆောင်၍ ရွှေဈေးကွက် စောင့်ကြည့်ထိန်းသိမ်းကြပ်မတ်ရေး ဆပ်ကော်မတီမှ တာဝန်ရှိသူများနှင့် မြန်မာနိုင်ငံ ရွှေလုပ်ငန်းရှင်များအသင်း၊ ရန်ကုန်တိုင်းဒေသကြီး ရွှေလုပ်ငန်းရှင်များအသင်းနှင့် တွေ့ဆုံဆွေးနွေးပွဲကို မတ် ၁၁ ရက် နံနက် ၁၀ နာရီခွဲတွင် Virtual Meeting ဖြင့် ကျင်းပခဲ့သည်။ တွေ့ဆုံပွဲသို့ ရွှေနှင့် ငွေကြေးဈေးကွက် စောင့်ကြည့် ထိန်းသိမ်း၊ ကြပ်မတ်ရေးလုပ်ငန်း

ကော်မတီဥက္ကဋ္ဌ မြန်မာနိုင်ငံတော်ဗဟိုဘဏ် ဒုတိယဥက္ကဋ္ဌ ဒေါ်သန်းသန်းဆွေ၊ လုပ်ငန်းကော်မတီ ဒုတိယဥက္ကဋ္ဌ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီးဦးညွန့်အောင်၊ လုပ်ငန်းကော်မတီ အတွင်းရေးမှူး ဗိုလ်မှူးချုပ် ရန်ကောင်စီ၊ ရွှေဈေးကွက် စောင့်ကြည့်ထိန်းသိမ်းကြပ်မတ်ရေး ဆပ်ကော်မတီ ဥက္ကဋ္ဌ ရဲမှူးချုပ် မျိုးသူစိုး၊ ကုန်သွယ်မှုနှင့် ကုန်စည်စီးဆင်းမှုများ မှန်ကန်မြန်ဆန်စေရေးလုပ်ငန်းကော်မတီအတွင်းရေးမှူး ဦးမိုးမြင့်၊ ပြည်ထောင်စု သမ္မတမြန်မာနိုင်ငံတော်ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် အထွေထွေအတွင်းရေး

မှူး ဦးအေးဝင်း၊ အထူးစုံစမ်းစစ်ဆေးရေးဦးစီးဌာန ညွှန်ကြားရေးမှူး ဦးစိုးနောင်ဦး၊ ရန်ကုန်မြို့တော် စည်ပင်သာယာရေးကော်မတီ ဒုတိယဌာနမှူး ဦးသန့်ဇင်ထွန်း၊ မြန်မာနိုင်ငံရွှေလုပ်ငန်းရှင်များအသင်း ဒုတိယဥက္ကဋ္ဌ ဒေါက်တာလှပြည့်ဝေလျှံ၊ ရန်ကုန်တိုင်းဒေသကြီး ရွှေလုပ်ငန်းရှင်များအသင်းဥက္ကဋ္ဌ ဦးမျိုးမြင့်တို့ တက်ရောက်ခဲ့ကြသည်။ ဆွေးနွေး အစည်းအဝေးတွင် မြန်မာနိုင်ငံ၏ ရွှေဈေးကွက်အတွင်း ထုတ်လုပ်မှုအခြေအနေ၊ ရောင်းဝယ်မှုအခြေအနေ၊ ပြည်တွင်း ပြည်ပရောင်းချမှုများအတွက်

Data များရယူခြင်း အပါအဝင် ပြည်တွင်းရွှေဈေးနှုန်းကို သတ်မှတ်ရာတွင် တာဝန်ယူမှု၊ တာဝန်ခံမှုနှင့် နိုင်ငံတကာ နည်းစနစ်များနှင့်အညီ စံသတ်မှတ်ချက်များထားရှိ သတ်မှတ်ဖော်ဆောင်ရန် သီးခြားအဖွဲ့များ ဖွဲ့၍ လိုအပ်သလို မြေပြင်ကွင်းဆင်းစစ်ဆေးမှုများ ဆောင်ရွက်ခြင်းတို့ကိုလည်းကောင်း၊ ငွေကြေးဈေးကွက်နှင့်ဆက်စပ်ပြီး ဘဏ်များတွင် Importer, Exporter များ၏ ရောင်းဝယ်မှုအခြေအနေများအပေါ် မူတည်၍ မြေပြင်ကွင်းဆင်းဆောင်ရွက်ခြင်းတို့ကို လည်းကောင်း၊ အခြား ဆပ်ကော်မတီများနှင့် ပူးပေါင်း ဆောင်ရွက်ရေးကိစ္စရပ်များကိုလည်းကောင်း ဆွေးနွေးခဲ့ကြောင်း သိရသည်။ သတင်းစဉ်

တက္ကသိုလ်ဝင်စာမေးပွဲ ကျင်းပစဉ်ကာလအတွင်း ကျန်းမာရေးစောင့်ရှောက်မှုပေးနိုင်ရေး ညှိနှိုင်းအစည်းအဝေး ကျင်းပ

နေပြည်တော် မတ် ၁၅

ပညာရေးဝန်ကြီးဌာနနှင့် ကျန်းမာရေးဝန်ကြီးဌာနတို့ ပူးပေါင်းဆောင်ရွက်၍ နေပြည်တော်ကောင်စီတိုင်းဒေသကြီးနှင့် ပြည်နယ်အသီးသီးတွင် “တက္ကသိုလ်ဝင်စာမေးပွဲ ကျင်းပစဉ်ကာလအတွင်း ကျန်းမာရေးစောင့်ရှောက်မှုပေးနိုင်ရေး ညှိနှိုင်းအစည်းအဝေး” ကို မတ် ၁၅ ရက် မွန်းလွဲပိုင်းက ကျန်းမာရေးဝန်ကြီးဌာန အစည်းအဝေးခန်းမ၌ ကျင်းပသည်။

ရှင်းလင်းတင်ပြ

အစည်းအဝေးတွင် ကျန်းမာရေးဝန်ကြီးဌာနနှင့် ပညာရေးဝန်ကြီးဌာန ဒုတိယဝန်ကြီးများက အဖွင့်အမှာစကားပြောကြားကြပြီး ပြည်သူ့ကျန်းမာရေးဦးစီးဌာန ညွှန်ကြားရေးမှူးချုပ် ဒေါက်တာမြင့်မြင့်သန်းက တက္ကသိုလ်ဝင်စာမေးပွဲများ ကျင်းပရာတွင် ကိုဗစ်-၁၉ ရောဂါ ကြိုတင်ကာကွယ်ရေးနှင့်စပ်လျဉ်း၍ လိုက်နာဆောင်ရွက်ရမည့် လုပ်ငန်းလမ်းညွှန်ကို ရှင်းလင်းတင်ပြခဲ့သည်။ ဆက်လက်၍ တက်ရောက်လာသူများက တက္ကသိုလ်ဝင်စာမေးပွဲ ကျင်းပစဉ်ကာလအတွင်း ကိုဗစ်-၁၉ ရောဂါ ကူးစက်ဖြစ်ပွားမှုမရှိစေရေး သံသယလူနာများ/အနီးကပ်ထိတွေ့သူများ စာမေးပွဲ



ဖြေဆိုရန်အတွက် ကျောင်းများတွင် သီးခြားစာဖြေခန်းများ စီစဉ်ထားရှိရေး၊ ဓာတ်ခွဲအတည်ပြုလူနာများ စာမေးပွဲဖြေဆိုရန်အတွက် ဆေးရုံများ/ ကုသရေးစင်တာများတွင် စာဖြေခန်းများ ကြိုတင်ပြင်ဆင်ထားရှိရေး၊ သီးခြားစာဖြေခန်းများတွင် တာဝန်ကျဆရာ ဆရာမများသည် တစ်ကိုယ်ရေသုံးကာကွယ်ရေးဝတ်စုံ ဝတ်ဆင်ထားရှိရေး၊ စာမေးပွဲကျင်းပခြင်းကို စီစဉ်မည့်သူများအနေဖြင့် လိုက်နာဆောင်ရွက်ရမည့်အချက်များ၊ စာမေးပွဲအဖြေလွှာများမှတစ်ဆင့်

လက်သန့်စင်ဆေးရည်များ စီစဉ်ထားရှိပေးနိုင်ရေး၊ စာမေးပွဲပြုလုပ်မည့် အခန်းအကျယ်အဝန်း၊ အနေအထားလုံလောက်မှုရှိစေရေး၊ နေပြည်တော်ကောင်စီတိုင်းဒေသကြီး၊ ပြည်နယ်နှင့် ဒေသအလိုက် ဖွင့်လှစ်မည့် စာစစ်ဌာနများနှင့် ဆေးရုံ/ ဆေးခန်းများတွင် မြေပြင်လက်တွေ့ ပူးပေါင်းဆောင်ရွက်နိုင်မည့် အခြေအနေများ၊ တက္ကသိုလ်ဝင် စာမေးပွဲဖြေဆိုမည့် ကျောင်းသား ကျောင်းသူများအနေဖြင့် ကိုဗစ်-၁၉ ရောဂါ ကူးစက်မှုမှကင်းဝေး၍ စိတ်ချမ်းမြေ့စွာဖြင့် စာမေးပွဲကို ဝင်ရောက်ဖြေဆိုနိုင်ရေး ဆွေးနွေးခဲ့ကြသည်။ ထို့နောက် ပညာရေးဝန်ကြီးဌာန ဒုတိယဝန်ကြီး ဦးဇော်ဝင်းက နိဂုံးချုပ်လမ်းညွှန်စကားပြောကြားသည်။ ပညာရေးဝန်ကြီးဌာနအနေဖြင့် တက္ကသိုလ်ဝင်စာမေးပွဲကို ၃၁-၃-၂၀၂၂ ရက်မှ ၉-၄-၂၀၂၂ ရက်အထိ (နိုင်ငံခြားစာစစ်ဌာနမပါ) နေပြည်တော်ကောင်စီ၊ တိုင်းဒေသကြီးနှင့် ပြည်နယ်အသီးသီးရှိ စာစစ်ဌာန ၁၂၃၆ ခုတွင် ကျင်းပမည်ဖြစ်ပြီး ကျောင်းသား ကျောင်းသူ ၃၂၂၆၀ တို့ ဝင်ရောက်ဖြေဆိုမည်ဖြစ်ကြောင်း သိရသည်။ သတင်းစဉ်

(၇၇) နှစ်မြောက် တပ်မတော်နေ့ အကြိုဂုဏ်ပြုဆောင်းပါး

အမျိုးသားနိုင်ငံရေးကို အခြေခံပြီး မွေးဖွားလာသည့် တပ်မတော်

အညကြ

၂၀၂၂ ခုနှစ် (၇၇) နှစ်မြောက် တပ်မတော်နေ့

လွန်ခဲ့သောနှစ်ပေါင်း ၇၀ ကျော်ကာလ ၁၉၄၅ ခုနှစ် မတ်လ ၂၇ ရက်နေ့၌ စတင်ဆင်နွှဲခဲ့သော တော်လှန်ရေးကြီးတွင် ပြည်သူနှင့် တပ်မတော်တို့ တစ်သွေးတည်း တစ်သားတည်း ပူးပေါင်းလက်တွဲ၍ ရွပ်ရွပ်ချွံချွံ တိုက်ပွဲဝင်ခဲ့ရာ နယ်ချဲ့ဖက်ဆစ်တို့ လက်နက်ချအရုံးပေးပြီး မြန်မာ့မြေပေါ်မှ အပြီးတိုင် ထွက်ခွာသွားခဲ့ရပါသည်။ နယ်ချဲ့ဖက်ဆစ်တို့အပေါ် အနိုင်ယူအောင်ပွဲဆင်နွှဲနိုင်ခဲ့မှုမှာ မြန်မာ့သမိုင်းတွင် မမေ့နိုင်ဖွယ်ရာ သမိုင်းမှတ်တိုင်အဖြစ် မော်ကွန်း ရေးထိုးထားပြီး ထိုနေ့ထိုရက်ကို အထူးဂုဏ်ပြုသော အားဖြင့် တပ်မတော်နေ့ (တော်လှန်ရေးနေ့) အဖြစ် နှစ်စဉ်နှစ်တိုင်း ကျင်းပလျက်ရှိပါသည်။

သမိုင်းတွင် သမိုင်းဝင်သည့် ထူးခြားလေးနက်သည့် တပ်မတော်နေ့ကို နှစ်စဉ်နှစ်တိုင်း ကျင်းပခြင်းဖြင့် အမျိုးသားဇာတိမာန်နှင့် အမျိုးသားကာကွယ်ရေးစိတ်ဓာတ်တို့ အစဉ်မြင့်မားနေစေပါသည်။ တပ်မတော်၏ ထွန်းပြောင်သော သမိုင်းကြောင်း အစဉ်အလာကို ထပ်ဆင့်မြှင့်တင်သောအားဖြင့် နှစ်စဉ်နှစ်တိုင်း တပ်မတော်နေ့အခမ်းအနားကို တက်ကြွသော အမျိုးသားရေးအားမာန်များဖြင့် အင်တိုက်အားတိုက် ခမ်းခမ်းနားနား ထည်ထည်ဝါဝါ သိုက်သိုက်ဝန်းဝန်း ကျင်းပနေခြင်း ဖြစ်သည်။

အမျိုးသားနိုင်ငံရေးစိတ်ဓာတ်
တပ်မတော်သည် မြန်မာတိုင်းရင်းသားပြည်သူတို့၏ အမျိုးသားလွတ်မြောက်ရေး သမိုင်းစဉ်နှင့် တစ်ဆက်တစ်စပ်တည်းဖြစ်ပေါ်လာသော အမျိုးသားနိုင်ငံရေး အသိစိတ်ဓာတ်အပြည့်အဝဖြင့် ပေါက်ဖွားလာခဲ့သော အဖွဲ့အစည်းဖြစ်ပါသည်။ သူ့ကျွန်မခံသည့် စွန့်လွှတ်စွန့်စားသော လက်နက်ကိုင်တိုက်ပွဲများ၊ တိုင်းချစ်ပြည်ချစ် စိတ်ဓာတ်အပြည့်အဝဖြင့် လှုပ်ရှားသည့် နိုင်ငံရေးတိုက်ပွဲများ၊ ကျောင်းသားသပိတ်တိုက်ပွဲများ၊ တောင်သူလယ်သမားအရေးတော်ပုံ၊ အလုပ်သမားအရေးတော်ပုံ၊ လူထုတိုက်ပွဲများ၊ လက်ရုံးတပ်များ၊ အမျိုးသားရဲတပ်ဖွဲ့များ၊ သံမဏိတပ်ဖွဲ့များ၏ အသွင်အမျိုးမျိုး လှုပ်ရှားမှုများနှင့် တစ်ဆက်တစ်စပ်တည်း ပေါ်ပေါက်လာသော အဖွဲ့အစည်းဖြစ်ပါသည်။



မြန်မာ့လွတ်လပ်ရေး ပြန်လည်ရရှိရန် တိုက်ပွဲဝင်ခဲ့သော ဗမာ့လွတ်လပ်ရေးတပ်မတော် (ဘီအိုင်အေ) ရန်ကုန်မြို့သို့ ရောက်ရှိလာစဉ်။

၁၉၄၀ ပြည့်နှစ် ဩဂုတ်လ ၈ ရက်နေ့တွင် သခင်အောင်ဆန်းသည် လွတ်လပ်ရေးကို တိုက်ယူရန် ရည်ရွယ်ချက်ဖြင့် တရုတ်ပြည်သို့ ထွက်ခွာခဲ့ပါသည်။ ထိုမှတစ်ဆင့် မျိုးချစ်လူငယ်တစ်စုနှင့် ဂျပန်နိုင်ငံသို့ ဆက်လက်ထွက်ခွာခဲ့သည်။ ကျန်ရှိသော မျိုးချစ်လူငယ်များလည်း ဂျပန်နိုင်ငံသို့ လျှို့ဝှက်ထွက်ခွာသွားခဲ့ကြသည်။ အမျိုးသားလွတ်မြောက်ရေးစိတ်ဓာတ် ထက်သန်လှသည့် တို့ဗမာအစည်းအရုံးဝင်သခင်များသည် တပ်မတော်တစ်ရပ်ကို ထူထောင်၍ လက်နက်ကိုင်တော်လှန်ရေးကိုဆင်နွှဲရန် ကြိုးပမ်းခဲ့ကြသည်။ နိုင်ငံလွတ်လပ်ရေးအတွက် အသက်ပေးဆောင်ရွက်ကြမည့် လက်ရွေးစင် နိုင်ငံရေးသမားများ ဦးဆောင်လျက် အနယ်နယ်အရပ်ရပ်မှ တိုင်းရင်းသားမိဘပြည်သူများ၏ ရင်နှစ်သည်းချာ သားရတနာများဖြင့် တပ်မတော်ကို စတင်ဖွဲ့စည်းတည်ထောင်ရန် ကြိုးပမ်းခဲ့သည်။

ဘီအိုင်အေကို စတင်ဖွဲ့စည်း
မြန်မာနိုင်ငံမှ လျှို့ဝှက်စွာ ထွက်ခွာသွားခဲ့ကြသော မျိုးချစ်လူငယ်တစ်စု၊ ရဲဘော်သုံးကျိပ်သည် ၁၉၄၁ ခုနှစ်အတွင်း တရုတ်ပြည် ကန်တိုမြို့နှင့်

မျက်နှာချင်းဆိုင် ဟိုင်နန်ကျွန်းတွင် စစ်ပညာများကို အပြင်းအထန် လေ့ကျင့်သင်ကြားကြသည်။ ယင်းနောက် တပ်မတော်၏ဖခင်ကြီး ဗိုလ်ချုပ်အောင်ဆန်း ဦးဆောင်သော ရဲဘော်သုံးကျိပ်ကို မဏ္ဍိုင်ပြု၍ ၁၉၄၁ ခုနှစ် ဒီဇင်ဘာလ ၂၆ ရက်နေ့တွင် ထိုင်းနိုင်ငံ ဘန်ကောက်မြို့၌ ဗမာ့လွတ်လပ်ရေးတပ်မတော် (ဘီအိုင်အေ) ကို စတင်ဖွဲ့စည်းခဲ့သည်။

၁၉၄၁ ခုနှစ် ဒီဇင်ဘာလ ၂၆ ရက်နေ့တွင် မြန်မာ့တပ်မတော် စတင်ဖွဲ့စည်းစဉ်က အင်အား ၂၀ သာရှိပြီး ဒီဇင်ဘာလ ၂၈ ရက်နေ့တွင် အင်အား ၅၀ ရှိလာသည်။ ဗမာ့တပ်မတော် ဘန်ကောက်မြို့မှ ပြန်လည်မထွက်ခွာမီတွင် အင်အား ၁၅၀ အထိ ရှိလာခဲ့သည်။ ဗမာ့တပ်မတော်တွင် “ဗိုလ်တေဇ” ဟု အမည်ခံယူခဲ့သော ဗိုလ်ချုပ်အောင်ဆန်းနှင့် ရဲဘော်သုံးကျိပ်တို့သည် မြန်မာ့တပ်မတော်၏ရှေးထုံးစံလောဇာတိသွေးကို ပြသကြသကဲ့သို့ လက်မောင်းသွေးဖောက်၍ သစ္စာသွေးကိုသောက်ကြကာ သွေးသောက်ရဲဘော်များအဖြစ် ကတိသစ္စာပြုခဲ့ကြသည်။

စစ်ကြောင်းကြီးလေးကြောင်း
ဗမာ့လွတ်လပ်ရေးတပ်မတော်သည် ၁၉၄၁ ခုနှစ် ဒီဇင်ဘာလ ၃၁ ရက်နေ့နှင့် ၁၉၄၂ ခုနှစ် ဇန်နဝါရီလ ၁၁ ရက်နေ့တို့တွင် ထိုင်းနိုင်ငံ ရဟိုင်း၊ မဲကန်၊ မဲဆောက်လမ်းမှတစ်ဆင့် ဖာပွန်သို့လည်းကောင်း၊ မြဝတီလမ်းမှတစ်ဆင့် မော်လမြိုင်သို့လည်းကောင်း၊ ကန်ဖူရီမြစ်ဖျားမှတစ်ဆင့် ထားဝယ်သို့လည်းကောင်း၊ ရနောင်မှတစ်ဆင့် မြိတ်သို့လည်းကောင်း စစ်ကြောင်းကြီးလေးကြောင်းခွဲ၍ မြန်မာပြည်သို့ ဝင်ရောက်ချီတက်ကြပြီးနောက် နယ်ချဲ့ဗြိတိသျှတပ်များကို တွန်းလှန်တိုက်ခိုက်မောင်းထုတ်ခဲ့သည်။

နယ်ချဲ့တို့ကို တွန်းလှန်တိုက်ခိုက်ခဲ့သော ဗမာ့တပ်မတော်ကို တိုင်းရင်းသားပြည်သူတစ်ရပ်လုံးက လှိုက်လှိုက်လှဲလှဲ တစ်ခဲနက်ထောက်ခံအားပေးပူးပေါင်းပါဝင်လာကြသည်။ ဗမာ့လွတ်လပ်ရေးတပ်မတော်သည် မြန်မာပြည်အတွင်းသို့ ဝင်ရောက်လာသောအခါ အင်အား ၃၇၇၆ ဦးအထိ တိုးတက်လာပြီး ၁၉၄၂ ခုနှစ် မေလလယ်ခန့်တွင် အင်အား ၂၃၀၀၀ အထိ တိုးတက်လာခဲ့သည်။ ရဲဘော်သုံးကျိပ်ဦးဆောင်သည့် ဗမာ့တပ်မတော်ကြီးအား လမ်းတစ်လျှောက်တွင် တိုင်းရင်းသားပြည်သူများ သောင်းသောင်းဖြဖြ ကြိုဆိုကြပြီး

လမ်းခရီးမှ ရဟန်းရှင်လူ ပြည်သူတို့သည် တပ်မတော်သို့ဝင်ရောက်လာခဲ့ကြသည်။

ပြန်လည်တွန်းလှန်တိုက်ခိုက်
ထို့နောက် အင်အားသုံးသောင်းအထိ ရောက်ရှိလာသောအချိန်တွင် ဘီအိုင်အေ၏ တစ်နေ့တခြား အင်အားကြီးထွားလာမှု အရှိန်အဟုန်ကို စိုးရိမ်ပူပန်လာသော ဖက်ဆစ်တို့သည် ၁၉၄၂ ခုနှစ် ဇူလိုင်လ ၂၇ ရက်နေ့တွင် ဗမာ့လွတ်လပ်ရေးတပ်မတော် (ဘီအိုင်အေ) ကို တပ်အင်အား ၃၀၀၀ ခန့်ဖြင့် ဗမာ့ကာကွယ်ရေးတပ်မတော် (ဘီဒီအေ) အမည်ဖြင့် ပြောင်းလဲဖွဲ့စည်းလိုက်သည်။ ဗမာ့တပ်မတော်သည် ဖက်ဆစ်တို့အား ချက်ချင်းပြန်လည်တွန်းလှန်တိုက်ခိုက်ရန် အခြေအနေအရ မဖြစ်နိုင်သေးသဖြင့် ဗမာ့ကာကွယ်ရေး တပ်မတော်သည် ခက်ခဲပန်းဆင်းရဲမှုမျိုးမျိုးတို့ကို သည်းခံရင်ဆိုင်ကျော်လွှားကာ ဖက်ဆစ်တို့အား ပြန်လည်တွန်းလှန် တိုက်ခိုက်နိုင်ရန် ပြင်ဆင်နေခဲ့သည်။

၁၉၄၃ ခုနှစ် ဩဂုတ်လ ၁ ရက်နေ့တွင် ဖက်ဆစ်တို့က မြန်မာနိုင်ငံအား လွတ်လပ်ရေးပေးကြောင်း ကြေညာလိုက်ပြီး ဗမာ့ကာကွယ်ရေးတပ်မတော် (ဘီဒီအေ) ကိုလည်း ဗမာ့တပ်မတော် (ဘီအင်န်အေ) ဟု အမည်ပြောင်းလိုက်သည်။ ထိုစဉ်က ဖက်ဆစ်တို့ပေးသော လွတ်လပ်ရေးသည် အတုအယောင် လွတ်လပ်ရေးသာဖြစ်ပြီး တိုင်းရင်းသားပြည်သူတို့ကို ဆက်လက်ဖိနှိပ်ရက်စက် သွေးစုပ်ခြယ်လှယ်ခဲ့ကြသည်။ မြန်မာ့တပ်မတော်သည် တိုင်းရင်းသားပြည်သူများအား နှိပ်စက်ညှဉ်းပန်းအနိုင်ကျင့်မှုများကို မခံမရပ်နိုင်ဖြစ်သော်လည်း ကြိတ်မှိတ်သည်းခံခဲ့ရသည်။

တပ်မတော်ကို မဏ္ဍိုင်ပြု
ထို့နောက် ဗမာ့တပ်မတော်သည် ၁၉၄၃ ခုနှစ်မှစတင်၍ ဖက်ဆစ်တော်လှန်ရေးအတွက် လျှို့ဝှက်စည်းရုံး လှုပ်ရှားခြင်းများ ပြုလုပ်ခဲ့သည်။ တပ်မတော်ကို မဏ္ဍိုင်ပြု၍ “ဖက်ဆစ်တိုက်ဖျက်ရေး ပြည်သူ့လွတ်လပ်ရေးအဖွဲ့” (ဖေပလ) အဖွဲ့ကြီးကို ၁၉၄၄ ခုနှစ် ဩဂုတ်လတွင် ဖွဲ့စည်းခဲ့သည်။ ၁၉၄၅ ခုနှစ် မတ်လ ၂၇ ရက်နေ့တွင် တပ်မတော်သည် တိုင်းရင်းသားပြည်သူတစ်ရပ်လုံးနှင့်အတူ လက်တွဲ၍ ကမ္ဘာသိ ဖက်ဆစ်တော်လှန်ရေးကြီးကို တစ်နိုင်လုံး ကျယ်ကျယ်ပြန့်ပြန့် တွန်းလှန်ဆင်နွှဲခဲ့သည်။
စာမျက်နှာ ၉ သို့ *

- ★ **တပ်မတော်၏ စစ်ရေးစွမ်းရည်၊ တပ်မတော်အင်အားနှင့် တိုင်းရင်းသားပြည်သူတို့၏ ဖြိုခွဲ၍မရသော စည်းလုံးညီညွတ်မှုစွမ်းအားများကို တွေ့မြင်လာရသောအခါတွင် နယ်ချဲ့ဗြိတိသျှတို့သည် မြန်မာနိုင်ငံအား ၁၉၄၈ ခုနှစ် ဇန်နဝါရီလ ၄ ရက်နေ့တွင် လုံးဝလွတ်လပ်ရေးကို ပေးခဲ့ရ။**
- ★ **တပ်မတော်သည် ဖက်ဆစ်တော်လှန်ရေး၊ နိုင်ငံလွတ်လပ်ရေးအတွက် နိုင်ငံရေးအသိဖြင့် ပေါ်ပေါက်လာသော တပ်မတော်အဖြစ် ရပ်တည်လာခဲ့သည်မှာ နှစ်ပေါင်း ၇၀ ကျော်ခဲ့ပြီဖြစ်သည်။ အမျိုးသားနိုင်ငံရေးအခန်းကဏ္ဍများတွင် တပ်မတော်သည် သမိုင်းပေးတာဝန်ကို ကျေပွန်စွာဖြင့် အစဉ်အဆက် သယ်ပိုးထမ်းရွက်လျက်ရှိ**

လူမှုရေးပညာကို နိုင်ငံတကာအဆင့်မီ ဘွဲ့သင်တန်းများဖွင့်လှစ်၍ ဘွဲ့အပ်နှင်းနိုင်ရေးအတွက် ရေရှည်မျှော်မှန်းချက်အဖြစ် ကြိုးပမ်းဆောင်ရွက်

နေပြည်တော် မတ် ၁၅

လူမှုရေးပညာတက္ကသိုလ် တည်ထောင်ဖွင့်လှစ် နိုင်ရေးနှင့်စပ်လျဉ်းသည့် လူမှုရေးပညာတက္ကသိုလ် တည်ထောင်ဖွင့်လှစ်နိုင်ရေး ကော်မတီနှင့် သင်ရိုး ညွှန်းတမ်းရေးဆွဲရေးနှင့် လူ့စွမ်းအားအရင်းအမြစ် မွေးထုတ်ရေး လုပ်ငန်းကော်မတီတို့၏ ပထမအကြိမ် ညှိနှိုင်းအစည်းအဝေးကို ယနေ့ နံနက် ၁၀ နာရီက လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန စုပေါင်းခန်းမ၌ ကျင်းပရာ လူမှုရေးပညာတက္ကသိုလ် တည်ထောင်ဖွင့်လှစ် နိုင်ရေး ကော်မတီဥက္ကဋ္ဌ လူမှုဝန်ထမ်း၊ ကယ်ဆယ် ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာသက်သက်ခိုင် တက်ရောက်၍ အဖွင့်အမှာစကား ပြောကြား သည်။



မျှော်မှန်းချက်အဖြစ် ကြိုးပမ်းဆောင်ရွက်လျက်ရှိ ကြောင်း၊ ဝန်ကြီးဌာနအနေဖြင့် လူမှုရေးပညာ တက္ကသိုလ်တစ်ခုကို နေပြည်တော်တွင် တည်ထောင် ဖွင့်လှစ်နိုင်ရေးအတွက် လုပ်ငန်းစီမံချက်ရေးဆွဲ၍ နိုင်ငံတော်အစီအစဉ်ဖြင့် နေပြည်တော်တွင် တည်ထောင်ဖွင့်လှစ်သွားမည့် Nay Pyi Taw State University ၏ တစ်စိတ်တစ်ဒေသအဖြစ် ဆောင်ရွက် သွားရန် ကော်မတီဖွဲ့စည်းမှုကိုလည်း ယခုကဲ့သို့

“လူမှုရေးပညာတက္ကသိုလ် တည်ထောင်ဖွင့်လှစ်နိုင် ရေး ကော်မတီ” နှင့် “သင်ရိုးညွှန်းတမ်း ရေးဆွဲရေးနှင့် လူ့စွမ်းအားအရင်းအမြစ် မွေးထုတ်ရေး လုပ်ငန်း ကော်မတီ” တို့အဖြစ် ဖွဲ့စည်းခဲ့ခြင်း ဖြစ်ကြောင်း၊ လူမှုရေးပညာအနေဖြင့် ပညာဌာန (Department) သို့မဟုတ် ဘွဲ့သင်တန်းများ ပို့ချသောကျောင်း (Graduate School) စသည်ဖြင့် ပါဝင်လာမည်ဖြစ် ကြောင်း။

ယနေ့အစည်းအဝေး၏ ဆွေးနွေးညှိနှိုင်း ဆုံးဖြတ်ချက်တို့အရ သင်ရိုးညွှန်းတမ်းရေးဆွဲရေးနှင့် လူ့စွမ်းအားအရင်းအမြစ် မွေးထုတ်ရေး လုပ်ငန်း ကော်မတီအတွက် လုပ်ငန်းအစီအစဉ်များ ချမှတ်ပေး သွားမည်ဖြစ်ကြောင်း ပြောကြားသည်။

တင်ပြဆွေးနွေး

ယင်းနောက် ဒုတိယဝန်ကြီးဦးအောင်ထွန်းခိုင် က လူမှုရေးပညာတက္ကသိုလ် ဖွင့်လှစ်နိုင်ရေးနှင့် ပတ်သက်၍ လိုအပ်သည့် အကြောင်းအရာများကို ဖြည့်စွက်ပြောကြားသည်။ ဆက်လက်၍ လူမှုဝန်ထမ်း ဦးစီးဌာန ညွှန်ကြားရေးမှူးချုပ်က လူမှုရေးပညာ တက္ကသိုလ် တည်ထောင်ဖွင့်လှစ်နိုင်ရေးနှင့်စပ်လျဉ်း သည့် ဆောင်ရွက်ထားရှိမှု အခြေအနေများကို လည်းကောင်း၊ ဆက်လက်ဆောင်ရွက်သွားမည့် ရှေ့လုပ်ငန်းစဉ်များနှင့် စပ်လျဉ်း၍လည်းကောင်း တင်ပြဆွေးနွေးသည်။

ထို့နောက် တက်ရောက်လာကြသူများက ပိုင်းဝန်းအကြံပြုဆွေးနွေးခဲ့ကြပြီး မွန်းလွဲပိုင်းတွင် အစည်းအဝေးကို ရပ်သိမ်းလိုက်သည်။

သတင်းစဉ်

ကြိုးပမ်းဆောင်ရွက်လျက်ရှိ

ပြည်ထောင်စုဝန်ကြီးက မိမိတို့ဝန်ကြီးဌာန သည် လူမှုရေးပညာ ဖွံ့ဖြိုးတိုးတက်စေရေးအတွက် တစိုက်မတ်မတ် အားထုတ်လျက်ရှိပြီး လူမှုရေး ပညာကို နိုင်ငံတကာအဆင့်မီ ဘွဲ့သင်တန်းများ ဖွင့်လှစ်၍ ဘွဲ့အပ်နှင်းနိုင်ရေးအတွက် ရေရှည်

* စာမျက်နှာ ၈ မှ

ဖက်ဆစ်တော်လှန်ရေးကို ဆင်နွှဲရာတွင် တပ်မတော်သည် တစ်နိုင်ငံလုံး၌ စစ်တိုင်းကြီး ခုနစ်တိုင်းခွဲကာ ဖက်ဆစ်များကို တိုက်ပွဲပေါင်း တစ်ထောင်ကျော်ဆင်နွှဲ၍ တွန်းလှန်တိုက်ခိုက်ခဲ့ကြ သည်။ နိုင်ငံအနှံ့တိုက်ပွဲများအတွင်း ဖက်ဆစ် ရန်သူပေါင်း နှစ်သောင်းခန့်မျှ ကျဆုံးခဲ့ပြီး စစ်သုံ့ပန်းအများအပြား ဖမ်းဆီးရမိခဲ့သည်။ ယင်း တော်လှန်ရေးကာလအတွင်း ၁၉၄၅ ခုနှစ် ဇူလိုင်လ ၂၃ ရက်နေ့တွင် ဗမာ့တပ်မတော်ကို မျိုးချစ် တပ်မတော် (ပီဘီအက်မ်) အဖြစ် အမည်ပြောင်းလဲ ဖွဲ့စည်းခဲ့သည်။

ကနီစာချုပ် ချုပ်ဆို

ဖက်ဆစ်များ အရေးနိမ့်လက်နက်ချပြီးနောက် ဗြိတိသျှနယ်ချဲ့တို့ မြန်မာပြည်သို့ ပြန်လည် ဝင်ရောက်လာသည့်အချိန်တွင် မျိုးချစ်ဗမာ့ တပ်မတော်ကြီး တစ်နေ့တခြား အင်အားကြီးထွား လာမှုကို နယ်ချဲ့ဗြိတိသျှတို့က စိုးရိမ်မကင်းဖြစ်ကြ ပြန်သည်။ ထို့ကြောင့် ၁၉၄၅ ခုနှစ် စက်တင်ဘာလ ၆ ရက်နေ့တွင် သီဟိုဠ်ကျွန်း (သီရိလင်္ကာနိုင်ငံ) ကနီမြို့၌ ဗြိတိသျှနှင့် မြန်မာတို့ ကနီစာချုပ် ချုပ်ဆို ကြသည်။ ကနီစာချုပ်အရ မျိုးချစ်ဗမာ့တပ်မတော် တွင် အရာရှိ ၂၀၀ နှင့် စစ်သည် ၅၂၀၀ ဖြင့် ပြန်လည် ဖွဲ့စည်းခဲ့သည်။

တပ်မတော်၏ စစ်ရေးစွမ်းရည်၊ တပ်မတော် အင်အားနှင့် တိုင်းရင်းသားပြည်သူတို့၏ ဖြိုခွဲ၍ မရသော စည်းလုံးညီညွတ်မှု စွမ်းအားများကို တွေ့မြင်လာရသောအခါတွင် နယ်ချဲ့ဗြိတိသျှတို့ သည် မြန်မာနိုင်ငံအား ၁၉၄၈ ခုနှစ် ဇန်နဝါရီလ ၄ ရက်နေ့တွင် လုံးဝလွတ်လပ်ရေးကို ပေးခဲ့ရသည်။ အထက်ဖော်ပြပါ မြန်မာ့လွတ်လပ်ရေး ကြိုးပမ်းမှု သမိုင်းဖြစ်စဉ်အားကြည့်မည်ဆိုလျှင် လွတ်လပ်ရေး ကြိုးပမ်းမှုနှင့်အတူ တပ်မတော်ကြီး ပေါ်ပေါက်လာ ခဲ့ပြီး ပေါ်ပေါက်လာသော တပ်မတော်သည် အမျိုးသားနိုင်ငံရေးကို အခြေခံပြီး ဖွဲ့စည်းပေါ်ပေါက် လာသည်ကို မြင်တွေ့ရမည်ဖြစ်သည်။

အောင်မြင်စွာ တွန်းလှန်နိုင်ခဲ့

မြန်မာနိုင်ငံ လွတ်လပ်ရေးရရှိပြီးသည့်အချိန်မှ စ၍ ပေါ်ပေါက်လာခဲ့သော ပြည်တွင်းရောင်စုံ သောင်းကျန်းသူများနှင့် ပြည်ပကျူးကျော်မှုများကို တပ်မတော်သည် ရင်ဆိုင်ဖြေရှင်း နှိမ်နင်းခဲ့ရပြန်



၂၀၁၉ ခုနှစ် (၇၄) နှစ်မြောက်တပ်မတော်နေ့ စစ်ရေးပြအခမ်းအနားကျင်းပစဉ်။

သည်။ တပ်မတော်၏နောက်တွင် တိုင်းရင်းသား ပြည်သူတို့က မားမားမတ်မတ်ရပ်တည် ထောက်ခံ ခဲ့ကြပြီး တပ်မတော်၏ ကြံ့ခိုင်သော စိတ်ဓာတ်များ နှင့် ရဲဝံ့စွန့်စားသည့် တိုက်ပွဲဝင်မှုများကြောင့် သောင်းကျန်းမှုအမျိုးမျိုးမှာ ပြိုကွဲပျက်စီးသွားခဲ့ သည်။ ၁၉၅၀ ပြည့်နှစ်မှစတင်၍ ပြည်ပမှ ကျူးကျော်ဝင်ရောက်ခဲ့သည့် ကူမင်တန် တရုတ်ဖြူ များကို စစ်ဆင်ရေးကြီးများဆင်နွှဲ၍ အောင်မြင်စွာ တွန်းလှန်နိုင်ခဲ့သည်။

ထို့နောက်မြန်မာ့နိုင်ငံပေါ်ဒေသ၌လည်းကောင်း၊ ပဲခူးရိုးမ၌လည်းကောင်း၊ နိုင်ငံ၏ အရှေ့မြောက် ဒေသနှင့် အရှေ့ပိုင်းဒေသများ၌လည်းကောင်း စစ်ဆင်ရေးကြီးများကိုဆင်နွှဲကာ ဗကပ၊ ဂေအင်နီဒီ အို၊ ဂေအိုင်အေ၊ လွယ်မော် အစရှိသည့် သောင်းကျန်းသူအမျိုးမျိုးတို့ကို ချေမှုန်းနိုင်ခဲ့သည်။ ထို့အပြင် သောင်းကျန်းသူများနှင့် ဆက်သွယ်နေသော မူးယစ်ဆေးဝါးတိုက်ဖျက်နှိမ်နင်းရေး စစ်ဆင်ရေး ကြီးများကိုလည်း ဆင်နွှဲခဲ့ရသည်။ ၁၉၆၂ ခုနှစ်

နှစ်ဦးပိုင်းတွင် နိုင်ငံအတွင်း အဘက်ဘက်၌ ယိုယွင်း ပျက်ပြားနေစဉ် ပဒေသရာဇ် စော်ဘွားအချို့၏ ပြည်နယ်ခွဲထွက်ရေး တောင်းဆိုမှုများကြောင့် ပြည်ထောင်စုပြိုကွဲပြီး လွတ်လပ်ရေးဆုံးရှုံးရမည့် အခြေအနေရောက်လာ၍ မလွဲမရှောင်သာဘဲ နိုင်ငံ တော်အာဏာကို ထိန်းသိမ်းခဲ့ရသည်။

ရှေ့တန်းမှရပ်တည်ကာကွယ်

၁၉၈၈ ခုနှစ်ပတ်ဝန်းကျင်တွင် နိုင်ငံတော်၌ အဘက်ဘက်မှ ယိုယွင်းအားနည်းမှုများနှင့်အတူ ပြည်တွင်း ပြည်ပ မြေပေါ်မြေအောက် နိုင်ငံရေး သမားများက ထိုးဖောက်လှုပ်ရှားလာကြသည်။ ထိုအချိန်တွင် ဗကပနှင့် ဂေအင်နီယူ လက်နက်ကိုင် သောင်းကျန်းသူများက အင်အားကြီးမားစွာဖြင့် ဟန်ချက်ညီညီ ထိုးဖောက်ထိပါးလာခဲ့သည်။ ယင်းတို့ကို တပ်မတော်သည် ရှင်းလင်းဖယ်ရှားပြီး နိုင်ငံတာဝန်ကို မလွဲမရှောင်သာဘဲ ထပ်မံရယူခဲ့ရ ပြန်သည်။ နိုင်ငံရေးကို အခြေခံ၍ ပေါ်ပေါက်လာ သော တပ်မတော်သည် တိုင်းပြည်ပြိုကွဲပျက်စီးစေ

မည့်အရေး၊ အမျိုးသားအကျိုးစီးပွားကို ထိပါးလာ မည့်အရေး၊ ပေါ်ပေါက်လာသော နိုင်ငံတော်၏အရေး မှန်သမျှတွင် ရှေ့တန်းမှ မားမားမတ်မတ်ရပ်တည် ၍ နိုင်ငံကို ကာကွယ်စောင့်ရှောက်လျက်ရှိသည်။ တပ်မတော်သည် ဖက်ဆစ်တော်လှန်ရေး၊ နိုင်ငံ လွတ်လပ်ရေးအတွက် နိုင်ငံရေးအသိဖြင့် ပေါ်ပေါက် လာသော တပ်မတော်အဖြစ် ရပ်တည်လာခဲ့သည်မှာ နှစ်ပေါင်း ၇၀ ကျော်ခဲ့ပြီဖြစ်သည်။ အမျိုးသား နိုင်ငံရေးအခန်းကဏ္ဍများတွင် တပ်မတော်သည် သမိုင်းပေးတာဝန်ကို ကျေပွန်စွာဖြင့် အစဉ်အဆက် သယ်ပိုးထမ်းရွက်လျက်ရှိသည်။

အချုပ်အားဖြင့်ဆိုသော် မြန်မာ့လွတ်လပ်ရေး ကြိုးပမ်းမှုသမိုင်းမှ နိုင်ငံရေးအသိဖြင့် မွေးဖွားလာ သော တပ်မတော်သည် မျက်မှောက်ကာလ၏ပကတိ လိုအပ်ချက်များဖြစ်သည့် (၇၇)နှစ်မြောက်တပ်မတော် နေ့ဦးတည်ချက်များဖြစ်သော အမျိုးသားရေးတာဝန် များကို ဦးလည်မသုန် ဆက်လက်အကောင်အထည် ဖော်နိုင်လိမ့်မည်ဟု ယုံကြည်ပါကြောင်း။ ။

နိုင်ငံတော်၏ ပုံနှိပ်မီဒီယာခရီး နှစ်ငါးဆယ်ရှိပြီ

ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန (PPD) သည် ၂၀၂၂ ခုနှစ် မတ်လ ၁၆ ရက်နေ့တွင် နှစ် (၅၀) ပြည့် (ရွှေရတုသဘင်) သက်တမ်း ရှိလာပြီဖြစ်ပါသည်။ တစ်နည်းအားဖြင့် နိုင်ငံတော်အတွက် ပုံနှိပ်လုပ်ငန်းများ စာပေလုပ်ငန်းများကို တာဝန်ကျေပွန်စွာ ထမ်းရွက်ခဲ့သည်မှာ ရွှေရတုတိုင်ခဲ့ပြီဖြစ်ပါသည်။ နှစ် (၅၀) ကာလအတွင်း ဖြတ်ကျော်တာဝန်ထမ်းဆောင်ခဲ့ရသည်များကို မှတ်တမ်းတင်ဂုဏ်ပြုရေးသားဖော်ပြလိုပါသည်။

နေသူရိန်

ဌာန၏ နောက်ခံသမိုင်းကြောင်း

ပုံနှိပ်ရေးနှင့် ထုတ်ဝေရေးဦးစီးဌာနမဖြစ်မီ ပုံနှိပ်ရေးနှင့် စာအုပ်ထုတ်ဝေရေးလုပ်ငန်း၊ ထိုမတိုင်မီက ပုံနှိပ်ရေးနှင့် စာအုပ်ထုတ်ဝေရေးကော်ပိုရေးရှင်း၊ ယင်းရှေ့က ဗဟိုပုံနှိပ်စက်ရုံအဖြစ် နိုင်ငံတော်၏ပုံနှိပ်လုပ်ငန်းများကို ဦးစွာဆောင်ရွက်ခဲ့ပါသည်။


ပုံနှိပ်ရေးနှင့် စာအုပ်ထုတ်ဝေရေးကော်ပိုရေးရှင်း၏အောက်တွင် -

- (၁) စာပေဗိမာန် အုပ်ချုပ်ရေးအဖွဲ့၊
- (၂) ဗဟိုပုံနှိပ်စက်ရုံ၊ (ဗဟိုပုံနှိပ်စက်ရုံ)
- (၃) လက်အောက်ခံပုံနှိပ်စက်ရုံများ၊
- (၄) ပြည်သူပိုင် ပုံနှိပ်စက်ရုံများနှင့်
- (၅) ပြည်နယ်ပုံနှိပ်စက်ရုံများ ဟူ၍ ရှိခဲ့ပါသည်။

စာပေဗိမာန်အုပ်ချုပ်ရေးအဖွဲ့

စာပေဗိမာန်အဖွဲ့ကို ၁၉၄၇ ခုနှစ် ဩဂုတ်လ ၂၆ ရက်နေ့တွင် မြန်မာနိုင်ငံ ဘာသာပြန်စာပေအသင်းအမည်ဖြင့် မှတ်ပုံတင်၍ ဖွဲ့စည်းခဲ့သည်။ ၁၉၄၇ ခုနှစ် ဒီဇင်ဘာလတွင် ဂျပန်ဆင်ကောလိပ်ကျောင်းဝင်းအတွင်း၌ အိမ်တစ်ဆောင်ငှားရမ်းပြီး ၁၉၄၈ ခုနှစ် ဇန်နဝါရီလ ၁၅ ရက်နေ့မှစတင်၍ ယာယီအသင်းတိုက် စတင်ဖွင့်လှစ်ခဲ့ပါသည်။ ထို့နောက် ၁၉၄၈ ခုနှစ် မေလတွင် ပြည်လမ်းဟံသာဝတီအပိုင်းရှိ ဆိုရန်တိုဗီလာအဆောက်အအုံသို့ ပြောင်းရွှေ့ခဲ့ပါသည်။ ၁၉၅၂ ခုနှစ်တွင် ထိုအဆောက်အအုံ၌ စာပေဗိမာန်က ထုတ်ဝေသော စာအုပ်များကို ပုံနှိပ်ထုတ်ဝေနိုင်ရန် စာပေဗိမာန်ပုံနှိပ်စက်ရုံကို တည်ထောင်ခဲ့သည်။

၁၉၅၃ ခုနှစ် ဇူလိုင်လတွင် ကုန်သည်လမ်းနှင့် (၃၇) လမ်းရှိ စာပေဗိမာန် အဆောက်အအုံသစ်ကို အုတ်မြစ်ချ၍ ဆောက်လုပ်ခဲ့ပြီး ၁၉၅၅ ခုနှစ် မေလတွင် ပြီးစီးသဖြင့် ယင်းအဆောက်အအုံသစ်ကို နိုင်ငံတော်ဝန်ကြီးချုပ်ဦးနုက စာပေဗိမာန်အဖြစ် ဖွင့်လှစ်ပေးခဲ့ပါသည်။ ၁၉၆၃ ခုနှစ် ဩဂုတ်လ ၂၂ ရက်နေ့တွင် မြန်မာနိုင်ငံဘာသာပြန်စာပေအသင်း (စာပေဗိမာန်) သည် ပြန်ကြားရေးဝန်ကြီးဌာနအောက်သို့ လွှဲပြောင်းရောက်ရှိခဲ့ပါသည်။ ပြည်ထောင်စုမြန်မာနိုင်ငံ တော်လှန်ရေးကောင်စီ၏ ဥပဒေအမှတ် ၂၁ ဖြင့် ပြည်ထောင်စုမြန်မာနိုင်ငံ စာပေဗိမာန်အုပ်ချုပ်ရေးအဖွဲ့ဥပဒေကို ပြဋ္ဌာန်းကာ



ရန်ကုန်မြို့၊ ဗိုလ်တထောင်မြို့နယ် သိမ်ဖြူလမ်းရှိ ပုံနှိပ်ရေးနှင့်ထုတ်ဝေရေးဦးစီးဌာန ဗဟိုပုံနှိပ်စက်ရုံကို တွေ့ရစဉ်။

စာပေဗိမာန်အုပ်ချုပ်ရေးအဖွဲ့ကို ဖွဲ့စည်းခဲ့ပြီး အဆိုပါအဖွဲ့က စာပေလုပ်ငန်းများ ဖွံ့ဖြိုးတိုးတက်အောင် ဆက်လက်ဆောင်ရွက်ခဲ့ပါသည်။

၁၉၆၅ ခုနှစ် မေလ ၂၆ ရက်နေ့အထိ အဖွဲ့ဝင်သုံးဦးပါဝင်သော မြန်မာနိုင်ငံဘာသာပြန်စာပေအသင်း (စာပေဗိမာန်) ယာယီထိန်းသိမ်းရေးကော်မတီက စာပေဗိမာန်၏ လုပ်ငန်းများကို ရပ်ဆိုင်းသွားခြင်းမရှိစေဘဲ ဆက်လက်ကြီးကြပ်ဆောင်ရွက်ခဲ့ပါသည်။

နောက်ပိုင်းတွင် နိုင်ငံတော်၏အုပ်ချုပ်ရေးစနစ်သစ်နှင့်အညီ ပုံနှိပ်ရေးနှင့် စာအုပ်ထုတ်ဝေရေးကော်ပိုရေးရှင်းကို ပြန်ကြားရေးဝန်ကြီးဌာန၏ ၁၉၇၂ ခုနှစ် မတ်လ ၂၁ ရက်နေ့တွင် ဗဟိုပုံနှိပ်စက်ရုံ၊ စာပေဗိမာန်အုပ်ချုပ်ရေးအဖွဲ့၊ ပြည်သူပိုင်ပုံနှိပ်စက်ရုံများ ကွပ်ကဲအုပ်ချုပ်မှုအဖွဲ့နှင့် ပြည်နယ်ပုံနှိပ်စက်ရုံများကိုစုပေါင်း၍ ပုံနှိပ်ရေးနှင့် စာအုပ်ထုတ်ဝေရေးကော်ပိုရေးရှင်း (PPC) အဖြစ် ပြောင်းလဲပြင်ဆင်ဖွဲ့စည်းခဲ့ပါသည်။ ဌာနအကြီးအကဲမှာ ဦးဆောင်ညွှန်ကြားရေးမှူးဖြစ်ပြီး ဒုတိယအကြီးအကဲမှာ အထွေထွေမန်နေဂျာဖြစ်ပါသည်။ ထိုစဉ်က စာပေဗိမာန်၏အကြီးအကဲမှာ အုပ်ချုပ်ရေးမှူးဖြစ်ပြီး ပထမဦးဆုံးအုပ်ချုပ်ရေးမှူးမှာ ဦးစံထွားဖြစ်ပါသည်။

၁၉၈၉ ခုနှစ် ဧပြီလ ၁ ရက်နေ့မှစ၍ ပုံနှိပ်ရေးနှင့် စာအုပ်ထုတ်ဝေရေးကော်ပိုရေးရှင်းအမည်မှ ပုံနှိပ်

ရေးနှင့်စာအုပ်ထုတ်ဝေရေးလုပ်ငန်း (PPE) ဟူသော အမည်သစ်ဖြင့် ပုံနှိပ်ရေးနှင့် စာအုပ်ထုတ်ဝေရေးလုပ်ငန်းများကို ဆက်လက်အကောင်အထည်ဖော်ဆောင်ရွက်ပါသည်။ နောက်ပိုင်းတွင် စာပေဗိမာန်အုပ်ချုပ်ရေးအဖွဲ့အစား “စာပေဗိမာန်” ဟု ပြောင်းလဲခေါ်ဆိုပြီး စာပေဗိမာန်၏အကြီးအကဲကို အုပ်ချုပ်ရေးမှူးအစား ညွှန်ကြားရေးမှူး (စာပေ)၊ ၎င်းမှ စာတည်းမှူးချုပ်ဟူ၍ ပြောင်းလဲလာခဲ့ပါသည်။

ဗဟိုပုံနှိပ်စက်ရုံ၏ သမိုင်းနောက်ခံအကျဉ်းချုပ်

ဗဟိုပုံနှိပ်စက်ရုံကို လွန်ခဲ့သောနှစ်ပေါင်း ၁၅၀ ခန့်က မစ္စတာကောဘတ်ဆိုသူက အုပ်ချုပ်ပြီး သူ၏လက်အောက်တွင် ဝန်ထမ်း ၁၅၀ ခန့်ဖြင့် ဖွဲ့စည်း၍ လုပ်ငန်းတည်ထောင်ခဲ့ပါသည်။ မူလတည်ထောင်ခဲ့စဉ်က မြန်မာနိုင်ငံအစိုးရ၏ အတွင်းဝန်များရုံးအတွက် စာပုံနှိပ်လုပ်ငန်းများ ဆောင်ရွက်ရန်အတွက်သာဖြစ်ပါသည်။ သို့ရာတွင် အခြားဌာနများ၏ ပုံနှိပ်လုပ်ငန်းများ တစ်စတစ်စပေးပို့လာခဲ့ကြရာမှ ၁၈၈၀ ပြည့်နှစ်တွင် ဝန်ထမ်းပေါင်း ၃၀၀ အထိ တိုးမြှင့်ခန့်ထားပြီး လုပ်ကိုင်ခဲ့ရပါသည်။ ယာယီအဆောက်အအုံမှာ ရန်ကုန်စာတိုက်ကြီး၏ အရှေ့ဘက်တွင်ဖြစ်ပါသည်။ ၁၈၉၀ ပြည့်နှစ် ဩဂုတ်လ ၂၀ ရက်နေ့တွင် အောက်ပါဌာနခွဲများပါဝင်သော အစိုးရ၏ပုံနှိပ်လုပ်ငန်းများကို စီမံအုပ်ချုပ်ရန် ပုံနှိပ်ဝန်တစ်ဦးကို ခန့်ထားခဲ့ပါသည် -

- (၁) ဗဟိုပုံနှိပ်စက်ရုံ (ဗဟိုပုံနှိပ်စက်ရုံ)
- (၂) ထောင်ပုံနှိပ်ဌာနစု
- (၃) မေမြို့ပုံနှိပ်စက်ရုံဌာနစု

၁၉၀၆ ခုနှစ်တွင် ယခုလက်ရှိ ဗိုလ်တထောင်မြို့နယ် သိမ်ဖြူလမ်း အမှတ် ၂၂၈ ရှိ မြေနေရာတွင် ဗဟိုပုံနှိပ်စက်ရုံအဆောက်အအုံကို အုတ်မြစ်ချခဲ့ပါသည်။ ၁၉၁၁ ခုနှစ်တွင် အဆိုပါအဆောက်အအုံသစ်သို့ ပြောင်းရွှေ့ဖွင့်လှစ်ခဲ့ပါသည်။ ၁၉၂၃ ခုနှစ် ဧပြီလ ၁ ရက်နေ့မှစ၍ စာရေးကိရိယာဌာနစုကို တိုးချဲ့ဖွဲ့စည်းခဲ့ပါသည်။ ၁၉၃၇ ခုနှစ်တွင် မြန်မာနိုင်ငံကို အိန္ဒိယနိုင်ငံမှ ခွဲထုတ်ပြီးသည့်နောက် အစိုးရဌာနများအရေအတွက်မှာ တိုးတက်များပြားလာသဖြင့် ပုံနှိပ်လုပ်ငန်းများမှာလည်း ပိုမိုတိုးတက် များပြားလာခဲ့ပါသည်။ ထောင်ပုံနှိပ်စက်ရုံ ဌာနစုကို ရုံးသုံးမူဝါဒပုံစံများရိုက်နှိပ်ရန် အကျဉ်းသား ၂၅၀ နှင့် လခစားဝန်ထမ်း ၅၀ တို့ဖြင့် ရန်ကုန် ဗဟိုအကျဉ်းထောင်အတွင်း စတင်တည်ထောင်ခဲ့သည်။ ၁၉၃၇ ခုနှစ်တွင်ပင် ထောင်ပုံနှိပ်ဌာနစုကို ရန်ကုန်ဗဟိုအကျဉ်းထောင်မှ အင်းစိန်ဗဟိုအကျဉ်းထောင်သို့ ပြောင်းရွှေ့ခဲ့ပြီး ဝန်ထမ်းအင်အားကို အကျဉ်းသားအလုပ်အမား ၆၀၀ ကျော်နှင့် လခစားဝန်ထမ်း ၁၂၁ ဦးအထိ တိုးတက်ဖွဲ့စည်းခဲ့ပါသည်။

၁၉၄၂ ခုနှစ် ဗြိတိသျှတို့ မြန်မာနိုင်ငံမှ

ပြန်လည် ဆုတ်ခွာသွားသည့်အချိန်တွင် ဗဟိုပုံနှိပ်စက်ရုံ ဝန်ထမ်းပေါင်း ၈၀၀ ကျော်ရှိလာပြီး မေမြို့ပုံနှိပ်စက်ရုံဌာနစုတွင်လည်း ဝန်ထမ်းအင်အားတိုးတက်များပြားလာခဲ့ပါသည်။

ဗဟိုပုံနှိပ်စက်ရုံတည်ထောင်ခဲ့စဉ် အစောဆုံးကာလများ၌ အလုပ်သမားဝန်ထမ်းများကို အိန္ဒိယတိုင်းရင်းသားများ၊ ဘင်္ဂါလီလူမျိုးများသာ ခန့်ထားလုပ်ကိုင်ခဲ့ကြပါသည်။ ထို့နောက်ပိုင်းတွင်မှ မြန်မာလူမျိုးတချို့တလေတို့ အလုပ်ဝင်ရောက်လျှောက်ထားကြပြီး ထိုအိန္ဒိယနွယ်ဖွားများ၏ လက်အောက်တွင် အတူတကွနေရာလုပ်ကိုင်ခွင့် ရခဲ့ကြသည်။ ဝန်ထမ်းများသည် မြန်မာစာ မြန်မာစကားမတတ်ကြဘဲ အင်္ဂလိပ်လိုသာ ပြောဆိုသုံးနှုန်းကြ၏။ အလုပ်ခွင်ထဲတွင် ထိုခေတ်က ထုတ်ဝေခဲ့သော အင်္ဂလိပ်သတင်းစာများကို မြန်မာလူမျိုး အလုပ်သမားများ ဖတ်ရှုလေ့လာခွင့် မရခဲ့ကြပေ။ မြန်မာလူမျိုးများ အမြင်ကျယ် မျက်စိပွင့်လာကြမည်ကို မလိုလားသော ကြောင့်ဖြစ်သည်။ ရုံးသို့ ခွင့်စာရေး၍ ခွင့်တင်ရသည့်အခါ ထိုအိန္ဒိယလူမျိုး အင်္ဂလိပ်စာတတ်သူများကို အင်္ဂလိပ်လို ရေးခိုင်းကြရလေသည်။

မြန်မာလူမျိုးများကို လုပ်ငန်းနှင့်ပတ်သက်၍ လူမျိုးခြားတို့စေခိုင်းသမျှကိုသာ သိခွင့်၊ လေ့လာခွင့် ရကြပါသည်။ အခြားလုပ်ငန်းခွင် ဗဟုသုတများ သိခွင့်၊ လေ့လာခွင့်မရရှိခဲ့ကြပေ။ ဤသို့သော အခက်အခဲများကြားမှ မြန်မာလူမျိုးတို့သည် ခဲစာလုံး စာစီခြင်းအတတ်ပညာ၊ ပုံနှိပ်စက်ရိုက်အတတ် ပညာ၊ စာအုပ်ချုပ်လုပ်ငန်းအတတ်ပညာတို့ကို နားလည်အောင်၊ တတ်အောင်၊ ကျွမ်းကျင်အောင်၊ သည်းခံ၍ ပညာယူခဲ့ကြရလေသည်။ ၎င်းတို့၏အခိုင်း အစေကျွန်ပမာ ခေါင်းငုံ့ပြီး စေခိုင်းသမျှ လုပ်ကိုင်ကြသော အချို့အလုပ်သမားအနည်းငယ်မျှကိုသာ ပုံနှိပ်ပညာအမွေပေးခဲ့ကြသည်။ ပုံနှိပ်ပညာ လိုလားတတ်ကျွမ်းလိုသည့် မြန်မာလူမျိုးများက ၎င်းတို့အား ဆရာတစ်ဆူပမာ ချစ်အောင်၊ ယုံကြည်အောင်၊ ခင်အောင်၊ နေတတ်ထိုင်တတ်၊ အောက်ကျိုတတ် ကြမှသာ ၎င်းတို့ထံမှ ပုံနှိပ်ပညာကိုရကြလေသည်။

အစောပိုင်းကာလက ဗဟိုပုံနှိပ်စက်ရုံကို

- (၁) Government Press (၂) Book Depot
- (၃) Stationary လုပ်ငန်းဟူ၍ သုံးပိုင်းခွဲခြားထားလေသည်။ ဌာနအကြီးအကဲကို ထိုခေတ်က ပုံနှိပ်ဝန် (Superintendent) ဟုခေါ်ပြီး ၎င်း၏ လက်အောက် တွင် ဒုတိယပုံနှိပ်ဝန် (Deputy Superintendent) တစ်ဦးရှိပါသည်။ မြန်မာလူမျိုးများမှ ပုံနှိပ်ဝန် (Superintendent) ဖြစ်ခဲ့ကြသူများမှာ ဦးဝကြီး (၁၉၄၅)၊ ဦးဘကျော် (၁၉၄၉)၊ ဦးလှ (၁၉၅၂)၊ ဦးစောအောင် (၁၉၅၃) တို့ဖြစ်ကြပြီး ဒုတိယပုံနှိပ်ဝန် (Deputy Superintendent) ဖြစ်သူမှာ ဦးထင်လျှောင် ဖြစ်ပါသည်။

၁၉၄၈ ခုနှစ် လွတ်လပ်ရေးရရှိပြီးနောက် အစိုးရပုံနှိပ်စက်ရုံ (Government Printing Press) အဖြစ် ပုံနှိပ်လုပ်ငန်းများကို ဆောင်ရွက်ခဲ့ပါသည်။ ၁၉၆၃ ခုနှစ်တွင် ဗဟုသုတ၊ မေ့စေတီလမ်းယခင် ဘောင်ဒရီလမ်းရှိ ပုဂ္ဂလိကပိုင် ဗမာ့ခေတ်သတင်းစာတိုက်တွင် အခွန်ငွေများ နိုင်ငံတော်သို့ မပေးဆောင်နိုင်ခဲ့သဖြင့် မြေ၊ အဆောက်အအုံနှင့် ပုံနှိပ်စက်ရုံများကို အမြတ်ခွန်လေလံစနစ်အရ ငွေကျပ် ၆ ဒသမ ၅ သိန်းဖြင့် ဝယ်ယူကာ ဗဟိုပုံနှိပ်စက်ရုံခွဲအဖြစ် တိုးချဲ့လည်ပတ်ခဲ့ပါသည်။

စာမျက်နှာ ၁၁ သို့ ★

ဗဟိုပုံနှိပ်စက်ရုံတည်ထောင်ခဲ့စဉ် အစောဆုံးကာလများ၌ အလုပ်သမား ဝန်ထမ်းများကို အိန္ဒိယတိုင်းရင်းသားများ၊ ဘင်္ဂါလီလူမျိုးများသာ ခန့်ထားလုပ်ကိုင်ခဲ့ကြပါသည်။ ထို့နောက်ပိုင်းတွင်မှ မြန်မာလူမျိုးတချို့တလေတို့ အလုပ်ဝင်ရောက်လျှောက်ထားကြပြီး ထိုအိန္ဒိယနွယ်ဖွားများ၏ လက်အောက်တွင် အတူတကွနေရာလုပ်ကိုင်ခွင့်ရခဲ့ကြ

မြန်မာလူမျိုးများကို လုပ်ငန်းနှင့်ပတ်သက်၍ လူမျိုးခြားတို့စေခိုင်းသမျှကိုသာ သိခွင့်၊ လေ့လာခွင့် ရကြပါသည်။ အခြားလုပ်ငန်းခွင်ဗဟုသုတများ သိခွင့်၊ လေ့လာခွင့် မရရှိခဲ့ကြပေ။ ဤသို့သော အခက်အခဲများကြားမှ မြန်မာလူမျိုးတို့သည် ခဲစာလုံးစာစီခြင်း အတတ်ပညာ၊ ပုံနှိပ်စက်ရိုက်အတတ်ပညာ၊ စာအုပ်ချုပ်လုပ်ငန်းအတတ်ပညာတို့ကို နားလည်အောင်၊ တတ်အောင်၊ ကျွမ်းကျင်အောင်၊ သည်းခံ၍ပညာယူခဲ့ကြရ

ပုံနှိပ်ခြင်းလုပ်ငန်း၊ ထုတ်ဝေခြင်းလုပ်ငန်းနှင့် သတင်းအေဂျင်စီလုပ်ငန်း လုပ်ကိုင်သူများ လုပ်ငန်းအသိအမှတ်ပြုလက်မှတ် အသစ်လဲလှယ်ရန် အသိပေးကြေညာခြင်း

ပြန်ကြားရေးဝန်ကြီးဌာနအနေဖြင့် ပုံနှိပ်ခြင်းနှင့်ထုတ်ဝေခြင်းလုပ်ငန်း နည်းဥပဒေထွက်ရှိသည့် ၁၀-၁၀-၂၀၁၄ ရက်နေ့မှစ၍ ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီလုပ်ငန်း အသိအမှတ်ပြုလက်မှတ်များအား ၅ နှစ်သက်တမ်း ခွင့်ပြုပေးခဲ့ပါသည်။

အသိအမှတ်ပြုလက်မှတ် သက်တမ်းကုန်ဆုံးပါက နည်းဥပဒေ ၂၁ အရ သက်တမ်းကုန်ဆုံးသည့် ရက်မှစ၍ ရက်ပေါင်း ၆၀ အတွင်း သတ်မှတ်ပုံစံနှင့်အတူ အခကြေးငွေကျပ်တစ်သောင်း ပေးသွင်း၍ ပြန်ကြားရေးဝန်ကြီးဌာနသို့ အသိအမှတ်ပြုလက်မှတ် အသစ်လဲလှယ်ရန် လာရောက်ဆောင်ရွက်ရမည်ဖြစ်ပါသည်။

သက်တမ်းကုန်လွန်သော အသိအမှတ်ပြုလက်မှတ်များဖြင့် လုပ်ငန်းဆက်လက်လုပ်ကိုင်ခွင့် မရှိကြောင်းနှင့် သက်တမ်းကုန်ဆုံးပြီး လုပ်ငန်းဆက်လက်လုပ်ကိုင်ပါက ပုံနှိပ်ခြင်းနှင့်ထုတ်ဝေခြင်းလုပ်ငန်း ဥပဒေအရ အရေးယူခံရမည်ဖြစ်ကြောင်း အသိပေးကြေညာအပ်ပါသည်။ အသေးစိတ် အချက်အလက်များ သိရှိလိုပါက ဖုန်း - ၀၁-၅၄၄၁၄၁၃ ၊ ၀၁-၅၄၄၅၅၂ ၊ ၀၁-၅၄၄၅၅၃ ၊ iprd.crd.ygn@gmail.com သို့ ဆက်သွယ်မေးမြန်းနိုင်ပါသည်။

ပြန်ကြားရေးဝန်ကြီးဌာန

ပုံနှိပ်ခြင်းနှင့်ထုတ်ဝေခြင်းလုပ်ငန်း ဥပဒေ၊ နည်းဥပဒေများနှင့်အညီ စာအုပ်စာစောင်များပေးအပ်ရန် အသိပေးကြေညာခြင်း

၂၀၁၄ ခုနှစ် ပုံနှိပ်ခြင်းနှင့်ထုတ်ဝေခြင်းလုပ်ငန်းဥပဒေ၊ နည်းဥပဒေများအရ ပုံနှိပ်သူ၊ ထုတ်ဝေသူများသည် မိမိတို့ထုတ်ဝေသည့် စာအုပ်စာစောင် ၆ အုပ် သို့မဟုတ် ၆ စောင်ကို ပြန်ကြားရေးဝန်ကြီးဌာနသို့ အဖိုးအခလွတ်ပေးအပ်ရမည်ဖြစ်ပါသည်။ ပြန်ကြားရေးဝန်ကြီးဌာနသည် အဆိုပါစာအုပ်စာစောင်များကို အမျိုးသားစာကြည့်တိုက်၊ အမျိုးသားမှတ်တမ်းများ မော်ကွန်းတိုက်ဦးစီးဌာနနှင့် အမျိုးသားစာပေဆုရွေးချယ်ရေးကော်မတီများသို့ ခွဲဝေပေးပို့လျက်ရှိပါသည်။ ထို့အပြင် ပေးပို့လာသော ထုတ်ဝေစာများကို ပြက္ခဒိန်နှစ်အလိုက် ပြည်ထောင်စုသမ္မတမြန်မာနိုင်ငံတော်အတွင်း ထုတ်ဝေသော စာအုပ်စာစောင်များစာရင်းတွင်လည်း ရေးသွင်းထားပြီး နှစ်စဉ်ထုတ်ပြန်လျက်ရှိပါသည်။

သို့ပါ၍ ပုံနှိပ်ခြင်းနှင့်ထုတ်ဝေခြင်းလုပ်ငန်းနည်းဥပဒေ ၁၅၊ နည်းဥပဒေခွဲ(က)ပါ ပြဋ္ဌာန်းချက်များအရ ထုတ်ဝေသူသည် မိမိထုတ်ဝေသော ထုတ်ဝေစာ ၆ အုပ် သို့မဟုတ် ၆ စောင်ကို ဖြန့်ချိသည့် နေ့ရက်မှစ၍ ၇ ရက်အတွင်း ပုံနှိပ်သူထံပေးအပ်ပြီး ပုံနှိပ်သူသည် ၁၄ ရက်အတွင်း ပုံစံ ၁၁ ဖြင့် ပြန်ကြားရေးဝန်ကြီးဌာန၊ မူပိုင်ခွင့်နှင့်မှတ်ပုံတင်ဌာနခွဲသို့ မပျက်မကွက် ပေးအပ်ကြပါရန် အသိပေးကြေညာအပ်ပါသည်။

ပြန်ကြားရေးဝန်ကြီးဌာန

ပခုက္ကူမြို့၌ သတင်းအမှား၊ အမှန်ခွဲခြားနိုင်ရေး အသိပညာပေးဟောပြောပွဲ ကျင်းပ

နေပြည်တော် မတ် ၁၅
နယ်စပ်ရေးရာဝန်ကြီးဌာန ပညာရေးနှင့် လေ့ကျင့်ရေးဦးစီးဌာန ပခုက္ကူခရိုင်ဦးစီးမှူးရုံး၊ နယ်စပ်ဒေသတိုင်းရင်းသားလူငယ်များ ဖွံ့ဖြိုးရေးသင်တန်းကျောင်းနှင့် အမျိုးသမီးအိမ်တွင်းမှု သက်မွေးလုပ်ငန်းပညာ သင်တန်းကျောင်းများရှိ ဝန်ထမ်းများ၊ ကျောင်းသား ကျောင်းသူများနှင့် သင်တန်းသူများကို သတင်းအမှား၊ အမှန်ခွဲခြားနိုင်ရေးနှင့် မှူးယစ်ဆေးဝါးတားဆီးကာကွယ်ရေးနှင့် စိတ်ကို

ပြောင်းလဲစေနိုင်သော ဆေးဝါးများဆိုင်ရာ အသိပညာပေးမှု၊ လူကုန်ကူးမှု၊ လူမှောင်ခိုမှုဆိုင်ရာအသိပညာပေးမှုနှင့် ဥပဒေရေးရာ အသိပညာပေးမှု ဟောပြောပွဲကို ယနေ့နံနက်ပိုင်းက သင်တန်းကျောင်းခန်းမ၌ ကျင်းပသည်။
အသိပညာပေးဟောပြောပွဲ၌ သတင်းအမှား၊ အမှန်ခွဲခြားနိုင်ရေးနှင့် မှူးယစ်ဆေးဝါးတားဆီးကာကွယ်ရေးနှင့် စိတ်ကို ပြောင်းလဲစေနိုင်သော ဆေးဝါးများဆိုင်ရာ အသိပညာပေး ဟောပြောမှုကို

ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင်ဦးစီးမှူး ဦးဇော်ဌေးအောင်ကလည်းကောင်း၊ လူကုန်ကူးမှု၊ လူမှောင်ခိုမှုဆိုင်ရာ အသိပညာပေးဟောပြောမှုကို ပခုက္ကူမြို့နယ် ရဲတပ်ဖွဲ့မှူး ရဲမှူးမြင့်စိုးကလည်းကောင်း၊ ဥပဒေရေးရာအသိပညာပေးဟောပြောမှု ဆက်သွယ်ရေးဥပဒေနှင့် အီလက်ထရောနစ် ဆက်သွယ်ဆောင်ရွက်ရေးဥပဒေကို မြို့နယ်ဥပဒေအရာရှိဒေါ်သူဇာအောင်ကလည်းကောင်း ဟောပြောသည်။



အသိပညာပေး ဟောပြောပွဲသို့ ကျောင်းရှိ ဝန်ထမ်းများ၊ ဌာနဆိုင်ရာကိုဗစ်-၁၉ စည်းကမ်းချက်များနှင့်အညီ တာဝန်ရှိသူများ၊ ကျောင်းသား ကျောင်းသူပခုက္ကူခရိုင်ဦးစီးမှူးရုံး၊ လူငယ်သင်တန်းများနှင့် သင်တန်းသူများ တက်ရောက်ကျောင်းနှင့် အိမ်တွင်းမှုသင်တန်း ကြကြောင်း သိရသည်။ သတင်းစဉ်

★ စာမျက်နှာ ၁၀ မှ
နောက်ပိုင်းတွင် ဗဟိုပုံနှိပ်စက်ရုံသည် မြန်မာနိုင်ငံအစိုးရ၏ အုပ်ချုပ်ကွက်ကုမ္ပဏီအဖြစ် ပြောင်းလဲခဲ့ပြီး ဝန်ထမ်းပေါင်း ၄၀၀ ကျော်ဖြင့် လုပ်ငန်းများလည်ပတ်လုပ်ကိုင်ခဲ့သည်။ များသောအားဖြင့် ဗဟိုတရားရုံးချုပ် (High Court) က ထုတ်ဝေသော ဥပဒေ၊ နည်းဥပဒေ၊ လုပ်ထုံးလုပ်နည်းစာအုပ်များ၊ ဗုဒ္ဓဘာသာကျမ်းစာများ၊ ဗုဒ္ဓဘာသာသင်တန်းသင်ခန်းစာများ၊ အစိုးရအဖွဲ့နှင့် ဝန်ကြီးဌာနအသီးသီးတို့နှင့် ပတ်သက်သောစာအုပ်များ၊ လုပ်ငန်းများ၊ ပုံစံဇယားများကို ပုံနှိပ်ထုတ်ဝေခဲ့ပါသည်။ များသောအားဖြင့် အင်္ဂလိပ်လိုသာ စာစီကြရာပြီး မြန်မာဘာသာဖြင့် ပြန်တမ်း၊ ဥပဒေပြဋ္ဌာန်းချက် အချို့တို့လောက်သာ စာစီကြရသည်။
တော်လှန်ရေးကောင်စီခေတ်တွင် နိုင်ငံပိုင်အစိုးရ၏ အာဘော်သတင်းစာတစ်ခုဖြစ်သော လုပ်သားပြည်သူ့နေ့စဉ်သတင်းစာကို စတင်ပုံနှိပ်ထုတ်ဝေနိုင်ကြစေရန် နည်းလမ်းရှာဖွေကြရာတွင် သတင်းစာပုံနှိပ်ရန် သင့်တော်သောပုံနှိပ်စက်အဖြစ် ဂျာမနီနိုင်ငံမှ Heidelberg ပုံနှိပ်စက်ကို စဉ်းစားရွေးချယ်ခဲ့ကြသည့်နောက်ပိုင်းတွင် ထိုပုံနှိပ်စက်မျိုးရှိကြသော ပုဂ္ဂလိကပိုင် ပုံနှိပ်တိုက်အချို့ကို ပြည်သူပိုင်သိမ်းခဲ့သည့်အခြေအနေသို့ ရောက်ရှိခဲ့ပါသည်။
ထိုစဉ်အခါက အခြေခံပညာအထက်တန်း (၁၀ တန်း) မေးခွန်းများကို မြန်မာနိုင်ငံအတွင်း၌ ပုံနှိပ်ခြင်းကို မပြုလုပ်ဘဲ အိန္ဒိယနိုင်ငံတွင် ပုံနှိပ်ခဲ့ကြပါသည်။ ထိုသို့ နှစ်စဉ်အိန္ဒိယနိုင်ငံသို့ သွားရောက်၍ မေးခွန်းများပုံနှိပ်ခဲ့ကြစဉ် တစ်ကြိမ်၌ ထိုသို့သွားရောက် တာဝန်ယူပုံနှိပ်သူ ဦးကောင်းဆိုသူမှာ အိန္ဒိယနိုင်ငံ၌ ယာဉ်တိုက်မှုကြောင့် သေဆုံးခဲ့ရပါသည်။ ထိုအချိန်မှစ၍ နောက်ပိုင်း

နှစ်များ ၁၉၅၉ ခုနှစ်မှစ၍ ၁၀ တန်းမေးခွန်းများကို မြန်မာနိုင်ငံတွင်သာ လက်ခံပုံနှိပ်ပေးခဲ့ကြပါသည်။ ခေါင်းဆောင်မှာ ပုံနှိပ်ဝန်ထောက်တစ်ဦးဖြစ်သူ ဦးထင်လျှော်ဖြစ်ပြီး ဒုတိယခေါင်းဆောင်မှာ သူ၏ လက်ထောက်ပုံနှိပ်အရာရှိ ဦးမဏီ (ခေါ်) မစ္စတာမန်းနီးပင်ဖြစ်သည်။ စက်မှု/လျှပ်စစ် အင်ဂျင်နီယာအဖြစ် ဦးဝါကင်းက တာဝန်ယူဆောင်ရွက်ခဲ့ပြီး ဗဟိုပုံနှိပ်စက်ရုံ၏ လက်အောက်စက်ရုံခွဲဖြစ်သော ဗမာ့ခေတ်ပုံနှိပ်စက်ရုံတွင် ပုံနှိပ်ခဲ့ကြပါသည်။ စက်ရုံအတွင်း၌ မေးခွန်းနှင့်အဖြေလွှာများ ပုံနှိပ်နေကြသည့် ဝန်ထမ်းများရှိပြီး စက်ရုံပြင်ပမှ နေ၍ လုံခြုံရေးတပ်က တာဝန်ယူစောင့်ရှောက်ပေးပါသည်။ အချိန်အားဖြင့် တစ်လကျော်ကျော် ပြင်ပနှင့် အဆက်အသွယ်မရှိဘဲ လုပ်ကိုင်ကြရပြီး အစားအသောက်နှင့် လိုအပ်သောအသုံးအဆောင်ပစ္စည်းများကို ထုတ်လုပ်မှုဌာနမှ ဦးဘခင်က ထောက်ပံ့ပေးပါသည်။
ပုံနှိပ်စက်များ၊ စာအုပ်ချုပ်စက်များချို့ယွင်းပါက ဗဟိုပုံနှိပ်စက်ရုံ အင်ဂျင်နီယာဌာနမှ လာရောက်ပြုပြင်ပေးကြပါသည်။ အဆိုပါအဖွဲ့မှာ လုပ်ကိုင်ပြီး၊ လုပ်ကိုင်ဆဲလုပ်ငန်းများကို ထိတွေ့ကြည့်ရှုခြင်းမပြုကြရပေ။ စက်ပြင်ဆင်ပြီးပါက အခန်းမှ အမြန်ဆုံးပြန်လည်ထွက်ခွာကြရလေသည်။
အခြေခံပညာအထက်တန်းစာမေးပွဲ နောက်ဆုံးနေ့ မေးခွန်းလွှာများ ဖြန့်ဝေပြီးချိန်ကျမှသာ နေအိမ်သို့ပြန်ခွင့်ရရှိကြပါသည်။ ရှစ်တန်းအစိုးရစစ်သောနှစ်မှစ၍လည်း ရှစ်တန်းမေးခွန်းများကို ၁၀ တန်း မေးခွန်းများကဲ့သို့ပင် ဘုရင့်နောင် ပုံနှိပ်စခန်းမှပင် ပုံနှိပ်ဖြန့်ဝေပေးခဲ့ပါသည်။
မြန်မာလူမျိုးဝန်ထမ်းများထဲမှ နိုင်ငံခြားသို့ ပထမဦးဆုံး ပညာတော်သင်သွားရောက်ခဲ့ကြသူများမှာ ဦးအုန်းမောင်နှင့် ဦးနီသန်းတို့နှစ်ဦး

ဖြစ်ကြသည်။ ၎င်းတို့နှစ်ဦးသည် ၁၉၆၁ ခုနှစ် ဩဂုတ်လ ၄ ရက်နေ့မှ ၁၉၆၂ ခုနှစ် ဇူလိုင်လ ၂၂ ရက်နေ့အထိ အင်္ဂလန်နိုင်ငံသို့ လိုင်းနှင့် မိုနိုစက်စာစီလုပ်ငန်းများနှင့်ပတ်သက်ပြီး လေ့လာရန် ပညာတော်သင် သွားရောက်ခဲ့ကြခြင်းဖြစ်သည်။
မြန်မာနိုင်ငံသမိုင်းတစ်လျှောက်တွင် ဗဟိုပုံနှိပ်စက်ရုံ၏ ထူးခြားစွာပါဝင်ခဲ့သော အခန်းကဏ္ဍတို့မှာ ၁၉၆၃-၆၄ ခုနှစ် မြန်မာနိုင်ငံ၏နယ်စပ်၊ နယ်ခြားဒေသနယ်နိမိတ် သတ်မှတ်တိုင်းတာခြင်းလုပ်ငန်း ဆောင်ရွက်မှုမှတ်တမ်းစာအုပ်ကို ဗဟိုပုံနှိပ်စက်ရုံ၌ ဦးအုန်းမောင်အပါအဝင် ဝန်ထမ်းများက နေ့ရောညပါ နှစ်လကြာ တာဝန်ယူပုံနှိပ်လုပ်ကိုင်ပေးခဲ့ရပါသည်။ ထို့ပြင် ၁၉၆၆-၆၇ ခုနှစ် မြန်မာ-တရုတ်အရေးအခင်းကာလများတွင်လည်း လုပ်သားပြည်သူ့နေ့စဉ်သတင်းစာ နေ့စဉ်ရက်ဆက်ပုံနှိပ်ထုတ်ဝေနိုင်ရေးအတွက် ဦးအုန်းမောင်နှင့် ဝန်ထမ်း ၁၀ ဦးတို့သည် ဂါဒီးယန်းသတင်းစာတိုက်သို့ အခက်အခဲများကြားမှ သွားရောက်ပြီး စာစီ/ပုံနှိပ်လုပ်ကိုင်ပေးခဲ့ကြရပါသည်။
ထို့ပြင် ၁၉၇၄ ခုနှစ် ဖွဲ့စည်းပုံအခြေခံဥပဒေအတည်ပြုရေး ပြည်လုံးကျွတ်ဆန္ဒခံယူပွဲအတွက် မဲလက်မှတ်များ၊ မဲစာရင်းပုံစံအမျိုးမျိုး၊ အခြေခံဥပဒေ (မူကြမ်း) ပထမအကြိမ်၊ ဒုတိယအကြိမ်၊ တတိယအကြိမ်ပုံနှိပ်ခြင်းလုပ်ငန်းများကို လုပ်ကိုင်ပေးခဲ့ကြရပါသည်။ လမ်းစဉ်ပါတီခေတ်တွင်လည်း မြန်မာ့ဆိုရှယ်လစ်လမ်းစဉ်ပါတီ ပါတီညီလာခံအသီးသီးတွင် ပုံနှိပ်စက်၊ အထောက်အကူပြုစက်များဖြင့် ပါတီညီလာခံကျင်းပရောင်းအတွင်းသို့ သွားရောက်တာဝန်ယူ လုပ်ကိုင်ဆောင်ရွက်ပေးခဲ့ကြရပါသည်။
လျှို့ဝှက်ပုံနှိပ်လုပ်ငန်းများအနေဖြင့် (Secret Section) ခေါ် လျှို့ဝှက်ခန်း သီးသန့်ဖွဲ့စည်းလျက်

စာစီ စက်ရိုက်၊ စာအုပ်ချုပ်ဝန်ထမ်းများဖြင့် စာရင်းကိုင်၊ စာရင်းစစ်သင်တန်းကျောင်း၊ ဓမ္မာစရိယသင်တန်းအမျိုးမျိုး၊ ဗိုလ်လောင်းသင်တန်းဝင်ခွင့် စာမေးပွဲမေးခွန်းများကို တာဝန်ယူပုံနှိပ်ပေးခဲ့ရပါသည်။
စာရေးကိရိယာ ဖြန့်ဖြူးရေးဌာနစိတ်သည် ၁၉၆၂ ခုနှစ်မှ ၁၉၇၂ ခုနှစ်အထိ ပြည်နယ်၊ တိုင်းများအားလုံးအပါအဝင် အစိုးရဌာနအသီးသီးသို့ ရုံးသုံးမူဆောင်ပုံစံများ နှစ်စဉ်ပျမ်းမျှဖြင့် ငွေကျပ် ၄၅ သိန်းမှ ငွေကျပ် သိန်း ၈၀ အထိ၊ ရုံးသုံးစာရေးကိရိယာများ နှစ်စဉ်ပျမ်းမျှငွေကျပ် ၄၅ သိန်းမှ ငွေကျပ် သိန်း ၇၀ အထိ ဗဟိုပုံနှိပ်စက်ရုံ ရသုံးမှန်းခြေစာရင်းမှ အခမဲ့ထောက်ပံ့ဆောင်ရွက်ပေးခဲ့ရပါသည်။
ဗဟိုပုံနှိပ်စက်ရုံတွင် ၁၉၈၀ ပြည့်နှစ်အထိ ခဲစာလုံး စာစီစက်ဖြင့် စာစီလုပ်ငန်းများ လုပ်ကိုင်ခဲ့ပြီး ခဲချောင်းစာစီစက်ဖြင့် ၂၀၁၃ ခုနှစ်အထိ ဆောင်ရွက်ခဲ့ပြီး ၂၀၁၄ ခုနှစ်နောက်ပိုင်းတွင် ခဲဖြင့် စာစီသည့်လုပ်ငန်းများ ရပ်နားခဲ့ပါသည်။
ဗဟိုပုံနှိပ်စက်ရုံ၏ ပထမဆုံးပုံနှိပ်စက်ရုံမျိုး တာဝန်ထမ်းဆောင်ခဲ့သူမှာ ဦးအုန်းမောင်ဖြစ်ပါသည်။ ဦးအုန်းမောင်မှာ ခဲစာစီဝန်ထမ်းဘဝ အောက်ခြေမှ အဆင့်ဆင့်တက်ကျွမ်းနားလည်ခဲ့ပြီး စက်ရုံမျိုးအဆင့်ထိရောက်ခဲ့သူဖြစ်သည်။
ဗဟိုပုံနှိပ်စက်ရုံအဆောက်အအုံကို (၉-၈-၂၀၁၅) ရက်နေ့တွင် ရန်ကုန်မြို့တော် စည်ပင်သာယာရေးကော်မတီက ရန်ကုန်မြို့ပြ အမွေအနှစ်အထိမ်းအမှတ်အဖြစ် အပြာရောင်ကမ္ဘည်းတပ်ဆင်ပေးခဲ့ပါသည်။ ယခုအခါ ဝန်ကြီးဌာနများ၊ ဦးစီးဌာနများနှင့် လုပ်ငန်းဌာနများမှ အပ်နှံသည့်လုပ်ငန်းများကို ခေတ်မီစက်များဖြင့် ပုံနှိပ်ထုတ်ဝေလျက်ရှိပြီး အဆောက်အအုံမှာလည်း မူလလက်ရာမပျက်အခိုင်အခံ့တည်ရှိနေဆဲဖြစ်ပါသည်။

(ဆက်လက်ဖော်ပြပါမည်)

၁၆-၃-၂၀၂၂ ရက်နေ့မှစ၍ လူဦးရေ ၄၀၀ အထိ စုဝေးခွင့်ပြုကြောင်း ထုတ်ပြန်

ပြည်ထောင်စုသမ္မတမြန်မာနိုင်ငံတော်အစိုးရ
ကျန်းမာရေးဝန်ကြီးဌာန
အမိန့်အမှတ်၊ ၅၆/၂၀၂၂
၁၃၈၃ ခုနှစ်၊ တပေါင်းလဆန်း ၁၄ ရက်
(၂၀၂၂ ခုနှစ်၊ မတ်လ ၁၅ ရက်)

ကျန်းမာရေးဝန်ကြီးဌာနသည် ကူးစက်ရောဂါများ ကာကွယ်နှိမ်နင်းရေး ဥပဒေပုဒ်မ ၂၁ ပုဒ်မခွဲ (ခ) ပါ လုပ်ပိုင်ခွင့်ကို ကျင့်သုံး၍ ဤအမိန့်ကို ထုတ်ပြန်လိုက်သည်။

၁။ ကျန်းမာရေးဝန်ကြီးဌာနသည် လတ်တလောအသက်ရှူလမ်းကြောင်းဆိုင်ရာရောဂါ (Coronavirus Disease 2019 - COVID-19) ကြိုတင်ကာကွယ်ရေးလုပ်ငန်းများနှင့်စပ်လျဉ်း၍ ရောဂါ ကူးစက်ပြန့်ပွားမှုမဖြစ်စေရန်အတွက် လူ ၅၀ ဦးအစား လူ ၁၀၀ ဦးထက်ပို၍ စုဝေးခြင်းမပြုရန် ၂၉-၁၀-၂၀၂၁ ရက်စွဲပါ အမိန့်အမှတ် ၄၇၉/၂၀၂၁ ဖြင့်လည်းကောင်း၊ ဘာသာရေးဆိုင်ရာ အခမ်းအနားများနှင့်

သာရေး/ နာရေးဆိုင်ရာကိစ္စရပ်များအတွက် လူ ၂၀၀ ဦးအထိ စုဝေးခွင့်ပြုကြောင်း ၃၀-၁၂-၂၀၂၁ ရက်စွဲပါအမိန့်အမှတ် ၅၃၈/၂၀၂၁ ဖြင့်လည်းကောင်း ထုတ်ပြန်ခဲ့ပါသည်။

၂။ ယခုအခါတွင် ကိုဗစ်-၁၉ ရောဂါ ဖြစ်ပွားမှုအခြေအနေများအပေါ် သုံးသပ်ချက်များအရ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ်တွေ့ရှိမှု၊ ပိုးတွေ့နှုန်းနှင့် သေဆုံးမှုနှုန်းတို့မှာ သိသာစွာ ကျဆင်းလာကြောင်း တွေ့ရှိရသဖြင့် ခြွင်းချက်ပြုဖော်ပြထားသော ကိစ္စရပ်များမှအပ လူ ၄၀၀ ဦးအထိ ၁၆-၃-၂၀၂၂ ရက်နေ့မှစ၍ စုဝေးခွင့်ပြုကြောင်း ထုတ်ပြန်လိုက်သည်။

၃။ ကိုဗစ်-၁၉ ရောဂါနှင့်စပ်လျဉ်း၍ ကျန်းမာရေးဝန်ကြီးဌာနနှင့် ပြည်သူ့ကျန်းမာရေးဦးစီးဌာနတို့က ထုတ်ပြန်ထားသည့် အမိန့်၊ ညွှန်ကြားချက်များကို လိုက်နာရန် ပျက်ကွက်ပါက တည်ဆဲဥပဒေများအရ အရေးယူဆောင်ရွက်သွားမည်ဖြစ်သည်။

ဒေါက်တာသက်ခိုင်ဝင်း
ပြည်ထောင်စုဝန်ကြီး

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၆၈၃ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၂ ဒသမ ၉၁ ရာခိုင်နှုန်းရှိ

ကိုဗစ်-၁၉ ရောဂါ ဓာတ်ခွဲအတည်ပြုလူနာနှင့်ပတ်သက်၍ သတင်းထုတ်ပြန်ခြင်း (၁၅-၃-၂၀၂၂) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ် ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်ဆောင်ရွက်လျက်ရှိပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါ ရှိ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက် လျက်ရှိပြီး (၁၄-၃-၂၀၂၂) ရက်နေ့၊ ည (၈:၀၀) နာရီမှ (၁၅-၃-၂၀၂၂) ရက်နေ့၊ ည (၈:၀၀) နာရီအတွင်း ဓာတ်ခွဲမူနာစုစုပေါင်း (၂၃,၅၀၀) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၆၈၃) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ (၂.၉၁) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲမူနာစုစုပေါင်း (၇,၄၂၂,၃၁၈) ခုအားစစ်ဆေးခဲ့ပြီး ကိုဗစ်-၁၉ ဓာတ်ခွဲ အတည်ပြုလူနာ စုစုပေါင်း (၆၀၆,၉၁၀) ဦးရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၉၃၇) ဦးဖြစ်သဖြင့် ယနေ့အထိ စုစုပေါင်း (၅၅၉,၆၇၃) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ယနေ့တွင် ကိုဗစ်-၁၉ ရောဂါဖြင့် ထပ်မံသေဆုံးသူ (၃) ဦးရှိသဖြင့် ယနေ့အထိ သေဆုံးသူစုစုပေါင်း (၁၉,၄၁၄) ဦးရှိပါသည်။

- ကျန်းမာရေးဝန်ကြီးဌာနသည် ကိုဗစ်-၁၉ ရောဂါ ကာကွယ်ထိန်းချုပ်ကုသရေးလုပ်ငန်းများကို ဘက်ပေါင်းစုံမှ အရှိန်အဟုန်မြှင့်တင်ဆောင်ရွက်လျက်ရှိရာ ရောဂါဖြစ်ပွား/သေဆုံးမှုများအား မျက်ခြည်မပြတ် လေ့လာစောင့်ကြည့်လျက်ရှိပါသည်။
- နိုင်ငံတကာတွင် သုတေသနပြုလေ့လာချက်များအရလည်း ကာကွယ်ဆေး အကြိမ်ပြည့်ထိုးနှံမှု ခံယူထားခြင်းအားဖြင့် ရောဂါဝင်ရောက်ကူးစက်နိုင်မှုကို ၅ ဆအထက်၊ ရောဂါကြောင့် ဆေးရုံ တက်ရောက်မှုကို ၁၀ ဆအထက်၊ ရောဂါကြောင့်သေဆုံးမှုကို ၁၀ ဆအထက် လျှော့ချနိုင် သည်ကို တွေ့ရှိရပါသည်။
- မြန်မာနိုင်ငံတွင် ကိုဗစ်-၁၉ ရောဂါကြောင့် သေဆုံးမှုများကို လေ့လာသုံးသပ်ကြည့်ရာတွင် ကာကွယ်ဆေး အကြိမ်ပြည့်ထိုးနှံမှုခံယူထားခြင်းဖြင့် ရောဂါကြောင့် သေဆုံးမှုကို ၇ ဆခန့် အထိ လျှော့ချနိုင်သည်ကို တွေ့ရှိရပါသည်။
- သို့ဖြစ်ပါ၍ ကိုဗစ်-၁၉ ရောဂါ ကာကွယ်ထိန်းချုပ် ကုသရာတွင် ရေရှည်အတွက် အကောင်းဆုံး နည်းလမ်းမှာ ရည်မှန်းဦးတည်အုပ်စုများအားလုံး ကိုဗစ်-၁၉ ရောဂါကာကွယ်ဆေးကို အကြိမ် ပြည့် မပျက်မကွက် ထိုးနှံမှုခံယူထားခြင်းပင် ဖြစ်ပါသည်။
- ကျန်းမာရေးဝန်ကြီးဌာနသည် ကျေးလက်ဒေသနှင့် ဝေးလံခက်ခဲဒေသများတွင် နေထိုင်သည့်

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ (၁၅-၃-၂၀၂၂) ရက်နေ့၊ ည (၈:၀၀) နာရီ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲမူနာ စုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၁,၁၃၇) ခု	(၁၇၃) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert ဓာတ်ခွဲစမ်းသပ်မှုအခြေအနေ	(၁၃၈) ခု	(၂၃) ဦး
ရန်ကုန်မြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၂၄၅) ခု	(၁၈) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၇၆) ခု	(၁၈) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၇၈၄) ခု	(၅၂) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁,၇၄၁) ခု	(၇၀) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၈,၃၇၉) ခု	(၃၂၉) ဦး
စုစုပေါင်း	(၂၃,၅၀၀) ခု	(၆၈၃) ဦး

မိဘပြည်သူများအပါအဝင် မည်သူတစ်ဦးတစ်ယောက်မှ မကျန်ရစ်စေဘဲ အသက် ၁၈ နှစ်နှင့် အထက် မိဘပြည်သူများနှင့် အသက် ၁၂ နှစ်မှ အသက် ၁၈ နှစ်အထိ အခြေခံပညာကျောင်းသူ/ ကျောင်းသားများအပါအဝင် ဦးတည်အုပ်စုအားလုံးကို ရာနှုန်းပြည့် ကိုဗစ်-၁၉ ရောဂါ ကာကွယ် ဆေးအကြိမ်ပြည့် ထိုးနှံပေးနိုင်ရေးကို အရှိန်အဟုန်မြှင့်တင် အလေးထားဆောင်ရွက်လျက် ရှိပါ၍ ကာကွယ်ဆေးမထိုးနှံရသေးသော မိဘပြည်သူများအနေဖြင့် နီးစပ်ရာကျန်းမာရေးဌာန များ၊ ကျေးရွာ/ရပ်ကွက် အုပ်ချုပ်ရေးမှူးရုံးများနှင့် ဆက်သွယ်ပြီး ဦးတည်အုပ်စုအားလုံး ရာနှုန်း ပြည့် ကိုဗစ်-၁၉ ရောဂါ ကာကွယ်ဆေး အကြိမ်ပြည့် ထိုးနှံပြီးစီးရေးကို အလေးထား၍ တက်ကြွ စွာ ပူးပေါင်းပါဝင်ကြပါရန် တိုက်တွန်းနှိုးဆော်အပ်ပါသည်။

• ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ www.moh.gov.mm တွင် ဝင်ရောက်ကြည့်ရှုနိုင်ပါသည်။
ကျန်းမာရေးဝန်ကြီးဌာန

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၈၁၂၆၂၆၈	၅၆၂၈၂၀၀၆	၉၉၃၈၁၁
၂။	အိန္ဒိယ	၄၂၉၉၆၀၆၂	၄၂၄၄၆၁၇၁	၅၁၆၀၀၅
၃။	ဘရာဇီး	၂၉၃၈၂၉၆	၂၇၈၃၈၇၉၃	၆၅၅၃၂၆
၄။	ပြင်သစ်	၂၃၅၃၂၉၇	၂၂၆၁၁၁၂	၁၄၀၂၉၄
၅။	ဗြိတိန်	၁၉၇၀၉၅၂	၁၈၃၇၈၃၇၅	၁၆၂၈၇၃
၆။	ရုရှား	၁၇၄၁၂၉၁	၁၅၇၀၄၀၂၂	၃၆၁၉၀၂
၇။	ဂျာမနီ	၁၇၃၄၂၅၁	၁၃၇၁၄၂၀၀	၁၂၆၂၄၅
၈။	တူရကီ	၁၄၅၇၆၀၆၉	၁၄၁၈၂၈၉၂	၉၆၆၂၀
၉။	အီတလီ	၁၃၄၀၂၉၀၅	၁၂၂၄၂၆၆၉	၁၅၆၉၉၇
၁၀။	စပိန်	၁၁၂၃၉၇၄	၁၀၂၉၄၃၉၄	၁၀၁၁၃၅

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	ဗီယက်နမ်	၆၃၇၇၄၃၈	၃၂၇၁၉၇၈	၄၁၄၇၇
၂။	အင်ဒိုနီးရှား	၅၉၁၄၅၃၂	၅၄၆၂၃၄၄	၁၅၇၄၅
၃။	မလေးရှား	၃၈၄၅၆၀၁	၃၅၀၂၇၆၀	၃၃၈၉၉
၄။	ဖိလစ်ပိုင်	၃၆၇၁၂၉၃	၃၅၆၇၄၁၂	၅၇၆၂၅
၅။	ထိုင်း	၃၂၂၆၆၉၇	၂၉၈၁၄၁၃	၂၃၈၅၁
၆။	စင်ကာပူ	၉၄၈၄၇၈	၉၀၈၂၉၁	၁၁၅၃
၇။	မြန်မာ	၆၀၆၉၁၀	၅၅၉၆၇၃	၁၉၄၁၄
၈။	လာအို	၁၄၇၄၀၉	၁၄၅၅၆၃	၆၄၃
၉။	ကမ္ဘောဒီးယား	၁၃၄၃၅၂	၁၂၉၇၁၇	၃၀၄၈
၁၀။	ဘရူနိုင်း	၁၁၆၉၂၄	၈၉၁၇၄	၁၇၁

ဂျာမနီနိုင်ငံက အမေရိကန်နိုင်ငံထုတ် F-35A Lightning II အမျိုးအစား နောက်ဆုံးပေါ်တိုက်ခိုက်ရေးဂျက်လေယာဉ်များ ဝယ်ယူမည်

ဘာလင် မတ် ၁၅
ဂျာမနီနိုင်ငံသည် အမေရိကန်နိုင်ငံထုတ် F-35A Lightning II အမျိုးအစား နောက်ဆုံးပေါ်တိုက်ခိုက်ရေးဂျက်လေယာဉ်များကို ဝယ်ယူသွားမည်ဖြစ်ကြောင်း ဂျာမနီနိုင်ငံ ကာကွယ်ရေးဝန်ကြီးဌာနက ပြောကြားခဲ့သည်။
အဆိုပါ နောက်ဆုံးပေါ်တိုက်ခိုက်ရေးဂျက်လေယာဉ်များ ဝယ်ယူမည့် ဆုံးဖြတ်ချက်ကို ဂျာမနီနိုင်ငံ ကာကွယ်ရေးဝန်ကြီး ခရစ္စတိုင်းလမ်းဘရက်ချိက ကြေညာခဲ့ခြင်းဖြစ်ကြောင်း သိရသည်။
ဂျာမနီနိုင်ငံသည် နိုင်ငံအတွင်းရှိ

သက်တမ်းကြာမြင့်နေပြီဖြစ်သည့် ဗုံးကြဲဂျက်လေယာဉ်များ နေရာတွင် နှစ်စဉ် ဖြစ်ပေါ်နေသော အန္တရာယ်ကို ဖယ်ရှားပေးရန်အတွက် ဖြစ်ကြောင်း သိရသည်။
ဂျာမနီနိုင်ငံ စစ်တပ်တွင် နှစ်စဉ် ဖြစ်ပေါ်နေသော အန္တရာယ်ကို ဖယ်ရှားပေးရန်အတွက် ဖြစ်ကြောင်း သိရသည်။
ဂျာမနီနိုင်ငံတွင် တပ်စွဲထားကြောင်း သိရသည်။

ဂျာမနီနိုင်ငံသည် ယခုနှစ်အတွင်း လက်နက်ကိုင်တပ်ဖွဲ့များ ချဲ့ထွင်ရန် ယူရှိ ၁၀၀ ဘီလီယံ သို့မဟုတ် အမေရိကန် ဒေါ်လာ ၁၁၂ ဘီလီယံ သုံးစွဲမည်ဖြစ်ကြောင်း ဂျာမနီဝန်ကြီးချုပ် အိုလက်ဖ် စခိုးလ်က ပြောကြားခဲ့သည်။
ထို့ပြင် ဂျာမနီနိုင်ငံအနေဖြင့် ကာကွယ်ရေးဘတ်ဂျက်ကို နှစ်စဉ်နှစ်တိုင်း နိုင်ငံဂျီဒီပီ၏ နှစ်ရာခိုင်နှုန်းကျော် တိုးမြှင့်ရန် စီစဉ်လျက်ရှိကြောင်းလည်း ၎င်းက ပြောကြားသည်။
ကိုးကား - အင်န်အိတ်ချ်ကော့ဘာသာပြန် - အလင်းသစ်



ဖိလစ်ပိုင်နိုင်ငံက Sinovac ကိုဗစ်-၁၉ ရောဂါကာကွယ်ဆေးကို ကလေးငယ်များအတွက် အရေးပေါ်အသုံးပြုရန် အတည်ပြု

မနီလာ မတ် ၁၅
ဖိလစ်ပိုင်နိုင်ငံ အစားအသောက်နှင့် ဆေးဝါးကွပ်ကဲရေးဌာနသည် တရုတ်နိုင်ငံထုတ် Sinovac ကိုဗစ်-၁၉ ရောဂါကာကွယ်ဆေးကို ကလေးငယ်များအတွက် အရေးပေါ်အသုံးပြုရန် အတည်ပြုပေးခဲ့ကြောင်း ဖိလစ်ပိုင်နိုင်ငံ ကျန်းမာရေးဝန်ကြီး ဖရန်ဆစ္စကိုဒူကေးက မတ် ၁၄ ရက်တွင် ပြောကြားခဲ့သည်။

ဖိလစ်ပိုင်အစိုးရသည် နိုင်ငံအတွင်းရှိ အသက်ခြောက်နှစ်အထက် ကလေးငယ်များအား Sinovac ကိုဗစ်-၁၉ ရောဂါကာကွယ်ဆေး ထိုးနှံပေးမှုကို မကြာမီ စတင်ဆောင်ရွက်မည်ဖြစ်ကြောင်းလည်း ကျန်းမာရေးဝန်ကြီး ဖရန်ဆစ္စကိုဒူကေးက ပြောကြားခဲ့သည်။
ဖိလစ်ပိုင်နိုင်ငံ အစားအသောက်နှင့် ဆေးဝါးကွပ်ကဲရေးဌာနသည် ကလေး

ငယ်များအတွက် Pfizer ကိုဗစ်-၁၉ ရောဂါကာကွယ်ဆေးကို အရေးပေါ်အသုံးပြုရန် ပထမဆုံး အတည်ပြုပေးခဲ့ပြီးဖြစ်ခြင်းကြောင့် တရုတ်နိုင်ငံထုတ် Sinovac ကိုဗစ်-၁၉ ရောဂါ ကာကွယ်ဆေးသည် ဖိလစ်ပိုင်နိုင်ငံရှိ ကလေးငယ်များအား ထိုးနှံပေးရေး အတည်ပြုချက်ရရှိခဲ့သည့် ဒုတိယမြောက် ကိုဗစ်-၁၉ ရောဂါကာကွယ်ဆေးဖြစ်ကြောင်း သိရသည်။
ဖိလစ်ပိုင်နိုင်ငံတွင် မတ် ၁၀ ရက်အထိ ကိုဗစ်-၁၉ ရောဂါ ကာကွယ်ဆေးအလုံးစုံ ၁၃၈ သန်းကျော် အသုံးပြုခဲ့ပြီးဖြစ်ကြောင်းနှင့် လူဦးရေ ၆၄ သန်းကျော်သည် ကိုဗစ်-၁၉ ရောဂါ ကာကွယ်ဆေးနှစ်ကြိမ်ထိုးနှံမှုခံယူပြီးဖြစ်ကြောင်း သိရသည်။
လက်ရှိတွင် ဖိလစ်ပိုင်နိုင်ငံတွင် ကိုဗစ်-၁၉ ရောဂါကူးစက်ခံရသူပေါင်း ၃ ဒသမ ၆၇ သန်းကျော် ရှိကြောင်းနှင့် အဆိုပါ ရောဂါဖြင့်သေဆုံးသူ ၅၇၆၀၀ ရှိကြောင်း သိရသည်။
ကိုးကား - ဆင်ဟွာဘာသာပြန် - အလင်းသစ်

အင်ဒိုနီးရှားနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၁၄၄၀၈ ဦးထပ်မံတွေ့ရှိ

ဂျကာတာ မတ် ၁၅
အင်ဒိုနီးရှားနိုင်ငံ၌ ယနေ့တွင် ကိုဗစ်-၁၉ ရောဂါကူးစက်ခံရသူ ၁၄၄၀၈ ဦး ထပ်မံတွေ့ရှိသဖြင့် နိုင်ငံအတွင်း ကိုဗစ်-၁၉ ရောဂါ ကူးစက်ခံရသူ ၅၉၀၄၅၂ ဦး ရှိလာကြောင်း ကျန်းမာရေးဝန်ကြီးဌာနက ပြောကြားခဲ့သည်။
သေဆုံးသူ ၁၅၇၄၅ ဦးရှိ
ထို့ပြင် ကိုဗစ်-၁၉ ရောဂါကြောင့် သေဆုံးသူအရေအတွက်မှာ ၁၅၇၄၅ ဦးရှိ လာပြီး ရောဂါမှ ပြန်လည်သက်သာလာသူ အရေအတွက်မှာ ၅၄၆၂၄၄၄ ဦး ရှိလာကြောင်း သိရသည်။
အင်ဒိုနီးရှားအစိုးရသည် ကိုဗစ်-၁၉ ရောဂါကာကွယ်ဆေးလုပ်ငန်းကို အောင်မြင်စွာဆောင်ရွက်နိုင်ရန်အတွက် ကိုဗစ်-၁၉ ရောဂါကာကွယ်ဆေးထိုးနှံခြင်း လုပ်ငန်းကို အရှိန်မြှင့်ဆောင်ရွက်လျက်ရှိရာ နိုင်ငံအတွင်း လက်ရှိအချိန်တွင် ကိုဗစ်-၁၉ ရောဂါကာကွယ်ဆေးတစ်ကြိမ်ထိုးနှံပြီးသူ ၁၉၃ ဒသမ ၄၇ သန်းကျော်နှင့် နှစ်ကြိမ်ထိုးနှံပြီးစီးသူ ၁၅၁ ဒသမ ၄၈ သန်းကျော်ရှိလာကြောင်း သိရသည်။
အင်ဒိုနီးရှားနိုင်ငံ၌ တရုတ်နိုင်ငံထုတ် Sinovac ကိုဗစ်-၁၉ ရောဂါ ကာကွယ်ဆေးကို ကျန်းမာရေးတာဝန်ရှိသူများက သုံးစွဲခွင့်ပြုခဲ့ပြီးနောက် နိုင်ငံ၏ ကိုဗစ်-၁၉ ရောဂါကာကွယ်ဆေးထိုးလုပ်ငန်းတွင် အသုံးပြုထိုးနှံခဲ့ကြောင်း သိရသည်။ နိုင်ငံအတွင်း ကိုဗစ်-၁၉ ရောဂါကာကွယ်ဆေး အပိုဆောင်းထိုးနှံခြင်းအပါအဝင် ကိုဗစ်-၁၉ ရောဂါကာကွယ်ဆေးထိုးလုပ်ငန်းများတွင် ကာကွယ်ဆေး ၃၆၀ ဒသမ ၂၅ သန်းကျော် အသုံးပြုခဲ့ကြောင်း သိရသည်။
ကိုးကား - ဆင်ဟွာဘာသာပြန် - စိုးသူရ



နျူကလီးယားဆွေးနွေးပွဲအတွင်း နိုင်ငံ၏ စီးပွားရေးအကျိုးကျေးဇူးအတွက် ရည်ရွယ်ဆွေးနွေးခဲ့ဟု အိရန်တာဝန်ရှိသူ ပြောကြား

တီဟီရန် မတ် ၁၅
အိရန်နျူကလီးယားဆွေးနွေးပွဲအတွင်း အိရန်နိုင်ငံသားများအတွက် စီးပွားရေးဆိုင်ရာ အကျိုးကျေးဇူးများရရှိရန် ဆွေးနွေးခဲ့ကြောင်း အိရန်နိုင်ငံခြားရေးဝန်ကြီးဌာနမှ ပြောရေးဆိုခွင့်ရှိသူ ဆာအိခါ တက်ဇာဒက်က ယမန်နေ့တွင် ပြောကြားခဲ့သည်။
အမေရိကန်က အိရန်အပေါ် လက်ရှိချမှတ်ထားသော အရေးယူပိတ်ဆို့မှုများသည် အိရန်၏စီးပွားရေး ဖွံ့ဖြိုးတိုးတက်မှုကို အဟန့်အတားဖြစ်နေပြီး ယင်းအရေးယူပိတ်ဆို့မှုများ အဆုံးသတ်စေရေးအတွက် ညှိနှိုင်းဆွေးနွေးမှုများမှနေ၍ မိမိတို့ဆောင်

ရွက်နိုင်ခဲ့ကြောင်း ၎င်းက ပြောကြားခဲ့သည်။
လက်ရှိကျင်းပနေသော အိရန်နျူကလီးယားဆွေးနွေးပွဲကို ရပ်တန့်ထားရန်လိုအပ်ကြောင်း မကြာသေးမီက ဥရောပသမဂ္ဂနိုင်ငံခြားရေးနှင့် လုံခြုံရေးဆိုင်ရာမူဝါဒအကြီးအကဲဂျိုးဇက်ဘော့ရယ်လ်က ပြောကြားခဲ့ပြီးနောက် ဆွေးနွေးမှုများ ခေတ္တရပ်နားထားခဲ့သည်။ အိရန်နျူကလီးယား ဆွေးနွေးပွဲများမှ တစ်ဆင့် အပြီးသတ်ဆုံးဖြတ်ချက်များ ချမှတ်နိုင်ရန် အချိန်နီးကပ်နေပြီဖြစ်ကြောင်း တာဝန်ရှိသူများ၏ ပြောကြားချက်အရ သိရသည်။
ကိုးကား - ဆင်ဟွာဘာသာပြန် - စိုးသူရ



တောင်ကိုရီးယားနိုင်ငံ၌ ကိုဗစ်-၁၉ ရောဂါကူးစက်ခံရသူ သုံးသိန်းခြောက်သောင်းကျော် စံချိန်တင်ထပ်မံတွေ့ရှိ

ဆိုးလ် မတ် ၁၅
တောင်ကိုရီးယားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၃၆၂၃၈ ဦး စံချိန်တင်ထပ်မံတွေ့ရှိခြင်းကြောင့် အဆိုပါရောဂါ ကူးစက်ခံရသူစုစုပေါင်း ၇၂၈၅၅၀ ရှိလာကြောင်း တောင်ကိုရီးယား ကျန်းမာရေးအာဏာပိုင်များက မတ် ၁၅ ရက်တွင် ပြောကြားခဲ့သည်။
တောင်ကိုရီးယားနိုင်ငံ၌ နေ့စဉ် ကိုဗစ်-၁၉ ရောဂါကူးစက်ခံရသူအရေအတွက် သုံးသိန်းကျော် ရှိခဲ့သည်မှာလည်း လေးရက်ဆက်တိုက်ရှိသွားပြီဖြစ်ကြောင်း တောင်ကိုရီးယားရောဂါထိန်းချုပ်ရေးနှင့် ကာကွယ်ရေးအေဂျင်စီက ပြောကြားခဲ့သည်။
တောင်ကိုရီးယားနိုင်ငံ၌ နိုင်ငံလူဦးရေ၏ ၈၇

ဒသမ ၅ ရာခိုင်နှုန်း သို့မဟုတ် ၄၄၉၁၆၀၈ ဦးအား ကိုဗစ်-၁၉ ရောဂါကာကွယ်ဆေးတစ်ကြိမ် ထိုးနှံပေးပြီးဖြစ်ကြောင်းနှင့် နိုင်ငံလူဦးရေ၏ ၈၆ ဒသမ ၆ ရာခိုင်နှုန်း သို့မဟုတ် ၄၄၄၉၇၅၈ ဦးအား ကိုဗစ်-၁၉ ရောဂါကာကွယ်ဆေးနှစ်ကြိမ် ထိုးနှံပေးပြီးဖြစ်ကြောင်း သိရသည်။
ထို့ပြင် တောင်ကိုရီးယားနိုင်ငံ၌ လူဦးရေ ၃၂၅၀၀၈၄ ဦး သို့မဟုတ် နိုင်ငံလူဦးရေ၏ ၆၂ ဒသမ ၇ ရာခိုင်နှုန်းအား ကိုဗစ်-၁၉ ရောဂါ ကာကွယ်ဆေး တတိယအကြိမ်အပိုဆောင်း ထိုးနှံပေးပြီးဖြစ်ကြောင်း သိရသည်။
ကိုးကား - ဆင်ဟွာဘာသာပြန် - အလင်းသစ်

ဗီယက်နမ်နိုင်ငံ၌ ကိုဗစ်-၁၉ ရောဂါကာကွယ်ဆေး အလုံးရေ ၂၀၀ ဒသမ ၅ သန်းခန့် အသုံးပြုပြီးဖြစ်

ဟနွိုင်း မတ် ၁၅
ဗီယက်နမ်နိုင်ငံ၌ နိုင်ငံတစ်ဝန်း ကိုဗစ်-၁၉ ရောဂါကာကွယ်ဆေးထိုးနှံမှုအစီအစဉ်တွင် ကာကွယ်ဆေး အလုံးရေ ၂၀၀ ဒသမ ၅ သန်းခန့် အသုံးပြုပြီး ဖြစ်ကြောင်း ဗီယက်နမ်နိုင်ငံ ကျန်းမာရေးဝန်ကြီးဌာနက ယနေ့တွင် ပြောကြားခဲ့သည်။
အဆိုပါ ကိုဗစ်-၁၉ ရောဂါ ကာကွယ်ဆေးများ အနက် ကာကွယ်ဆေးအလုံးရေ ၁၈၃ ဒသမ ၅ သန်းကို နိုင်ငံအတွင်းရှိ အသက် ၁၈ နှစ်နှင့်အထက် ရှိသူများအား ထိုးနှံပေးရာတွင် အသုံးပြုခဲ့ခြင်းဖြစ်ကြောင်း သိရသည်။

ဗီယက်နမ်နိုင်ငံ၌ ကိုဗစ်-၁၉ ရောဂါကူးစက်မှုများ မြင့်တက်လျက်ရှိပြီး ယနေ့တွင် ကူးစက်ခံရသူ ၁၇၅၄၈၀ ထပ်မံတွေ့ရှိခြင်းကြောင့် ကူးစက်ခံရသူပေါင်း ၆၅၅၂၉၁၈ ဦးရှိလာကြောင်းနှင့် အဆိုပါရောဂါဖြင့် သေဆုံးသူပေါင်း ၄၁၅၅၅ ဦးရှိလာကြောင်း သိရသည်။ ထို့ပြင် ဗီယက်နမ်နိုင်ငံ၌ ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ၃၃၈၃၁၄၂ ဦးရှိပြီး ယင်းအရေအတွက်သည် နိုင်ငံတစ်ဝန်း ကိုဗစ်-၁၉ ရောဂါကူးစက်ခံရသူစုစုပေါင်း၏ ၅၂ ရာခိုင်နှုန်းရှိကြောင်း သိရသည်။
ကိုးကား - ဆင်ဟွာဘာသာပြန် - အလင်းသစ်

ကလေးမြို့ အကျဉ်းထောင်တွင် အကျဉ်းသား၊ အချုပ်သား ၅၀ ခန့်က အကျဉ်းထောင်တာဝန်ခံအရာရှိအပါအဝင် အရာရှိ သုံးဦးအား ဓားစာခံပြုလုပ်၍ အကျဉ်းထောင်မှ ထွက်ပြေးလွတ်မြောက်ရန် ကြံစည်ကြိုးစားမှုဖြစ်ပွား

နေပြည်တော် မတ် ၁၅
 ကလေးမြို့အကျဉ်းထောင်၌ ယနေ့ညနေပိုင်းတွင် အကျဉ်းထောင်တာဝန်ခံအရာရှိနှင့် ဒုတိယတာဝန်ခံအရာရှိနှစ်ဦး ဦးဆောင်သည့် ဝန်ထမ်းများက စည်းကမ်းထိန်းသိမ်းရေးရုံး၌ လုံခြုံရေးကိစ္စရပ်များ ပြောဆိုနေစဉ် အမှတ်(၅)အိပ်ဆောင်မှ အချုပ်သား ဗန်ဒိန်း (၁၁) ဦးလျန်ပုန် ခေါင်းဆောင်သည့် အင်အား ၅၀ ခန့်က အကျဉ်းထောင်တာဝန်ခံအရာရှိ လက်ထောက်ညွှန်ကြားရေးမှူး ဦးကျော်သူ၊ ဒုတိယတာဝန်ခံအရာရှိ ဦးစီးအရာရှိ ဦးချိုမင်းလတ်နှင့် ဒုကြီးကြပ်ရေးမှူး ဦးရန်ပိုင်မျိုးတို့ သုံးဦးအား ဓားစာခံပြုလုပ်၍ အကျဉ်းထောင်အတွင်းမှ ထွက်ပြေးလွတ်မြောက်ရန် ကြံစည်ကြိုးစားမှု ဖြစ်ပွားခဲ့သည်။
 အချုပ်သား ဗန်ဒိန်း(၁၁)ဦးလျန်ပုန် ခေါင်းဆောင်သည့်အဖွဲ့က တာဝန်ခံအရာရှိပါ သုံးဦးအား ဓားစာခံအဖြစ်ဖမ်းချုပ်စဉ် တာဝန်ခံအရာရှိက ပြန်လည်ခုခံသဖြင့် လွတ်မြောက်သွားခဲ့ပြီး ဒုတိယတာဝန်ခံအရာရှိနှင့် ဒုကြီးကြပ်ရေးမှူး နှစ်ဦးတို့အား စည်းကမ်း



ကလေးမြို့ အကျဉ်းထောင်ကို တွေ့ရစဉ်။

ထိန်းသိမ်းရေးရုံးဘေး၌ ချုပ်နှောင်ထားခဲ့ရာ ရန်နှင့် မိမိအိပ်ဆောင်သို့ ပြန်လည်ဝင်ရောက်ရန် အကျဉ်းထောင်တာဝန်ခံအရာရှိက ဗဟိုကင်းပေါ်သို့ အကြိမ်ကြိမ်ပြောကြားခဲ့သော်လည်း လိုက်နာမှုမရှိချက်ချင်းတက်ရောက်ပြီး Hand Speaker ဖြင့် သဖြင့် ၎င်းတို့အား ခြောက်လှန့်သည့်သဘောအနေဖြင့် MA-11 သေနတ်ဖြင့် သုံးချက် မိုးပေါ်သို့

ပစ်ခတ်ခဲ့သော်လည်း လိုက်နာခြင်းမရှိသဖြင့် ၎င်းလူအုပ်စုအောက်ပိုင်းသို့ MA-11 သေနတ်ဖြင့် ထပ်မံပစ်ခတ်ခဲ့ရာ အချုပ်သား ၁၂ ဦး ဒဏ်ရာရရှိခဲ့ပြီး အချုပ်သား ခြောက်ဦးနှင့် အကျဉ်းသား တစ်ဦးပေါင်း ခုနစ်ဦး သေဆုံးခဲ့သည်။
 သေနတ်ဖြင့်ပစ်ခတ်ချိန်တွင် ဒုတိယတာဝန်ခံအရာရှိနှင့် ဒုကြီးကြပ်ရေးမှူးတို့မှာ ပြန်လည်လွတ်မြောက်လာကာ အချုပ်သားများသည် ဆေးရုံဆောင်နှင့် အမှတ်(၅) အိပ်ဆောင်အတွင်းသို့ ပြန်လည်ဝင်ရောက်သွားခဲ့ပြီး ညနေ ၅ နာရီ မိနစ် ၄၀ ခန့်တွင် ထိန်းသိမ်းနိုင်ခဲ့သည်။
 ဓားစာခံအဖြစ် ထိန်းသိမ်းခံရစဉ် ဒုကြီးကြပ်ရေးမှူး၏ ဝဲဘက်လည်ပင်းနှင့် မေးရိုးတို့၌ ပြတ်ရှုဒဏ်ရာ တစ်ချက်စီ(မစိုးရိမ်ရ)ရရှိသွားသဖြင့် ကလေးမြို့ ပြည်သူ့ဆေးရုံကြီးသို့ ပို့ဆောင်ကုသပေးလျက်ရှိပြီး အကျဉ်းထောင်၌ ပုံမှန်လုပ်ငန်းများကို ဆက်လက်လုပ်ကိုင် ဆောင်ရွက်လျက်ရှိကြောင်း သိရသည်။ သတင်းစဉ်

မန္တလေးတိုင်းဒေသကြီး ချမ်းမြသာစည်မြို့နယ်၌ လက်လုပ်မိုင်းထောင်နေစဉ် ပေါက်ကွဲမှုဖြစ်ပွား၍ အမျိုးသား နှစ်ဦး သေဆုံးပြီး အမျိုးသား နှစ်ဦး ဒဏ်ရာရရှိ

နေပြည်တော် မတ် ၁၅
 မန္တလေးတိုင်းဒေသကြီး ချမ်းမြသာစည်မြို့နယ်၌ လက်လုပ်မိုင်းထောင်နေစဉ် ပေါက်ကွဲမှုဖြစ်ပွား၍ အမျိုးသား နှစ်ဦး သေဆုံးပြီး အမျိုးသား နှစ်ဦး ဒဏ်ရာရရှိခဲ့ကြောင်း သိရသည်။
 ဖြစ်စဉ်မှာ မတ် ၁၄ ရက် ညနေ ၆ နာရီ မိနစ် ၅၀ တွင် မန္တလေးတိုင်းဒေသကြီး ချမ်းမြသာစည်မြို့နယ် ချမ်းမြသာစည်တောင်ရပ်ကွက် ပိတောက်လမ်းနှင့် သိပ္ပံလမ်းကြား၌ အမျိုးသား နှစ်ဦး မောင်းနှင်လာသည့် ဆိုင်ကယ်ပေါ်မှ ပေါက်ကွဲမှုဖြစ်ပွားခဲ့ကြောင်း သတင်းအရ လုံခြုံရေးတပ်ဖွဲ့ဝင်များက သွားရောက်စစ်ဆေးခဲ့ရာ အဆိုပါနေရာ၌ မိုင်းစထီမှန်ဒဏ်ရာ၊ မီးလောင်ဒဏ်ရာများဖြင့် သေဆုံးနေသည့် အမျိုးသား အလောင်း နှစ်လောင်းကို တွေ့ရှိရသဖြင့် မိုင်းပေါက်ကွဲမှုဖြစ်ပွားခဲ့ရာ သည့်အခြေအနေနှင့် ပူးပေါင်းပါဝင်သူများကို ဖော်ထုတ်ဖမ်းဆီးရမိနိုင်ရေး လုံခြုံရေးတပ်ဖွဲ့ဝင်များက နယ်မြေအတွင်း ပိတ်ဆို့စစ်ဆေးရာမှ စစ်ဆေးမှုများ ဆောင်ရွက်ခဲ့သည်။
 ထိုသို့ စုံစမ်းရာမှစစ်ဆေးမှုများ ဆောင်ရွက်ခဲ့ရာ ည ၈ နာရီ

၁၅ မိနစ်တွင် ချမ်းအေးသာစည်မြို့နယ်ရှိ မန္တလေးအထွေထွေရောဂါကုဆေးရုံကြီးသို့ မိုင်းစထီမှန်ဒဏ်ရာများရရှိထားသည့် အမျိုးသား နှစ်ဦး ရောက်ရှိနေကြောင်း သတင်းအရ သွားရောက်စစ်ဆေးရာ ပြည်ကြီးတံခွန်မြို့နယ် အရာတော်ရပ်ကွက်နေ ဇွဲဝဏ္ဏထွန်း(၁၇)နှစ် (၁၁) ဦးဖိုးရီနှင့် ရဲဘော်စိုက်ကင်းရပ်ကွက်နေ အေးမောင်မောင် (၂၇)နှစ် (၁၁)ဦးမောင်မောင်တို့ နှစ်ဦးကို တွေ့ရှိဖမ်းဆီးရမိခဲ့သည်။
 ၎င်းတို့၏ ထွက်ဆိုချက်များအရ ဇွဲဝဏ္ဏထွန်း၊ အေးမောင်မောင်နှင့် အရာတော်ရပ်ကွက်နေ မျိုးမင်းဦး (၂၀)နှစ် (၁၁) ဦးမောင်ဦး၊ စက်မှု(၁)ရပ်ကွက်နေ ဟိန်းစိုး(ခ)ရေခဲ (၂၀)နှစ်နှင့် အရာတော်ရပ်ကွက်နေ ပေါက်စ (ခ)ယာယာ(၂၀)နှစ်တို့ ငါးဦးသည် သိပ္ပံလမ်းနှင့် ၇၈ လမ်းထောင့်ရှိ CCTV ပုံအား မိုင်းထောင်ဖောက်ခွဲရန် ဆိုင်ကယ်သုံးစီးဖြင့် ထွက်ခွာလာစဉ် ဖြစ်စဉ်ဖြစ်ပွားသည့်နေရာအရောက်၌ ဟိန်းစိုး (ခ) ရေခဲက လွယ်အိတ်အတွင်း သယ်ဆောင်လာသည့် လက်လုပ်မိုင်းအား ထုတ်ယူစဉ် ပေါက်ကွဲမှုဖြစ်ပွားခဲ့ကြောင်း၊ ပေါက်ကွဲမှုကြောင့် ဟိန်းစိုး (ခ) ရေခဲနှင့် မျိုးမင်းဦးတို့ နှစ်ဦးတွင် မိုင်းစထီမှန်ဒဏ်ရာများဖြင့် အခင်း

ဖြစ်နေရာ၌ သေဆုံးခဲ့ပြီး ဇွဲဝဏ္ဏထွန်းနှင့် အေးမောင်မောင်တို့တွင် မိုင်းစထီမှန်ဒဏ်ရာများအသီးသီးရရှိခဲ့ကာ ပေါက်စ(ခ)ယာယာတွင် ဒဏ်ရာရရှိခဲ့ခြင်းမရှိကြောင်း၊ ထို့နောက် ဇွဲဝဏ္ဏထွန်း၊ အေးမောင်မောင်နှင့် ပေါက်စ(ခ) ယာယာတို့ သုံးဦးမှာ အခင်းဖြစ်နေရာမှ ဆိုင်ကယ်တစ်စီးဖြင့် ထွက်ပြေးခဲ့ရာ အမရပူရမြို့နယ် ရှမ်းကလေးကျွန်းကန်ပတ်လမ်းတားရိုးပေါ်အရောက် ဇွဲဝဏ္ဏထွန်းနှင့် အေးမောင်မောင်တို့မှာ ဒဏ်ရာများကြောင့် ဆိုင်ကယ်မစီးနိုင်သဖြင့် လှဲနေစဉ် ဧရာမေတ္တာလူမှုကူညီရေးအသင်းမှ မော်တော်ယာဉ်ဖြင့် မန္တလေးအထွေထွေရောဂါကုဆေးရုံကြီးသို့ ပို့ဆောင်ပေးခဲ့ပြီး ဆေးရုံသို့ ရောက်ရှိသည့်အချိန်တွင် ပေါက်စ(ခ)ယာယာမှာ ထွက်ပြေးသွားခဲ့ကြောင်း သိရသည်။
 အထက်ပါဖြစ်စဉ်တွင် သေဆုံးသူများကို သေမှုသေခင်းရေးဖွင့်ဆောင်ရွက်ထားရှိပြီး ဖမ်းဆီးရမိတရားခံများအား ဥပဒေနှင့်အညီ ထိရောက်စွာ အရေးယူနိုင်ရေးနှင့် ထွက်ပြေးတိမ်းရှောင်တရားခံအား ဖော်ထုတ်ဖမ်းဆီးရမိနိုင်ရေး လုံခြုံရေးတပ်ဖွဲ့ဝင်များက ဆက်လက်ဆောင်ရွက်လျက်ရှိကြောင်း သိရသည်။ သတင်းစဉ်

❖ စစ်ကိုင်းတိုင်းမှ
 မိုင်းထောင်ဖောက်ခွဲခြင်းများ၊ လက်ပစ်ဗုံး၊ လက်လုပ်မိုင်းများ၊ လက်နက်ငယ်များဖြင့် ပစ်ခတ်ဖောက်ခွဲတိုက်ခိုက်ခြင်းများ လုပ်ဆောင်လျက်ရှိသည်ကို တွေ့ရှိလာရသည်။
 ထိုသို့ လုပ်ဆောင်လျက်ရှိရာ မတ် ၁၄ ရက် မွန်းလွဲ ၂ နာရီ မိနစ် ၅၀ တွင် စစ်ကိုင်းတိုင်းဒေသကြီး ကလေးမြို့နယ် တောင်ဖီလာရပ်ကွက်ရှိ အမှတ်(၂)အခြေခံပညာအလယ်တန်းကျောင်းဝင်းအတွင်း၌ ပေါက်ကွဲမှုဖြစ်ပွားခဲ့ကြောင်း သတင်းအရ လုံခြုံရေးတပ်ဖွဲ့ဝင်များက သွားရောက်စစ်ဆေးခဲ့သည်။
 ထိုသို့ သွားရောက်စစ်ဆေးခဲ့ရာ PDF အမည်ခံ အကြမ်းဖက်အဖွဲ့မှ မိုင်းထောင်ဖောက်ခွဲခဲ့သဖြင့် ကျောင်းဝင်းအတွင်း ပင်မအဆောက်အအုံ၏ ယာဘက်ခြမ်း

ကျောင်းဆောင်နှင့် သုံးပေခန့်အကွာရှိ ရေမြောင်းအတွင်းမှ လက်လုပ်မိုင်းတစ်လုံး ပေါက်ကွဲခဲ့ခြင်းဖြစ်ပြီး ပေါက်ကွဲမှုကြောင့် ပင်မအဆောက်အအုံ၏ အပေါ်ထပ်နှင့် အောက်ထပ်ယာဘက်ခြမ်းရှိ လေကာမှန် ၁၁ ချပ် (တန်ဖိုးငွေကျပ် ၅၅၀၀၀ ခန့်)ကွဲအက်ပျက်စီးခဲ့ပြီး လူထိခိုက်ဒဏ်ရာရရှိမှုမရှိကြောင်း သိရသည်။
 ထိုကဲ့သို့ ကလေးသူငယ်များ အေးချမ်းစွာ ပညာသင်ကြားလျက်ရှိသည်ကို မလိုလားဘဲ စာသင်ကျောင်းအား မိုင်းထောင်ဖောက်ခွဲဖျက်ဆီးခဲ့သည့် အကြမ်းဖက်သမားများအား ဖော်ထုတ်ဖမ်းဆီးရမိရေးနှင့် ကျောင်းသား ကျောင်းသူများ အေးချမ်းစွာ ပညာသင်ကြားနိုင်ရေးတို့အတွက် နယ်မြေခံလုံခြုံရေးတပ်ဖွဲ့ဝင်များက ပူးပေါင်းဆောင်ရွက်ပေးလျက်ရှိကြောင်း သိရသည်။ သတင်းစဉ်

ပြည်တန်ဆာအဖြစ် အဓမ္မခိုင်းစေကာ ငွေကြေးအကျိုးအမြတ် ခေါင်းပုံဖြတ်ရယူခဲ့သူကို လူကုန်ကူးမှုဖြင့် ထောင်ဒဏ်ချမှတ်
 နေပြည်တော် မတ် ၁၅
 ပြည်တန်ဆာအဖြစ် အဓမ္မခိုင်းစေကာ ငွေကြေးအကျိုးအမြတ် ခေါင်းပုံဖြတ်ရယူခဲ့သူကို လူကုန်ကူးမှုဖြင့် အလုပ်နှင့် ထောင်ဒဏ် ၁၀ နှစ်ချမှတ်ခဲ့ကြောင်း မြန်မာနိုင်ငံရဲတပ်ဖွဲ့မှ သိရသည်။
 ရန်ကုန်တိုင်းဒေသကြီး မရမ်းကုန်းမြို့နယ် (၁)ရပ်ကွက်နေ ပြည့်စုံ(ခ) ကျော်မိုးအောင်က မွန်ပြည်နယ် ရေးမြို့နယ်နေ မ XXX ၂၂နှစ်အား ပြည်တန်ဆာအဖြစ် အဓမ္မခိုင်းစေ၍
 ငွေကြေးအကျိုးအမြတ်များအား ခေါင်းပုံဖြတ်ရယူခဲ့သဖြင့် ဘုရင့်နောင်နယ်မြေရဲစခန်းက (ပ)၁၇၉၈/၂၀၁၉ လူကုန်ကူးမှုတားဆီးကာကွယ်ရေးဥပဒေပုဒ်မ ၂၄ ဖြင့် အမှုရေးဖွင့်ခဲ့ပြီး အနောက်ပိုင်းခရိုင်တရားရုံးသို့ တရားစွဲတင်ပို့ခဲ့ရာ မတ် ၁၀ ရက်တွင် တရားခံ ပြည့်စုံ (ခ) ကျော်မိုးအောင်အား လူကုန်ကူးမှုတားဆီးကာကွယ်ရေးဥပဒေပုဒ်မ ၂၄ အရ အလုပ်နှင့် ထောင်ဒဏ် ၁၀ နှစ် ချမှတ်ခဲ့ကြောင်း သိရသည်။ သတင်းစဉ်

တိုက်ပွဲရှောင် နေရပ်ပြန် မြို့တိုင်းရင်းသားအိမ်ထောင်စုဝင်များကို တွေ့ဆုံ

နေပြည်တော် မတ် ၁၅
 ရခိုင်ပြည်နယ် ကျောက်တော်မြို့နယ် ဝါးတောင်ကျေးရွာနှင့် အထက်မြတ်လှကျေးရွာ တိုက်ပွဲရှောင်စခန်းတွင် နေထိုင်လျက်ရှိသော မြို့တိုင်းရင်းသား အိမ်ထောင်စု ၁၅၀ ကို ပြန်လည်နေရာချထားရန်အတွက် ရခိုင်ပြည်နယ်အစိုးရအဖွဲ့၏ စီစဉ်ဆောင်ရွက်မှုဖြင့် မောင်တောမြို့နယ် ကျောက်ပန္နံကျေးရွာအုပ်စုအတွင်း ကျောက်ပန္နံ-စေတီပြင်ကျေးရွာသွားကားလမ်းဘေးတွင် မြို့တိုင်းရင်းသား

ကျေးရွာသစ်မြေနေရာကို အကောင်အထည်ဖော်ဆောင်ရွက်လျက်ရှိရာ အဆိုပါမြေနေရာတွင် ပထမအသုတ် ရွှေ့ပြောင်းအခြေချနေထိုင်ကြမည့် တိုက်ပွဲရှောင် နေရပ်ပြန် မြို့တိုင်းရင်းသား အိမ်ထောင်စုဝင် ၅၀ ကို ယနေ့ မွန်းလွဲပိုင်းတွင် အနောက်ပိုင်းတိုင်းစစ်ဌာနချုပ် တိုင်းမှူး ဗိုလ်ချုပ်ထင်လတ်ဦးနှင့် ရခိုင်ပြည်နယ် လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီး ကျော်သူရ၊ ပြည်နယ်တိုင်းရင်းသားရေးရာဝန်ကြီး ဦးတင်လှတို့

က စစ်တွေမြို့ရှိ တိုင်းရင်းသားလူမျိုးများရေးရာဝန်ကြီးဌာန ပြည်နယ်ညွှန်ကြားရေးမှူးရုံး ခန်းမဆောင်၌ ရင်းရင်းနှီးနှီး တွေ့ဆုံနှုတ်ဆက်ကြသည်။
 ဦးစွာ တိုင်းမှူးက ဒေသတည်ငြိမ်အေးချမ်းရေးကိစ္စရပ်များနှင့်ပတ်သက်၍ အမှာစကားပြောကြားသည်။ ထို့နောက် ပြည်နယ်တိုင်းရင်းသားရေးရာဝန်ကြီးနှင့် ပြည်နယ် လုံခြုံရေးနှင့်နယ်စပ်ရေးရာဝန်ကြီးတို့က မောင်တောမြို့နယ် ကျောက်ပန္နံကျေးရွာတွင် မြို့တိုင်းရင်းသား အိမ်ထောင်စုများအတွက် အကောင်အထည်ဖော်ဆောင်ရွက်လျက်ရှိသော ကျေးရွာအား စံပြကျေးရွာအဆင့်ဖြစ်လာစေရန်

အတွက် ပြည်နယ်အစိုးရအဖွဲ့က ဆောင်ရွက်ပေးမည့် အခြေအနေများ၊ ကျေးရွာသစ်သို့ ရွှေ့ပြောင်းရန်အတွက်မော်တော်ယာဉ်များ စီစဉ်ဆောင်ရွက်ပေးမည့် အစီအစဉ်များနှင့်ပတ်သက်၍ ဆွေးနွေးပြောကြားသည်။
 ထို့နောက် မြို့တိုင်းရင်းသားခေါင်းဆောင်များနှင့် မြို့တိုင်းရင်းသားစာပေနှင့် ယဉ်ကျေးမှုအဖွဲ့များမှ တာဝန်ရှိသူများက လိုအပ်ချက်များကို ဆွေးနွေးတင်ပြကြရာ တိုင်းမှူးနှင့် ပြည်နယ်ဝန်ကြီးများက လိုအပ်သည်များ ညှိနှိုင်းဆောင်ရွက်ပေးခဲ့ကြောင်း သိရသည်။ သတင်းစဉ်

ကိုဗစ်-၁၉ ကာလအတွင်း ထိုင်းနိုင်ငံသို့ MoU စနစ်ဖြင့် အလုပ်သမားစေလွှတ်ခြင်းလုပ်ငန်းစဉ်အတွက် ကုန်ကျစရိတ်နှင့်စပ်လျဉ်းသည့် ထုတ်ပြန်ချက်

၁။ ထိုင်းနိုင်ငံသို့ MoU စနစ်ဖြင့် မြန်မာအလုပ်သမားများ တရားဝင်စေလွှတ်ရာတွင် ကိုဗစ်-၁၉ ကာလရောဂါဖြစ်ပွားနေသည့်ကာလအတွင်း ဝန်ဆောင်ခနှုန်းထားများနှင့်စပ်လျဉ်း၍ ထိုင်းနိုင်ငံဘက်တွင် ကိုဗစ်-၁၉ ရောဂါ ၂ ကြိမ် ဆေးစစ်ခ၊ ကိုဗစ်-၁၉ ရောဂါ ကာကွယ်ဆေး မထိုးရသေးသူများအတွက် ဆေးထိုးနှံခ၊ Quarantine ကုန်ကျစရိတ်များကို အလုပ်ရှင်မှကျခံသွားရမည်ဖြစ်ပါသည်။

၂။ အလုပ်သမားများ ကျခံရမည့်ကုန်ကျစရိတ်များနှင့်စပ်လျဉ်း၍ ထိုင်းနိုင်ငံ၏ လူမှုဖူလုံရေးဥပဒေနှင့် အကျိုးဝင်သည့် အလုပ်သမားများသည် ကျန်းမာရေး အာမခံ (၄) လစာအပါအဝင် ၅,၃၉၀ ဘတ်၊ ထိုင်းနိုင်ငံ၏ လူမှုဖူလုံရေးဥပဒေနှင့် အကျိုးဝင်ခြင်းမရှိသည့် (အိမ်တွင်းအထောက်အကူပြုလုပ်ငန်း၊ ရာသီသီးနှံလုပ်ငန်း၊ စိုက်ပျိုးရေးနှင့် မွေးမြူရေးလုပ်ငန်း၊ ရေလုပ်သား၊ ကုန်တင်/ ကုန်ချလုပ်ငန်း၊ ဆားချက်လုပ်ငန်း) အလုပ်သမားများသည် ကျန်းမာရေးအာမခံ ၂ နှစ်စာအပါအဝင် ၇,၆၀၀ ဘတ် ကျခံရမည်ဖြစ်ပြီး အလုပ်ရှင်ကုန်ကျမည့် ကုန်ကျစရိတ်များကို အလုပ်သမားထံမှ ဖြတ်တောက်မှု မရှိစေရေး အလုပ်ရှင်၊ အလုပ်သမား အလုပ်ခန့်ထားမှုဆိုင်ရာ သဘောတူစာချုပ်တွင် နောက်ဆက်တွဲဖြင့် ထည့်သွင်းချုပ်ဆို ဆောင်ရွက်သွားမည်ဖြစ်ပါသည်။

၃။ ပြည်ပတွင် အလုပ်လုပ်ကိုင်မှုကြီးကြပ်ရေးကော်မတီမှ ပြည်ပအလုပ်အကိုင်အကျိုးဆောင် (ထိုင်း) လိုင်စင်ရအောင်စီမံမှုများအတွက် အလုပ်သမားထံမှ ကောက်ခံရမည့် ဝန်ဆောင်စရိတ်နှုန်းထားကို ၃၀၀,၀၀၀ ကျပ်ထက် ပိုမိုကောက်ခံခြင်းမပြုရန် ညွှန်ကြားပြီး ဖြစ်ပါသည်။

၄။ ထိုင်းနိုင်ငံဘက်နှင့် မြန်မာနိုင်ငံဘက်မှ သတ်မှတ်ထားသည့် ဝန်ဆောင်စရိတ်ထက် ပိုမိုပေးဆောင် ရခြင်းများရှိပါက အောက်ပါဖုန်းနံပါတ်များသို့ ဆက်သွယ်တိုင်ကြားနိုင်ပါသည်-

- (က) မြန်မာနိုင်ငံ
 - (၁) ရွှေပြောင်းအလုပ်သမားဌာနခွဲ - ၀၆၇-၃၄၃၀၄၄၂၊ ၀၆၇-၃၄၃၀၁၈၅
 - (၂) Complaint Mechanism - ၀၆၇-၃၄၃၀၁၈၄၊ ၀၆၇-၃၄၃၀၂၈၄
- (ခ) ထိုင်းနိုင်ငံရှိ အလုပ်သမားသံအရာရှိများ
 - (၁) ဦးအောင်ကိုဇော် (ဗန်ကောက်) - ၀၉၄၈၈၅၄၅၄၈၄
 - (၂) ဦးရဲလင်းထက် (ရနောင်း) - ၀၆၅၂၂၀၆၉၅၁
 - (၃) ဦးလင်းမြတ် (ဗန်ကောက်) - ၀၆၅၂၂၀၆၉၅၂
 - (၄) ဦးပြည့်ဖြိုးအောင် (မဲဆောက်) - ၀၆၅၂၂၀၆၉၅၃
 - (၅) ဦးအောင်အောင် (ချင်းမိုင်) - ၀၉၉၀၅၉၂၃၅၂

အလုပ်သမားညွှန်ကြားရေးဦးစီးဌာန

သတင်းအမှား၊ သတင်းအမှန်ခွဲခြားသုံးသပ်နိုင်ရေး ဟောပြောပွဲကျင်းပ

ရန်ကုန် မတ် ၁၅
မြန်မာနိုင်ငံ သတင်းမီဒီယာ ကောင်စီနှင့် နယ်စပ်ရေးရာဝန်ကြီးဌာန (ပညာရေးနှင့် လေ့ကျင့်ရေးဦးစီးဌာန) တို့ပူးပေါင်း၍ သတင်းအမှား၊ သတင်းအမှန် ခွဲခြားသုံးသပ်နိုင်ရေး အသိပညာပေးဟောပြောပွဲကို ယနေ့တွင် ပြည်ထောင်စုတိုင်းရင်းသားလူငယ်များ စွမ်းရည်ဖွံ့ဖြိုးရေး ဒီဂရီကောလိပ် (ရန်ကုန်) Theatre ခန်းမ၌ ကျင်းပသည်။ အဆိုပါ အသိပညာပေးဟောပြောပွဲ



သို့ မြန်မာနိုင်ငံသတင်းမီဒီယာကောင်စီ ဥက္ကဋ္ဌ ဦးအုန်းမောင် (မြင်းမူမောင်နိုင်မိုး)၊ ဝန်ကြီးဌာန ဦးအောင်ပြည့်စုံ၊ ကောင်စီ

ဟောပြောပွဲတွင် ပြည်ထောင်စု တိုင်းရင်းသားလူငယ်များ စွမ်းရည် ဖွံ့ဖြိုးရေး ဒီဂရီကောလိပ်၊ ရန်ကုန်ရှိ ဝန်ထမ်းများနှင့် ကျောင်းသား ကျောင်းသူ များအနေဖြင့် သတင်းအမှား၊ အမှန် ခွဲခြားသုံးသပ်နိုင်စေရန် သာဓကများ၊ အချက်အလက်များ အပြည့်အစုံဖြင့် ဆွေးနွေးဟောပြောကြပြီး လူမှုကွန်ရက် စာမျက်နှာများတွင် ဖော်ပြလျက်ရှိသော သတင်းများကို နည်းပညာအသုံးပြု၍ အမှား၊ အမှန် ခွဲခြားသုံးသပ်မည့် နည်းလမ်းများအပြင် နိုင်ငံချစ်စိတ်၊ အမျိုး၊ ဘာသာ၊ သာသနာကို လေးစား

သည့်စိတ်ဓာတ်များ ဖြစ်ပေါ်လာစေရေး၊ နိုင်ငံချစ်စိတ်မြှင့်တင်ရေးနှင့် စာပေဖတ်ရှု လေ့လာမှုပြုရေးများ ထည့်သွင်းဆွေးနွေး ဟောပြောကြသည်။ အဆိုပါ အသိပညာပေးဆွေးနွေး ဟောပြောပွဲသို့ ပြည်ထောင်စု တိုင်းရင်းသားလူငယ်များ စွမ်းရည် ဖွံ့ဖြိုးရေး ဒီဂရီကောလိပ်၊ ရန်ကုန် ကျောင်းအုပ်ကြီး၊ ဒုတိယကျောင်းအုပ်ကြီး နှင့် အရာထမ်း၊ အမှုထမ်း ၁၀၀၊ ကျောင်းသား ကျောင်းသူ ၈၀ စုစုပေါင်း ၁၈၀ တို့တက်ရောက်ခဲ့ကြောင်း သိရသည်။

သတင်းစဉ်

★ ကျော့ဖုံးမှ

၁-၂-၂၀၂၁ ရက်မှ ၁-၂-၂၀၂၂ ရက်နေ့ထိ ကြိုးဝိုင်း/ ကြိုးပြင် ကာကွယ်တော (၄၀၄,၁၅၈)ဧက၊ သဘာဝထိန်းသိမ်းရေးနယ်မြေ (၅၈၁,၈၀၄)ဧက ဖွဲ့စည်းနိုင်ခဲ့ရာ ယနေ့အထိ ကြိုးဝိုင်း/ ကြိုးပြင် ကာကွယ်တောဧရိယာ (၄၃,၁၁၁,၇၀၅)ဧက နိုင်ငံ့ဧရိယာ၏ (၂၅.၇၉) ရာခိုင်နှုန်း၊ သဘာဝထိန်းသိမ်းရေးနယ်မြေဧရိယာ (၁၀,၇၅၀,၆၂၅) ဧက နိုင်ငံ့ဧရိယာ၏ (၆.၄၃)ရာခိုင်နှုန်း ဖွဲ့စည်းသတ်မှတ်နိုင်ခဲ့ပြီး ဖြစ်သည်။

ထိုကဲ့သို့ဖွဲ့စည်းသတ်မှတ်နိုင်ခြင်းကြောင့် ရာသီဥတုပြောင်းလဲမှု လျော့ချနိုင်ခြင်း၊ ဇီဝမျိုးစုံမျိုးကွဲများနှင့် မျိုးဆက်ပျက်သုဉ်းမှုအန္တရာယ် ရှိသည့် တောရိုင်းတိရစ္ဆာန်များ၊ အပင်မျိုးစိတ်များနှင့် ယင်းတို့၏ နေရင်းဒေသများကို ကာကွယ်ထိန်းသိမ်းနိုင်ခြင်း၊ ဂေဟစနစ် ပိုမိုကောင်းမွန်စေပြီး ပတ်ဝန်းကျင်ဆိုင်ရာ ဝန်ဆောင်မှုများ တိုးပွား လာခြင်း၊ သဘာဝရေထွက်များနှင့် ရေဝေရေလဲဒေသများကို ကာကွယ်ထိန်းသိမ်းနိုင်ခြင်း၊ သဘာဝဘေးအန္တရာယ်ကို တားဆီး ကာကွယ်နိုင်ခြင်း၊ သဘာဝသယံဇာတများကို ထိန်းသိမ်းကာကွယ် နိုင်ခြင်းနှင့် သစ်တောထွက်ပစ္စည်းများကို စဉ်ဆက်မပြတ် ထုတ်ယူသုံးစွဲနိုင်ခြင်း စသည့်အကျိုးကျေးဇူးများ ရရှိနိုင်မည် ဖြစ်သည်။


သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန



ခါချင်တောင် ကြိုးပြင်ကာကွယ်တော



ဇိန်မူတောင် အမျိုးသားဥယျာဉ်



မီအေပီ၊ ရဟူတူ လှိုင်ရောင် အမျိုးသားဥယျာဉ်



ဟန်လင်းတောင် ကြိုးပြင်ကာကွယ်တော

○ စာမျက်နှာ ၁၆ မှ

မည်မျှကြာမြင့်သနည်း- ဆိုတဲ့ ဓမ္မဓိဋ္ဌာန်မေးခွန်းကိုဖြေရင် “ကုန်းဘောင်ခေတ်သည် နှစ်ပေါင်း (၁၃၀)ကျော် ကြာမြင့်သည်”လို့ ဖြေရမှာဖြစ်ပါတယ်။ ဗုဒ္ဓဝင်ဝတ္ထုဟူသည် အဘယ်နည်း-ဆိုတဲ့မေးခွန်းကို “ဗုဒ္ဓဝင်ဝတ္ထုဟူသည် ဘုရားရှင်၏ နောက်ဆုံးဘဝ ဖြစ်တော်စဉ်ကို ရေးသားထားသော ဝတ္ထုဖြစ်သည်”လို့ ဖြေရပါမယ်။ ဦးပုည၏ ဝတ္ထုများကို နှစ်သက်ရခြင်းအကြောင်းရင်းကို ဖော်ပြပါ-ဆိုတဲ့ မေးခွန်းကိုတော့ “ဦးပုည၏ ဝတ္ထုများကို နှစ်သက်ရခြင်းအကြောင်းရင်းမှာ ပရိသတ်စိတ်ညွတ်နူးဖွယ် ဖွဲ့နွဲ့ ရေးသားထားသောကြောင့် ဖြစ်သည်။”လို့ ဖြေရပါမယ်။ “လောကဗျူဟာကျမ်းရေးသူ၏အမည်သည် အင်ရုံဝန်ကြီးဖြစ်သည်။” “ပထမဆုံး မြန်မာသတင်းစာသည် ဓမ္မသတင်းစာဖြစ်သည်။”စသည်ဖြင့် အတိအကျပြည့်ပြည့်စုံစုံ ဖြေရ ပါမယ်။

မေးခွန်း(၄)ကတော့ မြန်မာစာပေသမိုင်းနှင့် ပတ်သက်ပြီး ခြုံငုံဆွေးနွေးရတဲ့ မေးခွန်းဖြစ်ပါတယ်။

ဒီမေးခွန်းမှာ ကုန်းဘောင်ခေတ်နဲ့ ကိုလိုနီခေတ်က စာပေအခြေအနေတွေကို မေးလေ့ရှိပေမယ့် ဒီနှစ်မှာ ကိုလိုနီခေတ်ကိုပဲ မေးမှာဖြစ်ပါတယ်။ နမူနာပြုရမယ်ဆိုရင် “ကိုလိုနီခေတ် သမိုင်းနောက်ခံဝတ္ထုများ အကြောင်းကို ဆွေးနွေးပါ”ဆိုတဲ့ မေးခွန်းမျိုးဖြစ်တယ်။ ဒီမေးခွန်းတွေကို ဖြေနိုင်ဖို့အတွက် ခေတ်တစ်ခေတ် ရဲ့ စာပေသမိုင်းကို ကဏ္ဍအလိုက် ဆစ်ပိုင်းကျက်မှတ်ထားဖို့လိုပါတယ်။ ဖြေဆိုရာမှာတော့ အချက်အလက် တွေကို မိမိကိုယ်ပိုင်အရေးအသားအတင်အပြန်နဲ့ ပြေပြေပြစ်ပြစ် ရေးသားဖြေဆိုရမှာဖြစ်ပါတယ်။

စိတ်ကြိုက်မြန်မာစာပေ မေးခွန်း(၄)ပုဒ်ပဲဖြေရပြီးတော့ ပြဋ္ဌာန်းစာအုပ် (၄)အုပ်မှာ (၁)အုပ်ကို (၁)ပုဒ် မေးမှာဖြစ်ပါတယ်။ ဒါကြောင့် မေးခွန်းအားလုံးဖြေဆိုဖို့ အရေးကြီးပါတယ်။ ပြဋ္ဌာန်းစာအုပ်(၄)အုပ်လုံးကို စိတ်ပါဝင်စားစွာနဲ့ စနစ်တကျလေ့လာကျက်မှတ်ထားမယ်ဆိုရင် မေးခွန်းအားလုံးကို အခက်အခဲမရှိ ဖြေဆိုနိုင်ကြမှာဖြစ်ပါတယ်။

စိတ်ကြိုက်မြန်မာစာပေဖြေဆိုကြမယ့် ကျောင်းသား ကျောင်းသူများအားလုံး တက္ကသိုလ်ဝင်စာမေးပွဲကြီး ကို ထူးချွန်စွာဖြေဆိုနိုင်ပြီး မိမိရည်မှန်းချက်ပန်းတိုင်သို့ အောင်မြင်စွာအရောက်လှမ်းနိုင်ကြပါစေလို့ ဆန္ဒပြုရင်း ပို့ချချက်ကို ရပ်နားလိုက်ပါတယ်။

ကြေးမုံသတင်းစာ စာဖတ်ပရိသတ်များ စာပေရသစုံ ခံစားဖတ်ရှုနိုင်ရန်အတွက် အခန်းဆက်ဝတ္ထုရှည်ကဏ္ဍကို ဖော်ပြပေးလျက်ရှိရာ စာရေးဆရာ မောင်သိန်းဆိုင်၏ ရေနံ့သာခင်ခင်ကြီး အခန်းဆက်ဝတ္ထုရှည်ကို အပတ်စဉ် တနင်္လာနေ့မှ သောကြာနေ့အထိ ဖော်ပြပေးသွားမည် ဖြစ်ပါသည်။

ယမန်နေ့မှအဆက် နန်းကိန္နရီသည် ခေါင်းကိုမော့လိုက်သည်။ တင်းတင်းရစ်ရစ်ရှိလှသော ရင်ကလေးကို ပင့်ချိုလိုက်သည်။

“အများကမြောက်စားလို့ တောက်ကြွားလာရသည်။ နန်းကိန္နရီ”

“မပြောမဟုတ် အလုပ်နဲ့ လက်တွေ့ပြတတ်သည်။ နန်းကိန္နရီ”

“သဘောကလည်းကြည်၊ မနောလည်းကြည် ရှိရီ နန်းကိန္နရီ”

“လူတိုင်းကချစ်မြတ်နိုးကြသည်။ ရှိရီ နန်းကိန္နရီ”

နန်းကိန္နရီ။

ဒေါ်ရေနံ့သာခင်ခင်ကြီး၏နားဝယ် ယင်းအမည်သည် ပဲ့တင်ရိုက်လျက်ရှိ လေသည်။ ဂယက်ထန်လျက်ရှိလေသည်။

သူသည် နန်းကိန္နရီ၏ ဒုတိယ ကကြီးကကွက်ကို ဆက်လက်ကြည့်ရှု နိုင်စွမ်းမရှိတော့။ အိမ်ပေါ်ထပ်သို့ တက် ခဲ့သည်။ ဆိုဖာပေါ်တွင် ထိုင်မိသည်။

စိတ်မှာ လှုပ်ရှားလာသည်။ ရင်မှာ ပူနွေးနေသည်။ အဘယ်ကြောင့် ယင်း သို့ ခံစားနေရကြောင်း တွေးသည်။ တွေး၍မရ။ အငြိမ်မင်းသမီးတစ်ယောက် နှင့် မိမိတို့ဇာတိချင်းတူသည်ဆိုရုံမျှနှင့် အဘယ်ကြောင့်သည်မျှ တုန်လှုပ်နေရ သည်ကို စဉ်းစားသည်။ စဉ်းစား၍မပေါ်။

“ညီမ”

ကျောဘက်မှ အသံကြားရသည်။ လှည့်ကြည့်သောအခါ မမဝင်းရီကိုတွေ့ ရသည်။

“ပွဲကြည့်နေရင်း ရုတ်တရက် ဘာဖြစ် လို့ထသွားရတာလဲဟင်”

မမဝင်းရီ၏မျက်နှာတွင် စိုးရိမ် မကင်းဖြစ်ရသော အသွင်အပြင် ပေါ်ပေါက်နေသည်။

“ခေါင်းထဲက ငြီးစိစိဖြစ်လာလို့ပါ မမဝင်းရီ”

“လူငွေကြောင့်ထင်ပါရဲ့။ လိမ္မော် ရည်သောက်မလား”

“နေပါစေ မမဝင်းရီ။ ဒါထက် နန်း ကိန္နရီဆိုတဲ့မင်းသမီးကို မမဝင်းရီ အရင်ကကြည့်ဖူးသလားဟင်”

“ဟင့်အင်း၊ ဒါ ပထမဆုံးအကြိမ် ကြည့်ဖူးတာပဲ။ မဆိုးဘူးနော်”

“တော်တယ်လို့ ပြောရလိမ့်မယ် ထင်တယ်။ သူက ရေနံ့ချောင်းဇာတိ ဆိုတော့ ရေနံ့ချောင်းမှာ သူ မကဖူးဘူး



လား။ သူ့အကြောင်းသိလို့ သူ့ကိုရှာဖွေခဲ့ တာလားဟင်”

“ကတာမတွေ့ပါဘူး။ သူ့အကြောင်းသိ လို့ ငှားတာလည်းမဟုတ်ဘူး။ ဒါကတော့ ကွယ် ရေနံ့ချောင်းသူ ရေနံ့ချောင်းသားဆို တာ နေရာအနှံ့အပြားမှာရှိနေတာ မဆန်း ပါဘူး။ ညီမတောင်မှ ရေနံ့ချောင်းကနေ ဒီကိုရောက်နေသေးတာပဲ မဟုတ်လား။ မမဝင်းက ညီမရုတ်တရက်ထသွားတော့ အငြိမ်မင်းသမီးပြောတဲ့စကားကိုသဘော မကျလို့လားလို့”

“သူပြောတာ ဘာသဘောမကျနိုင် စရာရှိသလဲ မမဝင်းရီ”

မမဝင်းရီက ပြုံးသည်။

“ဪ၊ သူနဲ့ညီမကို နှိုင်းယှဉ်ပြော သလိုများ ဖြစ်သွားသလားလို့”

“နှိုင်းယှဉ်တော့လည်း ဘာဖြစ်သလဲ မမဝင်းရီရယ်။ လူချင်းအတူတူပဲဟာ။ ဒါပေမဲ့ အမှန်အတိုင်းဝန်ခံရမယ်ဆိုရင် စိတ်မှာတစ်မျိုးပဲ။ ဘယ်လိုတစ်မျိုးလဲ ဆိုတာကို မသိတာတော့ အမှန်ပဲလေ။

သူပြောပုံဆိုပုံကလည်း ထူးခြားတယ် မမဝင်းရီ။ ဟန်လုပ်ပုံမရဘူး။ တကယ် ဝမ်းသာ ဂုဏ်ယူနေမိပုံမျိုးပဲ”

“ဝမ်းသာတာ ဂုဏ်ယူတာကတော့ အမှန်ပဲနေမှာပေါ့။ တစ်မြို့တည်းသားချင်း ပါလို့ ပြောနေပြီပဲဟာ”

“အင်းလေ ဒါကြောင့်လည်း ခင်ကြီး ကိုယ်တိုင် သူ့ကို သံယောဇဉ်ဖြစ်မိတယ် ထင်ပါရဲ့”

မမဝင်းရီသည် ယောက်မဖြစ်သူ၏ မျက်နှာကို စူးစိုက်ကြည့်သည်။

“သံယောဇဉ်ဖြစ်တယ်လား” ခပ်တိုးတိုး ဆိုသည်။

ဒေါ်ရေနံ့သာခင်ခင်ကြီး ဘာမျှမပြော။ ဝရန်တာသို့ထွက်လာခဲ့သည်။ ဝရန်တာ မှနေ၍ အငြိမ်မင်းသမီးလှမ်းကြည့်နေသည်။ နန်းကိန္နရီသည် ကကွက်ဖော်ဆဲ။ ကကြီးသွယ်ဆဲ။

မမဝင်းရီသည် ဒေါ်ရေနံ့သာခင်ခင်ကြီး ၏နံ့ဘေးတွင် ရပ်လာသည်။ အငြိမ်စင်သို့ ကြည့်သည်။ အဝေးမှ ကြည့်ရသောအခါ

အကသည် ပို၍ညက်သည်။ ရံခါတွင် ပို၍ သွက်သည်။ နန်းကိန္နရီ တကယ်တမ်း ပင်ပန်းပန်းပန်းကနေသည်ကို မြင်ရသည်။

“အင်း ...၊ ခင်ကြီးရဲ့သမီးလေးသာရှိရင် သူ့အရွယ်လောက်”

ဒေါ်ရေနံ့သာခင်ခင်ကြီး တစ်ကိုယ် တည်း ညည်းညူသလိုဆိုသည်။ ဆိုင်းသံ များကြောင့် ယင်းစကားကို မမဝင်းရီ အပြည့်အစုံ နားလည်လိုက်ဟန်မတူ။

“ဘာရယ်” မေးသည်။

ဒေါ်ရေနံ့သာခင်ခင်ကြီး အဖြေမပေး။

“ခင်ကြီး ဘာမှမဖြစ်ပါဘူး။ ခေါင်းမူး တာပဲ ပျောက်သွားမှာပါ။ မမဝင်းရီ အောက်ဆင်းကြည့်ချင် ကြည့်လေ။ ခင်ခင်ကြီး ဒီကပ်ကြည့်တော့မယ်”

သည်သို့သာ ဒေါ်ရေနံ့သာခင်ခင်ကြီး ပြောသည်။

“ကိုညွန့်တစ်ယောက် မမဝင်းကို ရှာနေ မယ်ထင်တယ်။ မမဝင်း အောက်ဆင်း လိုက်ဦးမယ်”

ဒေါ်ရေနံ့သာခင်ခင်ကြီး ခေါင်းညိတ်ပြ သည်။ မမဝင်းရီ သူ့အပါးမှ ခွာသွားသည်။ မမဝင်းရီ တံခါးပေါက်ဝအနီးသို့ ရောက် လျှင် သူသည် တစ်စုံတစ်ရာကို သတိရ သလို လှမ်းပြောသည်။

“ဪ မမဝင်းရီ”

မမဝင်းရီ ခြေလှမ်းတုန်သွားသည်။ နောက်သို့ လှည့်ကြည့်ကာ ဒေါ်ရေနံ့သာ ခင်ခင်ကြီး၏စကားကို နားစွင့်သည်။

“နန်းကိန္နရီကို ငွေငါးရာချချင်တယ် မမဝင်းရီ။ ပြီးတော့လည်း အငြိမ်မင်းရင် နန်းကိန္နရီကို ခင်ကြီးဆီလွှတ်လိုက်စမ်း ပါ မမဝင်းရီ”

x x x x x

[၃]

“ဦးလေးကိုငှက်ရိုးနဲ့ ဦးလေးကိုသော် တာရေး...”

“ဗျာရေ ကလေးမ”

“ကျွန်မတို့အစ်မကြီး ဒေါ်ရေနံ့သာ ခင်ခင်ကြီးက နန်းကိန္နရီအတွက် ငွေငါးရာ ခုချခဲ့ပါတယ်။ အဲဒီအတွက် အစ်မကြီး အသက်ရှည်ရာရှည်ကြောင်း မြတ်ဘုရား မှာ လက်အုပ်ကြာမုံချီပြီး ညစဉ် ဆုမွန် ကောင်းတောင်းပုံမယ်လို့”

“တစ်ဦးမေတ္တာ တစ်ဦးမှာဆိုသလိုပေါ့ ကလေးရယ်။ ဒါထက် ကိုငှက်ရိုး”

“ဗျာ၊ ကိုသော်တာ”

“နန်းကိန္နရီတို့များ တယ်ကုသိုလ်ထူး ကိုးဗျ။ ကြည့်စမ်း။ တစ်ပိုဒ်လောက် ကလိုက်တယ်ဆိုရင်ပဲ ဆုငွေတွေ ဘာတွေ ဝေါခနဲကျလာရောမဟုတ်လား”

“ကျုပ်တို့လူပြက်တွေနဲ့တော့ ကွာပ ဗျာ။ လျှာထွက်အောင် ဟောတဲ့တိုင် ဟော ရင်းသာ ပျံတော်မူရမယ်။ ဆန်ဖြူဖြူ တစ်ခွက်မှ ထွက်နိုင်ပုံမရ ဆိုတာမျိုးလို တစ်ညလုံး ရင်ကွဲအောင်ပြက်လုံးထုတ်ပေ မဲ့ ခြူးတစ်ပြားမှ ကျမလာဘူးဗျ”

“ဪ ကိုငှက်ရိုး”

“ဟုတ်ကဲ့ ကိုသော်တာ”

“ခင်ဗျား အပြောကောင်းတာနဲ့ ကျုပ် တို့ကို သနားကရုဏာသက်ပြီး ဟိုဘက် ထောင့်က အစ်မကြီးတစ်ယောက်က ဆုချ တော့မလို့ထင်တယ်။ အိတ်နှိုက်နေပြီဗျ။ ဟာ အကြွေမပါလို့ကန်တော့ပါသေးရဲ့ ဗျီ”

ဒေါ်ရေနံ့သာခင်ခင်ကြီးသည် လူပြက်

များ၏ ပြက်လုံးထုတ်သံများ။ လူအများ ၏ ရယ်မောသံများကို နားစိုက်ထောင် နေသည်။

ယခုအခါ သူသည် ဧည့်ခန်းဆိုဖာ များသို့ ပြန်လည်ရောက်ရှိနေခဲ့သည်။ ထိုနေရာမှနေ၍ အငြိမ်မူအသံများကို နားစွင့်နေခဲ့သည်။ နန်းကိန္နရီ၏ တေးသံ သည် ချိုသာကြည်မြိစွာဖြင့် သူ့ထံ ရောက်လာသည်။ နန်းကိန္နရီသည် မမောမပန်းနိုင်သလို မနားတမ်းကနေ သည်။ လူပြက်များကိုပင် ကြာရှည် ပြက်ခွင့်မပေး။

သို့နှယ်ဖြင့် တစ်စထက်တစ်စ ညဉ့်နက်လာသည်။ လူတို့ တဖွဲဖွဲပြန်စ ပြုသည်။ အငြိမ်အဖွဲ့သည်လည်း များစွာ မကြာမြင့်မီမှာပင် ရပ်နားလိုက်လေ သည်။ သီဆိုသံ၊ ဆိုင်းသံများ ငြိမ်သွား သည်။

လူအချို့တို့သည် ဒေါ်ရေနံ့သာ ခင်ခင်ကြီးထံ ရောက်လာကြသေးသည်။ နှုတ်ဆက်စကားကို ဆိုကြသေးသည်။ ဒေါ်ရေနံ့သာခင်ခင်ကြီး တုံ့ပြန်နှုတ်ဆက် ရသည်။ အချို့ကို အိမ်ပေါက်ဝအထိ လိုက်ပို့ရသေးသည်။

ရေနံ့သာသည် တစ်စထက်တစ်စ ဆိတ်ငြိမ်လာသည်။ စောစောက လှုပ်လှုပ်ခတ်ခတ်ရှိရမှုများ အနည်ထိုင် သလို ငြိမ်သက်သွားသည်။ ရေနံ့သာ တွင် ပြင်ပဧည့်သည် မကျန်ရှိတော့ သလောက် ဖြစ်လာသည်။

ယင်းအချိန်တွင် နန်းကိန္နရီသည် ဒေါ်ရေနံ့သာခင်ခင်ကြီးက မိမိအား တကူးတက တွေ့ဆုံလိုပါသည်ဟူသော စကားကို ကြားရသည့်အခါ အမှန်ပင် အံ့ဩသည်။ အမှန်ပင် တုန်လှုပ်သည်။ သည်သို့သော မွေးနေ့ဧည့်ခံပွဲလို၊ ပါတီလိုနေရာမျိုးတွင် အကြိမ်ကြိမ် ကပြခဲ့ဖူးသည်။ လူအများက အငြိမ် မင်းသမီးဆိုသည်မျိုးကို အငြိမ်စင်ပေါ် တွင် ကခုန်နေစဉ်မှာသာ အလေးထား တတ်သည်။ ဂရုစိုက်တတ်သည်။ တကူးတက လက်ခံတွေ့ဆုံလေ့မရှိ ဖူးခဲ့။ ပြည်ဖုံးကားချပြီးပြီဆိုလျှင် အငြိမ် မင်းသမီး၏အခန်းကဏ္ဍ ပြီးဆုံးခြင်းသို့ ရောက်ရှိသွားရတတ်သည်။

ပြီးလျှင် ဆုငွေဆိုသည်မျိုးကိုလည်း ယခုလို လုံးခနဲ ခဲခနဲ များများစားစား ရတတ်သည်မဟုတ်ပေ။ အများဆုံးရလှ မှ ငါးဆယ်မျိုး တစ်ရာမျိုး။

ထိုအတွက် အငြိမ်လောကတွင် ကျင်လည်ခဲ့ဖူးပေါင်း များလှပြီဖြစ်သော ကိုငှက်ရိုးတို့၊ ကိုသော်တာတို့ကပင် အံ့အားသင့်နေသည်။ စောစောကပင် ယင်းအကြောင်းကို ပြောနေခဲ့သေး သည်။

“သူဌေးမကြီးက အရိုကို အတော် သဘောကျသွားတယ် ထင်တယ်ဟေ့။ ငွေငါးရာကို ဘတ်ခနဲ ဆုချပစ်လိုက်တာ ပဲ”

ဆက်လက်ဖော်ပြပါမည်။

“နန်းကိန္နရီကို ငွေငါးရာချချင်တယ် မမဝင်းရီ။ ပြီးတော့လည်း အငြိမ်မင်းရင် နန်းကိန္နရီကို ခင်ကြီးဆီလွှတ်လိုက်စမ်းပါ မမဝင်းရီ”

နန်းကိန္နရီသည် ဒေါ်ရေနံ့သာခင်ခင်ကြီးက မိမိအား တကူးတက တွေ့ဆုံလိုပါသည်ဟူသော စကားကို ကြားရသည့်အခါ အမှန်ပင်အံ့ဩသည်။ အမှန်ပင် တုန်လှုပ်သည်။ သည်သို့သော မွေးနေ့ဧည့်ခံပွဲလို၊ ပါတီလိုနေရာမျိုးတွင် အကြိမ်ကြိမ် ကပြခဲ့ဖူးသည်။ လူအများက အငြိမ်မင်းသမီးဆိုသည်မျိုးကို အငြိမ်စင်ပေါ်တွင် ကခုန်နေစဉ်မှာသာ အလေးထားတတ်သည်။ ဂရုစိုက်တတ်သည်။ တကူးတက လက်ခံတွေ့ဆုံလေ့မရှိဖူးခဲ့။ ပြည်ဖုံးကားချပြီးပြီဆိုလျှင် အငြိမ်မင်းသမီး၏အခန်းကဏ္ဍ ပြီးဆုံးခြင်းသို့ ရောက်ရှိသွား...

ဆရာမောင်သိန်းဆိုင်၏ “ရေနံ့သာ ခင်ခင်ကြီး” စာအုပ်အား စာရေးသူ၏ မိသားစု ခွင့်ပြုချက်ဖြင့် ကူးယူဖော် ပြခြင်းဖြစ်ပါသည်။ စာတည်း

ကမ္ဘာပေါ်ရှိ ထိုင်တော်ပူကျောက်ဆစ်ပုဒ္ဓရုပ်ပွားဆင်းတုတော်များအနက် ဉာဏ်တော်အမြင့်ဆုံးဖြစ်လာမည့် မာရဝိဇယပုဒ္ဓရုပ်ပွားတော်မြတ်ကြီး တည်ဆောက်ပူဇော်ခြင်းလုပ်ငန်းများတွင် အလှူငွေထည့်ဝင်လှူဒါန်းနိုင်ရေးနှိုးဆော်ခြင်း



၁။ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သည့် (၇)ရက်သား၊ သမီး၊ ဘုရားဒါယကာ၊ ဒါယိကာမတို့က မာရဝိဇယပုဒ္ဓရုပ်ပွားတော်မြတ်ကြီးအား မြန်မာနိုင်ငံတွင် ထေရဝါဒ ပုဒ္ဓသာသနာတော်ထွန်းလင်းတော်ကပ်လျက်ရှိသည့် ကမ္ဘာကိုပြသရန်၊ တိုင်းပြည်အေးချမ်းသာယာမှုရှိစေရန်၊ ရုပ်ပွားတော်မြတ်ကြီးအား ပြည်တွင်း၊ ပြည်ပဘုရားဖူးများလာရောက်ခြင်းဖြင့် ဒေသတိုးတက်စည်ကားမှုကို အထောက်အကူဖြစ်စေရန်၊ နိုင်ငံတော် ဖွံ့ဖြိုးတိုးတက်မှုအား အထောက်အကူဖြစ်စေရန်ရည်သန်လျက် ပြည်ထောင်စုနယ်မြေ နေပြည်တော်၊ ဒက္ခိဏသီရိမြို့နယ်အတွင်း၌ သာသနာတော်ထုံး၊ ရုပ်ပွားဆင်းတုတော်ထုံး၊ မြန်မာ့ရိုးရာတည်ထုံးများနှင့်အညီ တည်ဆောက်ပူဇော်လျက်ရှိပါသည်။

၂။ မာရဝိဇယပုဒ္ဓရုပ်ပွားတော်မြတ်ကြီး တည်ဆောက်ရေးလုပ်ငန်းများအား တပ်မတော်(ကြည်း၊ ရေ၊ လေ)မိသားစုများ၊ စေတနာရှင်များ၊ တိုင်းရင်းသားပြည်သူတို့၏ စုပေါင်းလှူဒါန်းမှုဖြင့် အောက်ပါအတိုင်းတည်ဆောက်ပူဇော်သွားမည်ဖြစ်ပါသည်။

Table with 10 columns: No., Donor Name, Amount, No., Donor Name, Amount. Lists various donors and their contributions to the project.

၃။ မာရဝိဇယပုဒ္ဓရုပ်ပွားတော်မြတ်ကြီး၏ မဟာရံအတွင်း တည်ဆောက်လှူဒါန်းမည့် သာသနိကအဆောက်အအုံများအတွက် ကြိုတင်လျာထားစာရင်းပေးသွင်းလှူဒါန်းထားကြသည့် ဘုရားဒါယကာ၊ ဒါယိကာမများအနေဖြင့် မိမိတို့ရည်စူးလှူဒါန်းထားသည့် အလှူငွေများအားလည်းကောင်း၊ အထက်ပါတည်ဆောက်ရေးလုပ်ငန်းများအတွက် အလှူငွေများထည့်ဝင်လှူဒါန်းလိုသည့် ဘုရားဒါယကာ၊ ဒါယိကာမများသည်လည်းကောင်း၊ အင်းဝဘက်ငွေစာရင်းအမှတ်၊ ၁၀၀၀၀၀၀၀၁၃၇၅၆၁၇၊ မြဝတီဘက်ငွေစာရင်းအမှတ်၊ ၁၀၀၀၀၀၀၀၁၇၆၆၆၊ ကမ္ဘောဇဘက်ငွေစာရင်းအမှတ်၊ ၀၄၄၄၀၂၀၇၀၀၂၀၇၀၀၀ တို့သို့ ငွေသွင်းပြုငြိမ်းစေ၊ Account Transfer ပြုငြိမ်းစေ ဦးစွာဆက်သွယ်ပေးသွင်းလှူဒါန်းနိုင်ပြီဖြစ်ပါကြောင်းနှင့် အသေးစိတ်သိရှိလိုပါက အောက်ပါဖုန်းနံပါတ်များတွင် စုံစမ်းနိုင်ပါကြောင်း နိဗ္ဗာန်အကျိုးမျှော်၍ အသိပေးနှိုးဆော်အပ်ပါသည်။

- (က) ဒုတိယဗိုလ်မှူးကြီးအောင်ကျော်ဇော် ၀၉-၆၅၀၁၉၉၉၉၆၊ ၀၃၆-၃၁၀၀၅
(ခ) ဒေါ်အေးအေးကြည် ၀၉-၄၂၉၇၂၂၅၄၈၊ ၀၉-၂၅၅၈၂၅၂၀၆

အလှူငွေများထည့်ဝင်လှူဒါန်းထားသည့် အလှူရှင်ဘုရားဒါယကာ၊ ဒါယိကာမများစာရင်း

Table with 10 columns: No., Donor Name, Amount, No., Donor Name, Amount, No., Donor Name, Amount. Lists donors and their respective contribution amounts.

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
 - (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှု အပြည့်ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး
 - (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ် တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထား လုပ်ဆောင်ရေး
 - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံး ပြီး နိုင်ငံများအကြား ငြိမ်းချမ်းစွာ အတူယှဉ်တွဲနေထိုင်ရေး “မူ” ကို ဆက်လက်လိုက်နာကျင့်သုံးရေး
- ၂။ စီးပွားရေး
 - (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီ နည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွား ရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
 - (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာ ရင်းနှီးမြုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
 - (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင် အခွင့်အလမ်းများ ဆောင်ရွက်ဖော်ဆောင်ရေး
- ၃။ လူမှုရေး
 - (က) စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန် ထက်မြက်ရေး
 - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်း အစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
 - (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

ဆက်လက်လုပ်ဆောင်မည့် လုပ်ငန်းစဉ်များ

ကျွန်တော်တို့ အစိုးရအနေဖြင့် ဆက်လက်ဦးစားပေး လုပ်ဆောင်မှာကတော့- အမျိုးသားရေးလုပ်ငန်းစဉ် (၂) ခုအဖြစ် တိုင်းပြည်သာယာဝပြောရေးနဲ့ စား၊ ရေ၊ ရိက္ခာဖူလုံရေး ကို ဦးစားပေးလုပ်ဆောင်သွားမှာပဲဖြစ်တယ်။

နိုင်ငံရေးလုပ်ငန်းစဉ် (၂)ခုအဖြစ် စစ်မှန်စည်းကမ်းပြည့်ဝတဲ့ ပါတီစုံဒီမိုကရေစီစနစ် ခိုင်မာစေ ရေးနဲ့ ဒီမိုကရေစီနဲ့ဖက်ဒရယ်စနစ်ကိုအခြေခံတဲ့ ပြည်ထောင်စုတည်ဆောက်သွားမှာဖြစ်ပါတယ်။

ငြိမ်းချမ်းရေးနဲ့ အချုပ်အခြာအာဏာ တည်တံ့ခိုင်မြဲရေးလုပ်ငန်းစဉ်အဖြစ် ၂၀၂၂ ခုနှစ်ဟာ အရေးပါတဲ့နှစ်ပဲဖြစ်ပါတယ်။ ဖေဖော်ဝါရီလ ၁၂ ရက်နေ့ဟာ စိန်ရတုပြည်ထောင်စုနေ့ဖြစ်ပြီး ၂၀၂၃ ခုနှစ်၊ ဇန်နဝါရီလ ၄ ရက်နေ့ဟာ စိန်ရတုလွတ်လပ်ရေးနေ့ဖြစ်တဲ့အတွက် နိုင်ငံတော်ရဲ့ အချုပ်အခြာအာဏာ ပိုမိုခိုင်မာစေဖို့ တိုင်းပြည်ဖွံ့ဖြိုးတိုးတက်ခြင်း အသီးအပွင့်တွေနဲ့ ပြည့်စုံဖို့ အရေးကြီးပါတယ်။ ဒါ့ကြောင့် ဒီနှစ်မှာ ငြိမ်းချမ်းရေးအတွက် ခြေလှမ်းသစ်များစရာပါမယ်။ ကျွန်တော် တို့ရဲ့ ရှေ့လုပ်ငန်းစဉ်(၅)ရပ် စတုတ္ထအချက်ထဲမှာလည်းဖော်ပြပြီးဖြစ်လို့ သက်ဆိုင်သူများ၊ အဖွဲ့အစည်း များအားလုံး ငြိမ်းချမ်းရေးအတွက် ဆွေးနွေးနိုင်ဖို့ ဖိတ်ခေါ်လိုပါတယ်လို့ ၂၀၂၂ ခုနှစ် နှစ်သစ်ကူး မိန့်ခွန်းမှာ ကျွန်တော်ပြောကြားခဲ့ပါတယ်။ ကျွန်တော်တို့ဟာ ငြိမ်းချမ်းရေးအတွက် အစဉ်အမြဲ အသင့်ရှိနေကြောင်း ဖြည့်စွက်ပြောကြားလိုပါတယ်။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်၏ နိုင်ငံတော်စီမံအုပ်ချုပ်ရေးကောင်စီ(၁)နှစ်ပြည့် နိုင်ငံတော်တာဝန် ထမ်းဆောင်ခဲ့မှုနှင့်ပတ်သက်၍ ပြောကြားခဲ့သည့်မိန့်ခွန်းမှ ကောက်နုတ်ချက်)

တစ်နှစ်တာကာလအတွင်း သစ်တောကြိုးဝိုင်း / ကြိုးပြင်ကာကွယ်တောများနှင့် သဘာဝထိန်းသိမ်းရေးနယ်မြေ ၉၈၅၉၆၂ ဧက သတ်မှတ်နိုင်ခဲ့

အမျိုးသားသစ်တောကဏ္ဍ နှစ်(၃၀)ပင်မစီမံကိန်းနှင့် ၂၀၁၅ ခုနှစ်၊ ပြင်သစ်နိုင်ငံ ပဲရစ်မြို့၌ ကျင်းပပြုလုပ်သည့် ရာသီဥတုပြောင်းလဲမှု ထိပ်သီးညီလာခံ အစည်းအဝေးတွင် ရာသီဥတုပြောင်းလဲမှုဖြစ်ပေါ်စေ သော မှန်လုံအိမ်ဓာတ်ငွေ့လျှော့ချရေး မိမိဆန္ဒအလျောက် ကတိ ကတိအဖြစ် မြန်မာနိုင်ငံအနေဖြင့် နိုင်ငံဧရိယာ၏ (၃၀)ရာခိုင်နှုန်းကို ကြိုးဝိုင်း / ကြိုးပြင်ကာကွယ်တောအဖြစ် လည်းကောင်း၊ (၁၀)ရာခိုင် နှုန်းကို သဘာဝထိန်းသိမ်းရေးနယ်မြေများအဖြစ် လည်းကောင်း ဖွဲ့စည်းသတ်မှတ်ရန် လျာထားချက်ထား၍ ဆောင်ရွက်လျက်ရှိ သည်။ စာမျက်နှာ ၁၇ ကော်လံ ၁ သို့ ။

စစ်ကိုင်းတိုင်းဒေသကြီး ကလေးမြို့နယ်၌ PDF အမည်ခံ အကြမ်းဖက်သမားများက အခြေခံပညာအလယ်တန်းကျောင်းအား မိုင်းထောင်ဖောက်ခွဲဖျက်ဆီး

နေပြည်တော် မတ် ၁၅
အနာဂတ်လူငယ် လူရွယ်များ ပညာရည် မြင့်မားရေးအတွက် စာသင်ကျောင်းများ ဖွင့်လှစ်၍ စာပေသင်ကြားပေးလျက်ရှိသည့် ကို လိုလားမှုမရှိသည့် နိုင်ငံရေး အစွန်းရောက် အကြမ်းဖက်သမား များအနေဖြင့် ပညာရေးဆိုင်ရာရုံး ဌာနများနှင့် စာသင်ကျောင်းများကို စာမျက်နှာ ၁၄ ကော်လံ ၁ သို့ ❖



ကလေးမြို့နယ် အမှတ်(၂)အခြေခံပညာအလယ်တန်းကျောင်းဝင်းအတွင်း ပေါက်ကွဲမှု မှတ်တမ်းဓာတ်ပုံ။

ယနေ့ထုတ် ကြေးမုံသတင်းစာ

စာမျက်နှာ ၁၅၊ ၁၆၊ ၁၇ တွင် ၂၀၂၂ ခုနှစ် တက္ကသိုလ်ဝင်စာမေးပွဲ အထောက်အကူပြု စိတ်ကြိုက်မြန်မာစာ ဘာသာရပ်ဆိုင်ရာ သိကောင်းစရာများ ပါရှိပါသည်။

ယနေ့ ဖတ်စရာ

ဂျာမနီနိုင်ငံက အမေရိကန်နိုင်ငံထုတ် F-35A Lightning II အမျိုးအစား နောက်ဆုံးပေါ် တိုက်ခိုက်ရေးဂျက်လေယာဉ်များ ဝယ်ယူမည်
စာမျက်နှာ » ၁၃

မာယော့ကာအသင်းကို အနိုင်ရပြီးနောက် ရီးယဲလ်မက်ဒရစ်အသင်း လာလီဂါဇယားထိပ်တွင် ၁၀ မှတ်ဖြတ်ကာ ဦးဆောင်နိုင်ခဲ့

မာယော့ကာအသင်းနဲ့ ရီးယဲလ်မက်ဒရစ် အသင်းတို့မတ် ၁၄ ရက် ညပိုင်းက ယှဉ်ပြိုင် ကစားခဲ့တဲ့ စပိန်လာလီဂါပွဲစဉ် (၂၈) မှာ ရီးယဲလ်မက်ဒရစ်အသင်းက မာယော့ကာ အသင်းကို သုံးဂိုးပြတ်နဲ့ အနိုင်ရရှိခဲ့တာ ကြောင့် စပိန်လာလီဂါ အမှတ်ပေးဇယား ထိပ်ဆုံးမှာ ၁၀ မှတ်ဖြတ်ကာ ဦးဆောင်ခွင့် ရရှိခဲ့ပါတယ်။

အဲဒီပွဲစဉ်မှာ ရီးယဲလ်မက်ဒရစ်အသင်း အတွက် သွင်းဂိုးတွေကို ဒုတိယပိုင်းပွဲကစား ချိန် ၅၅ မိနစ်မှာ တိုက်စစ်မှူး ဗီနီစီးယပ် ဂျူနီယာကတစ်ဂိုး၊ ၇၇ မိနစ်နဲ့ ၈၂ မိနစ်တို့မှာ တိုက်စစ်မှူး ဘင်ဇီမာက နှစ်ဂိုး အသီးသီး သွင်းယူပေးခဲ့တာဖြစ်ပါတယ်။

မာယော့ကာနဲ့ ပွဲစဉ်မှာ ရီးယဲလ်မက်ဒရစ် အသင်းအတွက် နှစ်ဂိုးသွင်းယူပေးခဲ့တဲ့ တိုက်စစ်မှူး ဘင်ဇီမာဟာ ပီအက်စ်ဂျီအသင်း ကို သုံးဂိုး-တစ်ဂိုးနဲ့ အနိုင်ရရှိခဲ့တဲ့ ချန်ပီယံ လီဂါ (၁၆)သင်းအဆင့် ဒုတိယအကျော့ပွဲစဉ်မှာ လည်း သွင်းယူနိုင်ခဲ့တဲ့ ဟက်ထရစ်ဂိုးအပါ အဝင် စာမျက်နှာ ၂၂ ကော်လံ ၁ သို့ ○

ကလေးမြို့ အကျဉ်းထောင်တွင် အကျဉ်းသား၊ အချုပ်သား ၅၀ ခန့်က အကျဉ်းထောင်တာဝန်ခံအရာရှိ အပါအဝင် အရာရှိ သုံးဦးအား ဓားစာခံပြုလုပ်၍ အကျဉ်းထောင်မှ ထွက်ပြေးလွတ်မြောက်ရန် ကြံစည် ကြိုးစားမှုဖြစ်ပွား
စာမျက်နှာ » ၁၄